

സത്യജ്വാല

മാസിക

എറണാകുളം-അങ്കമാലി പ്രശ്നം
വിശേഷാൽപതിപ്പ്



പൗരസ്ത്യസംഘത്തെയും
ആലഞ്ചേരിയെയും ബഹിഷ്കരിക്കുക!

പൗരസ്ത്യസംഘം തലവൻ
ലിയനാർഡോ സാഫ്രി എന്ന ഇടനിലക്കാരൻ

ക്രൈസ്തവവർഗീയതയും ദേശീയതയെക്കുറിച്ചും

ചർച്ച് ആക്റ്റ് ഏക പോംവഴി

സത്യജ്ഞാല മാസിക

കേരളകത്തോലിക്കാ സഭാനവീകരണപ്രസ്ഥാനം (KCRM) ഒരുക്കുന്ന സ്വതന്ത്ര ചർച്ചാപേരി

ജൂലൈ 2019

പുസ്തകം 7

ലക്കം 5

രചനകൾ അയയ്ക്കാൻ:

ജോർജ് മുലച്ചാലിൽ
എഡിറ്റർ
വള്ളിച്ചിറ പി.ഒ.കോട്ടയം-686574
ഫോൺ: 9497088904
e-mail: geomoole@gmail.com

വരിസംഖ്യ അയയ്ക്കേണ്ട വിലാസം:

സർക്കുലേഷൻ മാനേജർ, 'സത്യജ്ഞാല'
c/o പ്രിന്റ് ഹൗസ്, കൊട്ടാരമുക്ക്
പാലാ പി.ഒ., കോട്ടയം- 686 575
ഫോൺ: 8848827644
e-mail: almayasabdam@gmail.com

ബാങ്ക് : S B I, Pala Branch

A/c No. 67117548175
A/c Name: Kerala Catholic Church
Reformation Movement
IFSC Code: SBIN0070120

പത്രാധിപസമിതി: 1) പ്രൊഫ. സെബാസ്റ്റ്യൻ വട്ടമുക്ക് 9495897122, 2. ഡോ. ജോസഫ് വർഗീസ് (ഇപ്പൻ) - 9446561252, 3) സണ്ണി പുളി
ക്കൽ - 9447173536, 4) ഡോ. എം.കെ. മാത്യു - 9447112718, 5) ജോസഫ് കാലായിൽ (തൊടുപുഴ)-
9447663433, 6) ചാക്കോ കളരിക്കൽ-USA (001) 5866015195, 7) അലക്സ് കാവ്യാപുരം-USA (001) 5165039387.

ഈ ലക്കത്തിൽ

പൗരസ്ത്യസംഘത്തെയും ആലഞ്ചേരിയെയും ബഹിഷ്കരിക്കുക!	3
മുഖക്കുറി	3
നവീകരണത്തിന്റെ വഴിയെ-9	7
കെ.സി.ആർ.എം. സന്ദേശം	7
പൗരസ്ത്യസംഘം തലവൻ ലിയനാർഡോ സാമ്രി എന്ന ഇടനിലക്കാരൻ	9
എറണാകുളം - അങ്കമാലി അതിരൂപതാ അന്താരപ്രതിനിധിയോഗം അംഗീകരിച്ച പ്രമേയം	11
ജോമോൻ തോട്ടപ്പള്ളി	11
വത്തിക്കാൻ നിർദ്ദേശത്തിന്റെ മറവിൽ ഇല്ലാത്ത അധികാരം പ്രയോഗിക്കുന്നവർ	12
ചില പള്ളിച്ചിറകൾ!	14
ജോസഫ് മറ്റപ്പള്ളി	14
അതിരൂപതയിലെ പ്രശ്നങ്ങൾക്ക് ഉത്തരവാദികൾ കേരളത്തിലെ ഇടതു-വലതു സർക്കാരുകൾ	15
ഭരതനെ രാജാവാക്കാൻ രാമനെ കാട്ടിലേക്കയയ്ക്കേണ്ടതുണ്ടോ?	16
അഡ്വ. ബോബൻ വർഗീസ്	16
അഭിവന്ദ്യ പിതാക്കന്മാരോട്!	18
ക്രൈസ്തവവർഗീയതയും ദേശീയതയ്ക്കെതിരെയും	20
റവ. ഡോ. വത്സൻ തമ്പു	20
ചർച്ച് ആക്ട് ഏക പോംവഴി	23
അഡ്വ. ബോബൻ പോൾ	23
ലണ്ടനിൽ 500 ക്രിസ്ത്യൻപള്ളികൾ പുട്ടി; 423 മുസ്ലീംപള്ളികൾ തുറന്നു!	24
കായംകുളത്തെ സഭാ തർക്കത്തിന്റെ യഥാർത്ഥ മുഖം	26
ലൂസിയാനയ്ക്ക്	26
ഇപ്പൻ.	25

വിശ്വാസമുള്ളവർ പ്രാർത്ഥിക്കാതിരിക്കട്ടെ!	28
ജോണി പ്ലാത്തോട്ടം	28
സിസ്റ്റർ ലൂസികളപ്പുര എഫ്.സി.സി. സുപ്പീരിയർ ജനറലിന യച്ച വക്കിൽ നോട്ടീസ്	29
അഡ്വ. ഡോ. ചെറിയാൻ ഗുഡല്ലൂർ.	29
മാർപാപ്പയ്ക്ക് അയയ്ക്കണമെന്നാഗ്രഹിക്കുന്ന ഒരു കത്ത്	31
സിസ്റ്റർ ലൂസി കളപ്പുര-എഫ്.സി.സി	31
പീഡാനുഭവം ഒരു വർഷം പിന്നിടുമ്പോൾ	32
ആന്റോ മാങ്കുട്ടം	32
ഫാ. ഡൊമിനിക്കു വാളമ്ബലിനെതിരെ വക്കിൽ നോട്ടീസ്! മനുഷ്യാവകാശ കമ്മീഷനിലും പരാതി;	34
	34
കൃപാസനം ജോസഫ് മാത്യുവാണു!	35
അഡ്വ. ബോബൻ പോൾ	35
സുവിശേഷത്തിലെ യേശുവിനെ തേടി	36
ജോർജ് തൈലാ (യു.എസ്.എ)	36
സെമിത്തേരി തകർത്തതിന് രൂപതയ്ക്കെതിരെ നിയമ നടപടി!	38
വിൻസെന്റ് മാത്യു	38
KCRM അറിയിപ്പുകൾ, പ്രോഗ്രാമുകൾ	40
	40
മേജർ ആർച്ച് ബിഷപ്പ്സ് ഹൗസിന് മുന്നിൽ A K C A C ധർണ്ണ നടത്തി	42
	42
"ഇടവകാംഗങ്ങൾക്ക് സഭയുടെ സ്വത്തിൽ അവകാശമില്ല"-കോടതിയിൽ വീണ്ടും മാർ ജോർജ്ജ് ആലഞ്ചേരി!	42
	42
KCRM പ്രോഗ്രാം റിപ്പോർട്ട്, പാലാ	44
	44



സത്യജ്ഞാല മാസിക- 2018 ഏപ്രിൽ മുതൽ

വരിസംഖ്യ	ഇൻഡ്യയിൽ	വിദേശത്ത്
ഒറ്റപ്രതി	20 രൂപ	200 രൂപ
ഒരു വർഷം	200 രൂപ	2000 രൂപ
5 വർഷം	800 രൂപ	8000 രൂപ

മുഖചിത്രം: പൗരസ്ത്യസംഘം അദ്ധ്യക്ഷൻ കർദ്ദിനാൾ സാമ്രി, കർദ്ദിനാൾ ആലഞ്ചേരി.
താഴെ - അതിരൂപതാ ഇടവകപ്രതിനിധികൾ, വൈദികർ.

(രചനകളിലെ അഭിപ്രായങ്ങൾ അതാത് രചയിതാക്കളുടേത്)
(പേരുവയ്ക്കാത്ത രചനകൾ എഡിറ്ററുടേത്)

"സാത്താന്റെ കൂടിലത്രങ്ങളെ എതിർത്തു നിൽക്കാൻ ദൈവത്തിന്റെ എല്ലാ ആയുധങ്ങളും ധരിക്കുവിൻ. എന്തെന്നാൽ, നമ്മൾ മാംസത്തിനും രക്തത്തിനും എതിരായിട്ടല്ല പ്രഭുത്വങ്ങൾക്കും ആധിപത്യങ്ങൾക്കും ഈ അന്ധകാരലോകത്തിന്റെ അധിപൻമാർക്കും സ്വർഗീയ ഇടങ്ങളിൽ വർത്തിക്കുന്ന തിന്മയുടെ ദുരാത്മാക്കൾക്കുമെതിരായിട്ടാണ് പടവെട്ടുന്നത്. അതിനാൽ, ദൈവത്തിന്റെ എല്ലാ ആയുധങ്ങളും ധരിക്കുവിൻ" (എഫേ. 6: 11-12).



മുഖക്കുറി

എറണാകുളം ഭൂമികുടുംഭകോണവിഷയത്തിൽ തെറ്റു കാരണെന്ന് എറണാകുളം - അങ്കമാലി അതിരൂപതയിലുള്ളവർ മാത്രമല്ല കേരളക്രൈസ്തവസമൂഹവും പൊതു സമൂഹംതന്നെയും സംശയിക്കുന്ന, ആ നിലയിൽ നിരവധി കോടതികേസുകളിൽ ആരോപണവിധേയൻകൂടിയായ കർദ്ദിനാൾ ജോർജ്ജ് ആലഞ്ചേരിയെ എറണാകുളം - അങ്കമാലി അതിരൂപതാധ്യക്ഷനായി റോമിലെ പൗരസ്ത്യസംഘം പുനർനിയമിച്ച നടപടി ഏറെ അപലപനീയമാണെന്ന കാര്യത്തിൽ കേരളത്തിലെ സത്യനിഷ്ഠയുള്ള ആർക്കും സംശയമുണ്ടാകാനിടയില്ല. അന്വേഷണവിധേയനായി പൗരസ്ത്യസംഘംതന്നെ മാറ്റി നിർത്തിയിരുന്ന അദ്ദേഹത്തെ അന്വേഷണമേൽനോട്ടത്തിനായി അതിരൂപതയുടെ ഭരണാധികാരത്തോടെ വത്തിക്കാൻ നിയോഗിച്ച അപ്പസ്തോലിക് അഡ്മിനിസ്ട്രേറ്റർ നൽകിയ അന്വേഷണറിപ്പോർട്ടിന്മേൽ ഒരു നടപടിയും സ്വീകരിക്കാതെ അതേ അധികാരക്കേന്ദ്രത്തിൽ കയറ്റിയിരുത്തിയതിൽ അങ്ങേയറ്റത്തെ ദുരുഹതയുണ്ട്. സമഗ്രമായ ഒരു അന്വേഷണത്തിനായി അപ്പസ്തോലിക് അഡ്മിനിസ്ട്രേറ്ററെ നിയമിച്ച് നിർദ്ദേശങ്ങൾ നൽകിയ പൗരസ്ത്യസംഘം, വാസ്തവത്തിൽ സ്വയം നിഷേധിക്കുകയാണ്, ഈ നടപടികളുടെ ചെയ്തിരിക്കുന്നത്. തിടുക്കത്തിലെടുത്ത തീർത്തും ദുരുഹമായ ഈ നടപടിക്ക് ഒരു നീതീകരണവും ആർക്കും കണ്ടെത്താനാകുമെന്നു തോന്നുന്നില്ല. സമാനമായ തിടക്കമാണ്, അധികാരക്കേന്ദ്രത്തിൽ കയറ്റിപ്പറ്റാൻ കർദ്ദിനാൾ ആലഞ്ചേരി കാണിച്ചതും. ജൂൺ 27-ാം തീയതി ഉച്ചകഴിഞ്ഞ് 3.30-നുശേഷം മാത്രം ഔദ്യോഗികപ്രഖ്യാപനം നടത്താനും നടപടികളിലേക്കു നീങ്ങുവാനും ആവശ്യപ്പെട്ട് നുൺഷ്യാ നൽകിയ നിർദ്ദേശം മാനിക്കാതെ അതിന്റെ തലേദിവസം രാത്രിയിൽത്തന്നെ, അതും പോലീസ് സഹായത്തോടെ, എറണാകുളം-അങ്കമാലി അതിരൂപതാ ആസ്ഥാനം കൈയടക്കിയ ആലഞ്ചേരി തന്റെ അല്പത്തം ഒരിക്കൽക്കൂടി പ്രദർശിപ്പിച്ചിരിക്കുന്നു. അദ്ദേഹത്തിന്റെ ന്യായീകരണത്തൊഴിലാളികളായി ചാനലുകളിൽ പ്രത്യക്ഷപ്പെടാറുള്ള കെന്നഡി കരിമ്പുകാലാ, വി.വി. അഗസ്റ്റിൻ എന്നിവരുൾപ്പെടെ മൂന്നുപേരെ തന്റെ ഓഫീസിലേക്കു വിളിച്ചുവരുത്തി, ഏതാനും അത്മായനേതാക്കൾ

പൗരസ്ത്യസംഘത്തെയും ആലഞ്ചേരിയെയും ബഹിഷ്കരിക്കുക!

തന്നെ ബന്ധനസ്ഥനാക്കിയിരിക്കുകയാണെന്നും അതിനാൽ അന്നത്തെ വൈദികസമിതിയോഗത്തിൽ തനിക്കു പങ്കെടുക്കാൻ നിവൃത്തിയില്ലെന്നും പറഞ്ഞ് തന്റെ അല്പത്തം മുമ്പും അദ്ദേഹം തെളിയിച്ചിട്ടുള്ളതിനാൽ അതിൽ ആർക്കും അത്ഭുതം തോന്നാൻ ഇടയില്ല. എന്നാൽ, രൂപതാ ആസ്ഥാനത്തേക്ക് ഇപ്രകാരം ഒരു ഭീരുവിനെപ്പോലെ നുഴഞ്ഞുകയറുക മാത്രമല്ല, അതിരൂപതയുടെ രണ്ടു സഹായമെത്രാന്മാരെ പിരിച്ചുവിടുകയുണ്ടായത്, അദ്ദേഹം! ഇതെല്ലാം ചെയ്തിട്ട്, 'സ്നേഹത്തിന്റെ ഭാഷയിൽ ഇനിയെല്ലാവരും സംസാരിക്കണം, സ്നേഹത്തിനും ഐക്യത്തിനുംവേണ്ടി പ്രാർത്ഥിക്കണം', എന്നൊക്കെ ടി.വി. ക്യാമറയ്ക്കുമുന്നിൽ പുണ്യാളത്തം പറഞ്ഞ് തന്നിലെ കാപട്യത്തിന്റെ ആഴവും അദ്ദേഹം തെളിയിച്ചു....

ഇതെല്ലാം കാണുന്ന കേരളത്തിലെ ക്രൈസ്തവർക്ക്, "വാതിലിലൂടെ ആട്ടിൻതൊഴുത്തിൽ പ്രവേശിക്കാതെ മറുവഴിയിലൂടെ കയറുന്നവൻ കള്ളനും കവർച്ചക്കാരനുമാണ്" (യോഹ. 10:1) എന്ന് യേശു ചൂണ്ടിക്കാട്ടിയ കള്ളയിടയന്റെ ലക്ഷണങ്ങൾ കർദ്ദിനാൾ ആലഞ്ചേരിക്ക് നന്നായി ഇണങ്ങുന്നുണ്ടെന്നു തോന്നിയാൽ അതിൽ ആശ്ചര്യപ്പെടുവാനൊന്നുമില്ല. "കള്ളൻ വരുമ്പോൾ മോഷ്ടിക്കുവാനും കൊല്ലുവാനും നശിപ്പിക്കുവാനുംമാത്രമാണ്... ചെന്നായ് വരുമ്പോൾ അയാൾ ആടുകളെ വിട്ട് ഓടിപ്പോകും... അയാൾ കുലിക്കാരനാണ്; അയാൾക്ക് ആടുകളെ പറ്റി വിചാരമില്ല" (യോഹ. 10:10,12,13) എന്ന യേശുവിന്റെ താക്കീത് ഉൾക്കൊള്ളുന്നതുകൊണ്ടാണ്, തങ്ങളെ ഭരിക്കാൻ വീണ്ടും കയറിക്കൂടിയ കർദ്ദിനാളിനെതിരെ എറണാകുളം-അങ്കമാലി അതിരൂപതയിലെ ഫാദർമാർക്കും വൈദികരും വിശ്വാസിസമൂഹവും ശക്തമായ മുറവിളികൂട്ടിക്കൊണ്ടിരിക്കുന്നത്. കർദ്ദിനാൾ ആലഞ്ചേരി തങ്ങളുടെ അതിരൂപതാഭരണാധികാരി ആയിരിക്കുന്നതിനെ എറണാകുളം-അങ്കമാലി അതിരൂപതാസമൂഹം പ്രതിഷേധമുയർത്തുന്നതുപോലെതന്നെ, അദ്ദേഹം സീറോ-മലബാർസഭയുടെ മോജർ ആർച്ചുബിഷപ്പായിരിക്കുന്നതിനെതിരെ മുഴുവൻ സീറോ-മലബാർസമൂഹവും രംഗത്തിറങ്ങേണ്ടിയിരിക്കുന്നു. അല്ലെങ്കിൽ, ഈ സഭ വെട്ടിമുറിക്കപ്പെടുവാൻപോലും സാധ്യതയുണ്ട്. സോളമൻ രാജാവിന്റെ മുമ്പിൽ, കൂട്ടി തന്റേതാണെന്നു നൂണ പറഞ്ഞെത്തിയ സ്ത്രീക്ക് കുട്ടിയുടെ പകുതി കിട്ടിയാലും തൃപ്തിയായിരുന്നതുപോലെ, അധികാരമോഹികളായ മെത്രാൻമാരും അധികാരഭരണത്തിന്റെ ഇന്നത്തെ വത്തിക്കാൻ ഏജൻസിയായ പൗരസ്ത്യസംഘമെന്ന വത്തി

ക്കാൻ കുരിയായും ഈ സഭയെ പകുത്തെടുക്കാൻപോലും മടിച്ചേക്കില്ല.

ഇവിടെ കേരളസഭയുടെ തകർച്ചയുടെ ചരിത്രത്തെക്കുറിച്ചും അതിൽ ഇത്തരം ഏജൻസികൾ വഹിച്ച പങ്കിനെക്കുറിച്ചും ചുരുക്കം ചില കാര്യങ്ങളെങ്കിലും അറിഞ്ഞിരിക്കുന്നത്, ഇപ്പോൾ ഈ സഭയിലുണ്ടായിരിക്കുന്ന പ്രതിസന്ധിയെ അതിന്റെ വേരുകളോടെ മനസ്സിലാക്കാൻ സഹായിക്കുമെന്നു കരുതുന്നു.

കേരളസഭയെന്ന യേശുവിന്റെ ആട്ടിൻതൊഴുത്തിനു പിന്നിലൂടെ അകത്തുകടന്ന് അതു സ്വന്തമാക്കാൻ റോം അണിയിച്ചൊരുക്കിവിട്ടതിൽ ഏറ്റവും പുതിയ ഏജൻസിയാണ് പൗരസ്ത്യസംഘം (Oriental Congregation) എന്നു പറയാം. ‘പദ്യുവാദോ’(Padroado)എന്ന പോർട്ടുഗീസ് ഏജൻസിയായിരുന്നു കത്തോലിക്കാസഭയെ പ്രതിനിധീകരിച്ച് കേരളത്തിൽ ആദ്യമെത്തിയത്. “കണ്ടെത്തിയതും ഇനി കണ്ടെത്തപ്പെടുന്നതുമായ എല്ലാ ഭൂപ്രദേശങ്ങളും സമുദ്രപ്രദേശങ്ങളും എക്കാലവും പോർട്ടുഗീസ് രാജാവിന്റേതായിരിക്കും” എന്ന പോപ്പ് നിക്കോളാസ് 5-ാമന്റെ 1455-ലെ പ്രഖ്യാപനമായിരുന്നു, ‘പദ്യുവാദോ’ എന്ന കത്തോലിക്കാ ഏജൻസിക്ക് തുടക്കമിട്ടത്. 1500-ൽ പോപ്പ് അലക്സാണ്ടർ 6-ാമൻ ഗുഡ്ഹോപ്പ് മുന്നമ്പുമുതൽ ഇന്ത്യ ഉൾപ്പെടെയുള്ള പ്രദേശങ്ങളിലെ ക്രൈസ്തവരെ ഭരിക്കുന്നതിനുള്ള അധികാരം പോർട്ടുഗീസ് രാജാവിനു നൽകി. 1514-ൽ ലിയോ 10-ാമൻ മാർപാപ്പ, ‘ഇന്ത്യയിലും ഇന്ത്യയ്ക്കു പുറത്തും ഇപ്പോഴുള്ളതും മേലിൽ സ്ഥാപിക്കുന്നതുമായ എല്ലാ ക്രൈസ്തവരാധനാസ്ഥലങ്ങളും പള്ളികളും’ പോർട്ടുഗീസുരാജാവിന്റെ അധികാരത്തിനു കീഴിലാക്കി. ‘പദ്യുവാദോ’ അധികാരത്തിനു കീഴിൽ പോർട്ടുഗീസ് രാജാവ് 1534-ൽ ഗോവയിൽ ഒരു രൂപത സ്ഥാപിച്ചു. പോർട്ടുഗീസ് രാജാവ് നാമനിർദ്ദേശം ചെയ്യുന്നവരെ മെത്രാനായി അംഗീകരിക്കുകമാത്രമാണ് മാർപാപ്പ ചെയ്തിരുന്നത്. ഫലത്തിൽ പോർട്ടുഗീസ് രാജാവായിരുന്നു ഇന്ത്യയെ സംബന്ധിച്ച് കത്തോലിക്കാസഭയുടെ അധിപൻ!

വാസ്തവത്തിൽ, കേരളസഭയുടെ തനിമയാർന്ന പൈതൃക-പാരമ്പര്യങ്ങളും സഭാത്മകമായ സഭാനടത്തിപ്പുസമ്പ്രദായങ്ങളും തകർത്തുകളഞ്ഞത് ‘പദ്യുവാദോ’ എന്ന ഈ പേപ്പൽ ഏജൻസിയായിരുന്നു. 1599-ലെ ഉദയംപേരൂർ സുന്നഹദോസിലൂടെ അത് ഈ സഭയുടെ ഇന്ത്യൻ സ്വത്വത്തെത്തന്നെ നശിപ്പിച്ചു.

മാർപാപ്പായുടെ തലയ്ക്കുമേൽ വളർന്നു പന്തലിച്ച ഈ പദ്യുവാദോ ശക്തികേന്ദ്രത്തെ മറികടന്ന് നേരിട്ട് അധികാരം ഭരിക്കുന്നതിനായി 1622-ൽ പോപ്പ് ഗ്രിഗറി 14-ാമൻ രൂപീകരിച്ച മറ്റൊരു വത്തിക്കാൻ ഏജൻസിയാണ് ‘പ്രൊപ്പഗാന്റ്’ എന്ന ചുരുക്കപ്പേരിൽ അറിയപ്പെടുന്ന ‘Congregation for the Propagation of Faith’. ഈ ഏജൻസിയുടെ കേരളപ്രവേശനത്തെ ‘പദ്യുവാദോ’ പരമാവധി പ്രതിരോധിച്ചുനോക്കിയെങ്കിലും, പോർട്ടുഗീസ് വിരോധം മുറ്റിനിന്ന 1653-ലെ കൂനൻകുരിശുസത്യം സൃഷ്ടിച്ച വിടവിലൂടെ ‘പ്രൊപ്പഗാന്റ്’ ഈ സഭയുടെ അകത്തു കടക്കുകയും പ്രബലമാകുകയുചെയ്തു. കൂനൻകുരിശു സത്യത്തിലൂടെ റോമൻ കത്തോലിക്കാസഭ വിട്ടുപോയ കേരള ക്രൈസ്തവരിൽ ഭിന്നിപ്പുണ്ടാക്കിയും നാട്ടുമെത്രാന്മാരെ

വാഗ്ദാനംചെയ്തും അതിലൊരു വിഭാഗത്തെ (ഇപ്പോഴത്തെ സീറോ-മലബാർ) അടർത്തി മാറ്റി കത്തോലിക്കാസഭയിലേക്കു തിരികെ കൊണ്ടുവന്നതിന്റെ ‘ക്രെഡിറ്റ്’ ഈ പേപ്പൽ ഏജൻസിക്കുള്ളതാണ്. ഒന്നായിരുന്ന കേരളനസ്രാണിസഭ ചിന്നിടുന്നമായിപ്പോകാൻ കാരണമായിത്തീർന്നത് സഭാധികാരത്തിന്റെ കൃത്യതകവ്യാപാരികളായിത്തീർന്ന ഈ കത്തോലിക്കാഏജൻസികളാ



ണെന്ന് ചരിത്രം പരിശോധിച്ചാൽ കാണാവുന്നതാണ്.

പൗരസ്ത്യ കത്തോലിക്കാസഭകളുടെ കാര്യങ്ങൾ നോക്കുന്നതിനായി 1917-ൽ പോപ്പ് ബെനഡിക്ട് 15-ാ മൻ രൂപംകൊടുത്തതാണ് പൗരസ്ത്യസംഘം (Congregation for the Oriental Churches) എന്ന ഏജൻസി. കഴിഞ്ഞ കുറെ പതിറ്റാണ്ടുകളായി, വിഭാഗീയത സൃഷ്ടിച്ചും കലാപങ്ങൾക്കു വഴിവച്ചും ഈ സഭയെ തകർത്തുകൊണ്ടിരിക്കുന്നത് ഈ ‘തിരു’സംഘമെന്ന ‘തിരുട’സംഘമാണെന്നു പറയാതെ തരമില്ല. എത്ര വെടക്കാക്കിയും, ഈ സഭ പൂർണ്ണമായും തങ്ങളുടേതാക്കണം എന്ന ലക്ഷ്യത്തോടെയാണ് ഈ വത്തിക്കാൻ കുരിയ പ്രവർത്തിക്കുന്നതെന്ന് അതിന്റെ സമീപകാലചരിത്രം പരിശോധിച്ചാൽത്തന്നെ കാണാൻ കഴിയും.

ഈ ഏജൻസിയെ പൗരസ്ത്യകത്തോലിക്കാസഭ കൾക്കായി രൂപീകരിച്ചതാണ് എന്നു പറഞ്ഞല്ലോ. സഭാനിർവ്വചനമനുസരിച്ച് പൗരസ്ത്യസഭകളെന്നാൽ, പൗരസ്ത്യറോമാസാമ്രാജ്യത്തിനുള്ളിൽ ജനംകൊണ്ട അലക്സാഡ്രിയൻ, അന്ത്യോക്യൻ, അർമീനിയൻ, കൽദായ, കോൺസ്റ്റാന്റിനോപ്പിറ്റൻ എന്നീ സഭകളും അവ മറ്റിടങ്ങളിൽ ജനംകൊടുത്ത സഭകളുമാണ്. കേരളസഭ ഈ ഗണത്തിൽ വരുന്നില്ല. കാരണം, അതു ജനംകൊണ്ടത് ഏതെങ്കിലുമൊരു പൗരസ്ത്യസഭയിൽനിന്നല്ല. എന്നുമാത്രമല്ല, ആദിമസഭയോടൊപ്പം, ഒന്നാം നൂറ്റാണ്ടിൽത്തന്നെ രൂപംകൊണ്ട ഒരു ഭാരതീയ അപ്പോസ്തലിക സഭയാണിത്. അതുകൊണ്ട് വാസ്തവത്തിൽ, പൗരസ്ത്യസഭയല്ലാത്ത ഈ ഇന്ത്യൻസഭയുടെമേൽ പൗരസ്ത്യസംഘത്തിന് യാതൊരു അധികാരവുമില്ലാത്തതാണ്. “The Congregation has no jurisdiction in India” എന്ന് ഇക്കാര്യം വളരെ വ്യക്തമായി, New Catholic Encyclopaedia-യിൽ

പക്ഷേ ഇതുകൊണ്ടൊന്നും 'പ്രദുവാദോ'യുടെയും 'പ്രൊപ്പഗാന്റ്'യുടെയും പാരമ്പര്യഘടകങ്ങളോടെ ജന്മം കൊണ്ട പൗരസ്ത്യസംഘത്തിനു പിന്മാറുവാനാകുമായിരുന്നില്ല. കാരണം, മറ്റു പൗരസ്ത്യസഭകളെല്ലാംതന്നെ വെറും ഈർക്കിലിസഭകളാണ്. 40 ലക്ഷത്തിലേറെ അംഗങ്ങളുള്ളതും, ലാറ്റിൻസഭയുൾപ്പെടെയുള്ള മറ്റേതു സഭയിലെയുംകാൾ വൈദികരും കന്യാസ്ത്രീകളുമുള്ളതും, വിശ്വാസത്തിലും ഭക്തിയിലും ഏറെ തീക്ഷ്ണതയുള്ളതുമായ സീറോ-മലബാർസഭയെപ്പോലെ മറ്റൊരു സഭ ഇന്ന് ഈ ലോകത്തിലില്ല. അപ്പോൾ, പൗരസ്ത്യസംഘത്തിന് എങ്ങനെ ഈ സഭയെ വിട്ടുകൊടുക്കാനാകും? എങ്ങനെയും ഈ സഭയെ സ്വന്തമാക്കിയേപറ്റൂ. പക്ഷേ, നൈയാമികമായി ഇന്ത്യയിൽ അധികാരമില്ലാത്ത നിലയ്ക്ക് പൗരസ്ത്യസംഘത്തിന് അതെങ്ങനെ സാധിക്കും? വളഞ്ഞ വഴിയിലൂടെ; അല്ലെങ്കിൽ പിൻവാതിലിലൂടെ എന്നതാണ് റോമൻ അധികാര ഏജൻസികളുടെ സ്ഥിരം സമീപനം.

പൗരസ്ത്യസംഘം സ്വീകരിച്ച ആ വളഞ്ഞ വഴിയിരുന്നു, 'കൽദായവൽക്കരണം'. മുമ്പ് ഉദയംപേരൂർ സുനഹദോസിൽ, അക്കാലത്ത് കേരളസഭയ്ക്ക് കൽദായസഭയുമായുണ്ടായിരുന്ന ബന്ധത്തെ നമ്മെക്കൊണ്ട് തള്ളിപ്പറയിച്ചതാണ് കത്തോലിക്കാസഭയുടെ 'പ്രദുവാദോ' എന്ന അന്നത്തെ ഏജൻസി. അതേ കത്തോലിക്കാസഭയുടെ 'പൗരസ്ത്യസംഘ'മെന്ന ഇന്നത്തെ ഏജൻസി, അന്നു നമ്മെക്കൊണ്ടു ചർച്ചിപ്പിച്ച കൽദായബന്ധം തിരിച്ചുതീർപ്പിച്ച സംഭവമാണ് കൽദായവൽക്കരണം. അതിനായി ഈ തിരുസംഘം കണ്ടെത്തിയ അഞ്ചാംപത്തി സംഘമാണ്, 'ചങ്ങനാശ്ശേരിഗ്രൂപ്പ്'. അന്ന് ചങ്ങനാശ്ശേരി ആർച്ചുബിഷപ്പായിരുന്ന ജോസഫ് പൗവ്വത്തിൽ നേതൃത്വംകൊടുത്ത ഈ കൽദായവാദഗ്രൂപ്പിനെ പ്രോത്സാഹിപ്പിച്ചും അതിലുണ്ടായിരുന്ന വൈദികർക്കു തുരുതുരെ മെത്രാൻപട്ടം കൊടുത്തും തീർത്തും ന്യൂനപക്ഷമായിരുന്ന ചങ്ങനാശ്ശേരി ഗ്രൂപ്പിനെ പൗരസ്ത്യസംഘം വളർത്തിയെടുത്തു. കൽദായവാദത്തിനെതിരെ ഈ സഭയുടെ ഭാരതീയത ഉയർത്തിപ്പിടിച്ച കർദ്ദിനാൾ പാരെക്കാട്ടിലിനെ തരം താഴ്ത്തി അപമാനിക്കുകവരെ ചെയ്തു, പൗരസ്ത്യസംഘം. കൽദായവൽക്കരണത്തിനെതിരെ ശക്തമായി നിലകൊണ്ട എറണാകുളം രൂപതയ്ക്കൊപ്പം, ചങ്ങനാശ്ശേരി ഉൾപ്പെടെ മറ്റെല്ലാ രൂപതകളിലെയും വൈദികരും അത്മായരും യശശരീരനായ പ്രൊഫ.പിടി.ചാക്കോയുടെ നേതൃത്വത്തിൽ രൂപംകൊണ്ട 'ലിറ്റർജിക്കൽ ആക്ഷൻ കമ്മിറ്റി'ക്കു പിന്നിൽ അണിനിരന്ന് അന്നത്തെ കേരള സഭ അടരാടുകയുണ്ടായി.

സമാനമായൊരു സാഹചര്യം ഉണ്ടായിരിക്കുന്ന ഇന്ന്, 15 വർഷത്തോളം ദീർഘിച്ച അന്നത്തെ കൽദായവിരുദ്ധ സമരത്തിന്റെ ദീപ്തസ്മരണകൾ പുതുകേണ്ടതുണ്ട്. അന്നും സഭാ ആസ്ഥാനത്തേക്കും സിനഡ്വേദിയിലേക്കുമൊക്കെ വൈദികർമാത്രമായും അത്മായ സമൂഹവുമായി ഒത്തുചേർന്നുമുള്ള കുറ്റൻ പ്രകടനങ്ങൾ പലവട്ടം നടന്നിട്ടുണ്ട്. ആർച്ചുബിഷപ്പ് പൗവ്വത്തിലിന് മേജർ ആർച്ചുബിഷപ്പാകാൻ കഴിയാതെപോയതും എറണാകുളം കേന്ദ്രീകരിച്ച് അന്നു നടന്നിരുന്ന ശക്തമായ

പ്രവർത്തനങ്ങൾമൂലമാണ്. ഇതിൽ പൗവ്വത്തിലിനും പൗരസ്ത്യസംഘത്തിനും ഇവിടുത്തെ കൽദായപക്ഷമെത്രാൻമാർക്കും എറണാകുളം രൂപതയോടുള്ള പക തീർത്താൽ തീരാത്തതാണ്.

വൈദികരും ജനങ്ങളും എത്ര ശക്തമായി പൊരുതിയിട്ടും, ചങ്ങനാശ്ശേരിപക്ഷത്ത് വൈദികരോ ജനങ്ങളോ കാര്യമായി ഇല്ലാതിരുന്നിട്ടും, ഈ സഭയിൽ കൽദായ ആരാധനാക്രമം നടപ്പാക്കുന്നതിൽ പൗരസ്ത്യസംഘം - ചങ്ങനാശ്ശേരിപക്ഷക്കൂട്ടുകെട്ട് ഭാഗികമായി വിജയിച്ചു. അങ്ങനെ ഈ സഭയുടെ ആരാധനാപാരമ്പര്യം കൽദായമാണെന്നു വരുത്തിത്തീർത്ത്, സീറോ-മലബാർസഭ കൽദായസഭയുടെ പുത്രിസഭയാണെന്ന വിതണ്ഡവാദം ഈ സഭയുടെ നെറ്റിത്തടത്തിൽ എഴുതിവെച്ചു. കൽദായ സഭയുടെ ഭാഗമെന്നനിലയിൽ പൗരസ്ത്യസംഘത്തിന്റെ അധികാരത്തിൻകീഴിൽ ഈ സഭയെ കെട്ടിയിടാനും, കൽദായസഭയ്ക്കു ബാധകമായ പൗരസ്ത്യകാനോൻനിയമം ഈ സഭയുടെമേൽ അടിച്ചേല്പ്പിക്കാനും അധികാരദാഹിയായ ഈ വത്തിക്കാൻ കുരിയായ്ക്കു കഴിഞ്ഞു. ഇതിനു തങ്ങളെ സഹായിച്ച ചങ്ങനാശ്ശേരിഗ്രൂപ്പിനോട് പൗരസ്ത്യസംഘത്തിന് തീർത്താൽ തീരാത്ത നന്ദിയും കടപ്പാടുമുണ്ട്. ഈ ഗ്രൂപ്പിനുവേണ്ടി എന്തുചെയ്യാനും പൗരസ്ത്യസംഘം തയ്യാറാകും. എത്ര കള്ളിതന്നെങ്കിലും അതൊന്നും കണക്കിലെടുക്കാതെ കർദ്ദിനാൾ ആലഞ്ചേരിയെ ഇപ്പോൾ അധികാരസിംഹാസനത്തിൽ കയറ്റിയിരുത്തിയതിനെ, ഈ കടപ്പാടിന്റെ ഏറ്റവും പുതിയ ഉദാഹരണമായി കാണാം.

ഇനിപ്പോൾ ഈ സഭയുടെ പോപ്പ് ആരെന്നു ചോദിച്ചാൽ ലിയാനാർഡോ സാന്ദ്രി എന്നാണു പറയേണ്ടിവന്നിരിക്കുന്നത്. അപ്പസ്തോലിക് അഡ്മിനിസ്ട്രേറ്റർ ബിഷപ്പ് മനത്തോടത്ത് തന്റെ റിപ്പോർട്ട് സമർപ്പിച്ചതിനു ശേഷം മാർപാപ്പയെ നേരിട്ടുകാണാൻ ആഗ്രഹം പ്രകടിപ്പിച്ചപ്പോൾ, 'പ്രോട്ടോകോൾ അനുസരിച്ച് അതിന്റെ ആവശ്യമില്ല' എന്നു സൂചിപ്പിച്ച് ഒന്നിലേറെ തവണ അദ്ദേഹത്തിന് സന്ദർശനാനുമതി പൗരസ്ത്യസംഘം നിരാകരിച്ചു എന്നാണറിയുന്നത്. '23 പൗരസ്ത്യസഭകളുടെ തലവനായ ഞാനിവിടെയുള്ളപ്പോൾ വേറൊരു പോപ്പോ' എന്നായിരിക്കും അദ്ദേഹം ചിന്തിക്കുന്നത്.

ഇതിനായവുന്നതുകൊണ്ടായിരുന്നു, ബിഷപ്പ് മനത്തോടത്തിനെ അപ്പസ്തോലിക് അഡ്മിനിസ്ട്രേറ്ററായി നിയമിച്ചുള്ള സാന്ദ്രിയുടെ കത്ത് വിശകലനംചെയ്ത്, അതു ഫ്രാൻസിസ് മാർപാപ്പ അറിഞ്ഞുള്ള നടപടിയാകാനിടയില്ലെന്നും, "ഈ നടപടി മാർ ആലഞ്ചേരിക്കണുകൂലവും അതിരൂപതയിലെ രണ്ടു സഹായമെത്രാൻമാർക്കും സാമ്പത്തിക കാര്യങ്ങളിൽ സുതാര്യത ആവശ്യപ്പെട്ടു പ്രത്യക്ഷമായി രംഗത്തുവന്ന വൈദികർക്കും അതിരൂപതാ സുതാര്യപ്രസ്ഥാന(AMT)ത്തിലുള്ള വിശ്വാസികൾക്കും പ്രതികൂലമാണെന്ന കാര്യത്തിൽ ഒരു സംശയവുമില്ല" (സത്യജ്ഞാല ജൂലൈ 2018 പേജ് 13-14) എന്നും 'അപ്പസ്തോലിക് അഡ്മിനിസ്ട്രേറ്റർ നിയമനം- ഒരു വിശകലനം' എന്ന ലേഖനത്തിൽ ഈ ലേഖകൻ അന്നെഴുതിയത്. എന്നാൽ, പൗരസ്ത്യസംഘം ആഗ്രഹിച്ചിരുന്നത്ര 'നല്ല', അതായത് ആലഞ്ചേരിയെ ശരിക്കും വെള്ളപ്പുഴിയ ഒരു റിപ്പോർട്ടായിരുന്നില്ല ബിഷപ്പ് മനത്തോടത്ത്

കർദ്ദിനാൾ ആലഞ്ചേരി തങ്ങളുടെ അതിരൂപതാഭരണാധികാരി ആയിരിക്കുന്നതിനെതിരെ എറണാകുളം-അങ്കമാലി അതിരൂപതാസമൂഹം പ്രതിഷേധമുയർത്തുന്നതുപോലെതന്നെ, അദ്ദേഹം സീറോ-മലബാർസഭയുടെ മോജർ ആർച്ചുബിഷപ്പായിരിക്കുന്നതിനെതിരെ മുഴുവൻ സീറോ-മലബാർസമൂഹവും രംഗത്തിറങ്ങേണ്ടിയിരിക്കുന്നു.

നൽകിയതെന്നുവേണം കരുതാൻ. അതുകൊണ്ട് റിപ്പോർട്ട് പൂർത്തിയാക്കി നേരത്തേതന്നെ തീരുമാനിച്ചുറപ്പിച്ചിരുന്ന നടപടികൾ പ്രഖ്യാപിക്കുകയായിരുന്നിരിക്കണം, പൗരസ്ത്യസംഘം ചെയ്തത്.

കൽദായവിരുദ്ധ യുദ്ധം മുർച്ചിച്ചിരുന്ന കാലത്ത് ഈ സഭയുടെ പൈതൃകം ഏതെന്നു നിർണ്ണയിക്കാൻ രണ്ടു കമ്മീഷനുകളെ പൗരസ്ത്യസംഘം നിയമിച്ചിരുന്നു- വൈറ്റ് കമ്മീഷനും കർദ്ദിനാൾ എബ്രഹാം കാട്ടുമന കമ്മീഷനും. ഈ രണ്ടു കമ്മീഷൻ റിപ്പോർട്ടുകളും ഇന്നുവരെ വെളിച്ചം കണ്ടിട്ടില്ല. റിപ്പോർട്ടുമായി റോമിലെത്തിയ കർദ്ദിനാൾ കാട്ടുമന അവിടെ ദുരുപസാഹചര്യത്തിൽ മരണപ്പെടുകയുംചെയ്തു. ആ നിലയിൽ നോക്കിയാൽ ബിഷപ്പ് മനത്തോടത്ത് ഭാഗ്യവാനാണ്; ജീവൻ നഷ്ടപ്പെട്ടില്ലല്ലോ. പൗരസ്ത്യസംഘത്തിന്, അതായത് ചങ്ങനാശ്ശേരി ഗ്രൂപ്പിന്, അനിഷ്ടകരമായ റിപ്പോർട്ടായിരുന്നു കാട്ടുമനയുടേത് എന്നാണ് ഊഹിക്കപ്പെടുന്നത്. അതെന്തെന്നു വെളിപ്പെടുത്താതെ, മുമ്പു തീരുമാനിച്ചുറപ്പിച്ചിരുന്ന കൽദായപൈതൃകത്തെ ഈ സഭയുടെമേൽ പൗരസ്ത്യസംഘം കെട്ടിവയ്ക്കുകയും ചെയ്തു!

പൗരസ്ത്യസംഘത്തെയും ചങ്ങനാശ്ശേരി കൽദായപക്ഷത്തെയും സംബന്ധിച്ച് എറണാകുളം - അങ്കമാലി രൂപതയുടെമേൽ ഇപ്പോഴുണ്ടായിരിക്കുന്ന നടപടി പ്രതികാരത്തിന്റേതാണ്, പൂർണ്ണമായ പിടിച്ചടക്കലിന്റേതുമാണ്. എന്നാൽ, എറണാകുളം-അങ്കമാലി അതിരൂപതയെ സംബന്ധിച്ചും മൊത്തം സീറോ-മലബാർ സഭയെ സംബന്ധിച്ചും ഇത് നിലനില്പിന്റെയും ധർമ്മികതയുടെയും പ്രശ്നമായി മാറിയിരിക്കുന്നു. ഭൂമികുടകോണം എറണാകുളം-അങ്കമാലി അതിരൂപതയെ സാമ്പത്തികമായി തകർക്കാനുള്ള കൽദായപക്ഷത്തിന്റെ ബോധപൂർവ്വമായ നീക്കമായിരുന്നുവോ എന്ന അതിരൂപതക്കാരുടെ സംശയം തീർത്തും തള്ളിക്കളയാൻ കഴിയുന്ന ഒന്നല്ല.

ഇങ്ങനെ, സംശയത്തിന്റെയും ഗൗരവതരമായ കുറ്റാരോപണങ്ങളുടെയും നിഴലിൽ നിൽക്കുന്ന കർദ്ദിനാൾ

ആലഞ്ചേരി സീറോ-മലബാർ സഭയുടെ മേജർ ആർച്ചുബിഷപ്പ് എന്ന സ്ഥാനത്ത് ഇനിയും തുടരുന്നത് അധർമ്മികമാണെന്ന ചിന്തയും അതിനെതിരെയുള്ള പ്രതിരോധവും സീറോ-മലബാർ സമൂഹത്തിൽ ശക്തമാകേണ്ടതുണ്ട്. ഭൂമികുടകോണം എറണാകുളം-അങ്കമാലി രൂപതയുടെമാത്രം പ്രശ്നമാണെന്നു കരുതിയാൽപ്പോലും, അതിലും മറ്റേതെങ്കിലും കോടതികേസുകളിലും കുറ്റാരോപിതനായിരിക്കുന്ന കർദ്ദിനാൾ ആലഞ്ചേരിയെ സീറോ-മലബാർ സഭയുടെ തലവനായി അംഗീകരിക്കാൻ ഈ സഭയിലുള്ള വർക്കെങ്ങനെ കഴിയും? സ്വതന്ത്ര അധികാരമുള്ള ഒരു അഡ്മിനിസ്ട്രേറ്റീവ് ആർച്ചുബിഷപ്പിനെ ലഭിച്ചാൽ ഒരുപക്ഷേ, എറണാകുളം-അങ്കമാലി അതിരൂപതയിലുള്ളവർ തത്ക്കാലം തൃപ്തരായെന്നുവരും. എന്നാൽ ഇത്രമേൽ കുറ്റാരോപിതനായ, 'സഭാംഗങ്ങൾക്ക് സഭാസ്വത്തിന്റെമേൽ യാതൊരധികാരവുമില്ല' എന്നു പറയാൻ അശ്ശേഷം ജാത്യതയില്ലാത്ത അധികാരദാഹിയായ ഒരുവ്യക്തിയെ ഈ സഭയുടെ വളർച്ചയ്ക്ക് ആളും അർഥവും നൽകി അധാനിച്ച ആകമാന സീറോ-മലബാർ സമൂഹത്തിനെങ്ങനെ സഹിക്കാൻ കഴിയും?

സീറോ-മലബാർ സിനഡും അതിന്റെ മീഡിയാ കമ്മീഷനുമെല്ലാം കൽദായ-ആലഞ്ചേരിപക്ഷത്തുള്ളവരും, കന്യാസ്ത്രീപീഡനത്തിലും ഭൂമികുടകോണത്തിലുമെല്ലാം കുറ്റാരോപിതർക്കെന്തുകൂലുമായി നിലപാടെടുത്ത് വിശ്വാസ്യത സ്വയം കളഞ്ഞുകുളിച്ചവരുമാണ്; അവരുടെ ഇടയലേഖനങ്ങളോ ന്യായീകരണക്കുറുപ്പുകളോ ഒന്നും വിശ്വാസയോഗ്യമാണെന്നു പറഞ്ഞുകൂടാ. അതിനാൽ, എറണാകുളം-അങ്കമാലി അതിരൂപതാ വൈദികരും അതിരൂപതാ സുതാര്യതാപ്രസ്ഥാന(AMT)വും അവിടുത്തെ വിശ്വാസിസമൂഹവും കർദ്ദിനാൾ ആലഞ്ചേരിയെ ബഹിഷ്കരിക്കുവാൻ തീരുമാനിച്ചു നടത്തുന്ന പ്രക്ഷോഭപരിപാടികൾക്ക് പൂർണ്ണപിന്തുണ നൽകാനും, അതേ ബഹിഷ്കരണനയം രൂപതാഭേദമന്യേ സീറോ-മലബാർസഭയിലാകെ വ്യാപിപ്പിക്കാനുമുള്ള ശ്രമങ്ങൾ ഉണ്ടാകേണ്ടിയിരിക്കുന്നു. ഒപ്പം, മാർപാപ്പയെപ്പോലും മറികടന്ന്, ഈ സഭയെ തകർക്കാൻപോരുന്ന തീരുമാനങ്ങൾ അടിച്ചേല്പിക്കുന്ന, സത്യത്തിനോ നീതിക്കോ ധർമ്മികതയ്ക്കോ ജനഹിതത്തിനോ അശ്ശേഷം വിലകല്പിക്കാതെ അക്രൈസ്തവമായി ഈ സഭയുടെമേൽ അധികാരഭരണം നടത്തുന്ന പൗരസ്ത്യസംഘത്തെ തുറന്നുകാട്ടാനും നാം തയ്യാറാകേണ്ടിയിരിക്കുന്നു.

യേശുവിന്റെ പ്രതിനിധികളായി പ്രവർത്തിക്കേണ്ടവരാണ് ക്രൈസ്തവർ. യേശുവിന്റെ പ്രതിനിധികൾക്ക് കള്ളയിടന്മാരെ അംഗീകരിക്കാനോ, തങ്ങളുടെ കൂട്ടായ്മയ്ക്കുള്ളിൽ വച്ചുപൊറുപ്പിക്കാനോ സാധിക്കില്ല. തങ്ങൾ വിചാരിച്ചുറപ്പിച്ചിരിക്കുന്നതുപോലെ എന്തും നടത്തിയെടുക്കാൻ കഴിയുന്ന ഒരു വെള്ളരിക്കാപ്പട്ടണമല്ല ഇന്നു സീറോ-മലബാർ സഭ എന്ന് ലയനാർഡോ സാന്ദ്രി - ജോർജ്ജ് ആലഞ്ചേരി പ്രഭൃതികളെ ബോധ്യപ്പെടുത്താൻ ലോകത്തിലെ ഏറ്റവും ശക്തവും പ്രബുദ്ധവുമായ ഈ സഭയ്ക്കു കഴിയേണ്ടിയിരിക്കുന്നു.

എഡിറ്റർ

നവീകരണത്തിന്റെ വഴിയേ-9



നവീകരണപ്രവർത്തകരും സമകാലികസഭയും

സത്യജ്ഞാലയുടെ കഴിഞ്ഞ ചില ലക്കങ്ങളിലെ ഈ പംക്തിയിൽ കെ.സി.ആർ.എം. എന്ന നമ്മുടെ സംഘടനയെപ്പറ്റിത്തന്നെയായിരുന്നു പരാമർശിച്ചിരുന്നത്. ക്രിസ്തുവിനോടുള്ള നമ്മുടെ സവിശേഷമായ ആഭിമുഖ്യം നമ്മുടെ മുഖമുദ്രയായിത്തന്നെ വിലയിരുത്തി. മഹാപുരുഷന്മാരോടു ബന്ധപ്പെട്ട ചിന്താധാരകൾ സംഘടിതമതങ്ങളായി വളർന്നുവരുന്ന വഴികളും കണ്ടു. കേരളകത്തോലിക്കാ സഭാനവീകരണത്തിനായി 'ഒരുവെട്ടിറങ്ങുന്ന' നമുക്ക് സഭയോടും, സഭയ്ക്ക് നമ്മോടും ഉണ്ടായിരിക്കേണ്ട പാരമ്പര്യമാണ് ഇന്നത്തെ ചിന്താവിഷയം. അതിനുവേണ്ടി നാം സ്വീകരിക്കുന്ന പ്രവർത്തനപരിപാടികളുടെ ഒരു രൂപരേഖകൂടി അവതരിപ്പിച്ചാൽ, അടുത്ത ലക്കത്തോടെ ഈ ചിന്ത പൂർണ്ണമാക്കാം.

നമ്മുടെ സഭ ക്രിസ്തുവിനോട് ദൃഢമായി ബന്ധപ്പെട്ടിരിക്കുന്നത് ഒരു ഹൈന്ദവരീതിയിൽ ഘടനയിലൂടെയാണ്. അതിന്റെ ഏറ്റവും താഴെത്തട്ടുകളിൽ എവിടെയോ ആണ്, നമ്മളെപ്പോലെയുള്ള സാധാരണ വിശ്വാസികളുടെ സ്ഥാനം. ആയിക്കൊള്ളട്ടെ, കെ.സി.ആർ.എം.-നെ സംബന്ധിച്ചിടത്തോളം എല്ലാ സ്ഥാനവും പ്രധാനമാണെന്ന വിശ്വാസമാണുള്ളത്. തന്നെയുമല്ല, വിശ്വാസപ്രമാണത്തിന്റെ കാര്യത്തിൽ, കുദാശാനുഷ്ഠാനത്തിന്റെ കാര്യത്തിൽ, സഭയുമായുള്ള നൈയാമിക ബന്ധത്തിന്റെ കാര്യത്തിൽ, ഇവയൊന്നിലും ക്രിസ്തു ആഗ്രഹിക്കാത്ത പിടിവാശി ആർക്കും പാടില്ല എന്ന മനോഭാവമാത്രമേ നമുക്കു വിശേഷവിധിയായുള്ളൂ.

വിശ്വാസപ്രമാണത്തിന്റെ കാര്യം ആദ്യം എടുക്കാം. സഭയുടെ എല്ലാ അനുഷ്ഠാനങ്ങളിലും 'തലയ്ക്കും ഇടയ്ക്കും' വിശ്വാസപ്രമാണം കൂട്ടിച്ചേർക്കുന്ന ഒരു രീതി കാണാറുണ്ട്. ചൊല്ലുന്നവരെക്കെ വിശ്വാസപ്രമാണവും ചൊല്ലുന്നു എന്നല്ലാതെ, ആരെങ്കിലും കറതീർന്ന വിശ്വാസസത്യങ്ങളാണ് ഈ ചൊല്ലിവിടുന്നത് എന്ന ഗൗരവത്തിലാണോ അവ ഉറക്കഴിക്കുന്നത്? ശബ്ദം, വാക്ക്, വാക്യം ഇവയിലൂടെ സംഭവിക്കുന്ന അർത്ഥകല്പന,

സാധാരണയിൽനിന്ന് എത്രയോ ഭിന്നമായ രീതിയിൽ, ചൊല്ലുന്ന ആളിന്റെയും കേൾക്കുന്ന ആളിന്റെയും മനസ്സിൽ അനുഭൂതികളെ ഉണർത്തിയെന്നുവരാം. ഉദാഹരണത്തിന്, ഈ പുത്രൻ പരിശുദ്ധാത്മാവിനാൽ ഗർഭസ്ഥനായി എന്ന വിശ്വാസപ്രമാണത്തിലെ ഭാഗം ചൊല്ലുമ്പോൾ, അതുസംബന്ധമായ പരിശുദ്ധാത്മപ്രവർത്തനത്തെ കേവലം വാചാർത്ഥത്തിലല്ലല്ലോ നാം ഭാവന ചെയ്യുന്നത്. ചുരുക്കത്തിൽ, വിശ്വാസപ്രമാണംപോലും എഴുത്തിലല്ല, വ്യാഖ്യാനത്തിലാണ് നിലനിൽക്കുന്നത്. 'ഇന്നലെ ചെയ്തോരബദ്ധം ഇന്നത്തെ ആചാരമാകാം' എന്നു മാത്രമല്ല, 'ഇന്നലെത്തെ വിശ്വാസങ്ങൾ പലതും ഇന്നത്തെ അബദ്ധങ്ങളായും മാറാം' എന്ന കാര്യവും ഓർക്കണം നമ്മുടെ ഭൂമി, അനുഭവത്തിൽ അന്നും ഇന്നും പരന്നതാണെങ്കിലും, ഭൂമി ഉരുണ്ടതാണ് എന്നു പറഞ്ഞാൽ സഭാകോടതിപോലും ഇന്ന് അതിനെ എതിർക്കുകയില്ല. ഇത്രയുമൊക്കെ കാര്യങ്ങൾ പരിഗണിക്കുന്ന വിശ്വാസികളുടെ കൂട്ടായ്മയിൽ ഏതു കെ.സി.ആർ.എം പ്രവർത്തനവും മുഴുവൻമനസ്സോടെ പങ്കെടുക്കാവുന്നതേയുള്ളൂ. അവനവന്റെ ബോധ്യം, അത് അന്യന് അഹിതമാകാത്തതിടത്തോളംകാലം പിൻതുടരാൻ അനുവദിക്കുക എന്നൊരു വിട്ടുവീഴ്ചയ്ക്ക് കെ.സി.ആർ.എം.-കാരും തയ്യാറായാൽ കാര്യങ്ങൾ എളുപ്പമാകും.

ഇനി കുദാശകളുടെ കാര്യം. അർത്ഥമുള്ളതും അർത്ഥമില്ലാത്തതുമായ ഒരു കൂട്ടം അനുഷ്ഠാനങ്ങൾ സാമൂഹികവളർച്ചയുടെ ഭാഗമായിത്തന്നെ മനുഷ്യർ കൊണ്ടു

കേരളസഭ ഒരു ആദ്ധ്യാത്മികസമൂഹമോ അതോ 'സ്വത്തു' കേന്ദ്രീകൃതമായ ഒരു പ്രൈവറ്റ് ലിമിറ്റഡ് കമ്പനിയോ എന്നു ചോദിക്കുന്ന സ്ഥിതിയിൽ എത്തിയിരിക്കുന്നു കാര്യങ്ങൾ. പബ്ലിക് സ്കൂളുകൾ, മൾട്ടിസ്പെഷ്യാലിറ്റി ആശുപത്രികൾ, ഷോപ്പിംഗ് കോംപ്ലക്സുകൾ ഇവയാണ് ഇന്ന് സഭയുടെ മുഖമുദ്ര.

നടക്കുന്നുണ്ട്. ജനനമരണങ്ങളോട് ബന്ധപ്പെട്ടാണ് അവയിൽ പലതും ആരംഭിച്ചത്. 'ഷോഡഗ ക്രിയകൾ' പിന്നെ ഹൈന്ദവ സംസ്കൃതിയുടെതന്നെ ഭാഗമായിത്തീർന്നു. ക്രിസ്ത്യാനികൾ അനുഷ്ഠാനങ്ങളെ ആത്മാഭിഷേകവുമായി ബന്ധപ്പെടുത്തി കൃപാവരങ്ങൾ ഒഴുകിവരുന്ന കുദാശകളാക്കി. ഇനിപ്പോൾ അഭിഷേകം ആഗ്രഹിക്കുന്ന കെ.സി.ആർ.എം-കാരെല്ലാം അവരവർക്കു വിശ്വാസമുള്ള സ്രോതസ്സുകളിൽ പോയി ഇഷ്ടമുള്ള കുദാശകൾ സ്വീകരിക്കുന്നതിൽ ഒരു തെറ്റുമില്ല. കാരണം, മനുഷ്യനെമാനസി

കമായി ശുദ്ധീകരിക്കുന്ന ക്രിയകൾ അതിനാൽത്തന്നെ തിന്മയൊന്നുമല്ല. അഭിഷേകാഗ്നി ധ്യാനം കൂടുന്നവർ 'വട്ടായി അച്ചന്റെ' അടിമയായിപ്പോകും എന്ന ചിന്തിക്കാൻ മാത്രമുള്ള മാന്യത ആർക്കുമുണ്ടാകരുത്. ആൾക്കൂട്ടത്തിന്റെ മനോഭാവത്തെ എങ്ങനെ വ്യാവസായികമായി പ്രയോജനപ്പെടുത്താം എന്നു ഗവേഷണം നടത്തുന്നവർക്ക് അഭിഷേകാഗ്നി ധ്യാനകേന്ദ്രം ഒരു നല്ല റിസേർച്ച് പോയിന്റുതന്നെയാണ്. പിന്നെ പരിശുദ്ധ കുർബ്ബാനയിൽ ക്രിസ്തുവിന്റെ രക്തം ഒഴുകിവരുന്നു എന്നും മറ്റുമുള്ള പ്രസ്താവനകൾ അവയുടെ വാചാർത്ഥത്തിൽ മെത്രാന്മാർ പോയിട്ട് ഏതെങ്കിലുമൊരു അച്ചൻപോലും വിശ്വസിക്കുന്നുണ്ട് എന്നു ഞാൻ കരുതുന്നില്ല. കാരണം, അങ്ങനെ വിശ്വസിച്ചാൽ അവർക്കെങ്ങനെ ദിവസം തോറും കുർബ്ബാന ചൊല്ലാൻ കഴിയും?

കുദാശകളെപ്പറ്റി മാത്രമല്ല, വിശുദ്ധന്മാരോടുള്ള വണക്കത്തെയും പ്രസക്തമായ കാര്യം അത്, അതുമായി ബന്ധപ്പെടുന്ന മനുഷ്യനെ കുറിക്കാൻ മെച്ചപ്പെട്ട മനുഷ്യനാക്കാൻ ഉദ്ദേശിച്ചുള്ളതാണ് എന്നതാണ്. പ്രതിമകളെ വണങ്ങാമോ? മാതാവ് ഉടലോടെ സ്വർഗ്ഗത്തിൽപോയോ? ഗീവർഗീസ് പുണ്യവാന് ശക്തിയുണ്ടോ? ഇങ്ങനെയുള്ള എല്ലാ ചോദ്യങ്ങളും നഴ്സറി നിലവാരത്തിലുള്ള ചോദ്യങ്ങളാണെന്ന് വിലയിരുത്തുമ്പോഴും ഉത്തരം സമ്മതാർത്ഥത്തിൽത്തന്നെയാണ്. പക്ഷേ ശക്തി പ്രതിമയ്ക്കല്ല അതിന്റെ മുമ്പിൽ നിൽക്കുന്ന മനുഷ്യനുതന്നെയാണെന്ന് മനസ്സിലാക്കണം. മനുഷ്യൻ ആവശ്യപ്പെടുന്നിടത്തോളം ശക്തി പുണ്യവാനുണ്ട്. അത് കോഴിക്കുഞ്ഞിനെ പറ്റുത്തുകൊണ്ടുപോകാതെ നോക്കുന്ന കാര്യത്തിലാണെങ്കിൽ അങ്ങനെ, പരീക്ഷയിൽ ജയിക്കുന്ന കാര്യത്തിലാണെങ്കിൽ അങ്ങനെ. പക്ഷേ ഒരു കാര്യം ശ്രദ്ധിക്കണം, നമ്മുടെ ആരാധനാമൂർത്തിയുടെ രൂപത്തിന്റെ മുമ്പിൽ 'വാ' തുറന്ന നേർച്ചപ്പെട്ടി ഉണ്ടോ എന്നു നോക്കണം. നേർച്ചപ്പണം തട്ടിയെടുക്കാൻ പതുങ്ങിയിരിക്കുന്ന പള്ളിക്കൈക്കാരന്മാർ ഉണ്ടോ എന്നും നോക്കണം. നമ്മൾ അദ്ധ്വാനിച്ചുണ്ടാക്കുന്ന പണം അവരുടെ കൈയിൽ പോകാതെ പ്രത്യേകം ശ്രദ്ധ വേണം.

സഭയുടെ സാമൂഹികരംഗത്തെ പ്രവർത്തനങ്ങളും കെ.സി.ആർ.എം-ന് അതിനോടുള്ള പ്രതികരണങ്ങളും എങ്ങനെയായിരിക്കുമെന്നും നോക്കാം. എല്ലാവരും അഭിനന്ദിക്കത്തക്കവിലയിൽ കേരളസഭ ഇവിടെ സാമൂഹികരംഗത്തെ പ്രവർത്തിച്ചിട്ടുണ്ട്. വിദ്യാഭ്യാസം, ആരോഗ്യരക്ഷ ഇവയുടെ കാര്യത്തിൽ മാത്രമല്ല കുടിയേറ്റമേഖലയുടെ സമഗ്രവികസനത്തിന്റെ കാര്യത്തിലും മുൻനിന്നു പ്രവർത്തിക്കാൻ നമുക്കു കഴിഞ്ഞിട്ടുണ്ട്. പക്ഷേ ഇനിപ്പോൾ പൊതുവിദ്യാഭ്യാസരംഗത്തുനിന്നുള്ള സഭയുടെ പിൻമാറ്റം, ചികിത്സാരംഗത്തെ സുപ്പർ സ്പെഷ്യാലിറ്റികളിലേയ്ക്കുള്ള സഭയുടെ ചുവടുമാറ്റം, കൃഷിക്കാരുടെ പേരുപറഞ്ഞ് പാറകൾ കൈവശപ്പെടുത്തുകയും ക്വാറികൾ കൈയടക്കുകയും ചെയ്യുന്ന അനാശാസ്യപ്രവണത... ഇക്കാര്യങ്ങൾകൊണ്ട് സഭ സമൂഹത്തിൽ വിമർശിക്കപ്പെടുകയാണ് ചെയ്യുന്നത്. പാവങ്ങളുടെ പക്ഷംചേരുന്ന ക്രിസ്തുവിന് എതിർസാക്ഷ്യം എന്ന നിലയിൽ സമ്പന്നരുമായി സമരസപ്പെടാനാണ് ഇന്ന്

വൈദികനേതൃത്വം പരിശ്രമിക്കുന്നത്. ദളിത് ക്രിസ്ത്യാനികൾ, ആദിവാസികൾ, ഓരോ ഇടവകയിലെയും ദാരിദ്ര്യരേഖയ്ക്കു താഴെയുള്ളവർ എന്നിവരെ സഭ പരിഗണിക്കുന്നില്ല. ദളിത് ക്രിസ്ത്യാനികൾക്ക് നീതിനൽകുന്നില്ലെന്നു മാത്രമല്ല, നൽകാത്ത സംവരണം നൽകുന്നുണ്ടെന്നു പറഞ്ഞും നീതിയില്ലാത്ത നീതിത്തായർ ആചരിച്ചും അവരെ കബളിപ്പിക്കുകയുണ്ടാകുന്നുണ്ട്.

കേരളസഭയ്ക്ക് അംഗീകരിക്കപ്പെട്ട ഒരു നിയമസംഹിതയില്ല. 1992-ൽ ഇവിടെ നടപ്പിലാക്കി എന്നു പറയുന്ന പൗരസ്ത്യകാനൻനിയമം ആർ, എങ്ങനെ നടപ്പാക്കി എന്ന് അത്മായരാരും അറിഞ്ഞിട്ടില്ല. പള്ളിയോഗനടപടിക്രമങ്ങൾ എന്ന ഒരു പുസ്തകം കുറെക്കാലംമുമ്പുവരെ പള്ളികളിൽ ഉണ്ടായിരുന്നു. ഇന്ന് അത് കാണാനുമില്ല, പ്രയോഗത്തിലുമില്ല. സ്വത്തുതർക്കത്തിന്റെപേരിൽ മെത്രാൻ കോടതി കയറിപ്പോഴാണ് സഭാകാര്യങ്ങൾ റോമൻ നിയമമനുസരിച്ചാണു നടക്കുന്നതെന്ന് നാം അറിയുന്നത്. അത്മായർക്ക് സഭയിൽ എന്തെങ്കിലും സ്ഥാനമോ അവകാശമോ ഉണ്ടോ? ഒരു ശവസംസ്കാര തർക്കത്തിൽ മെത്രാൻ ശിക്ഷിക്കപ്പെട്ടപ്പോഴാണ്, കാനോൻ നിയമത്തിൽ അത്മായർക്ക് അനുവദിച്ചിരിക്കുന്ന ചില പരിഗണനകളെപ്പറ്റിയും ജനം അറിയുന്നത്. ഇന്നിപ്പോൾ കാനോൻ നിയമം പരക്കെ ചർച്ചചെയ്യപ്പെടുന്ന സ്ഥിതിയിലായി. അതുകൊണ്ടുതന്നെ, അടിമുതൽ മുടി വരെ അതു പരിഷ്കാരവിയേതയാക്കുകയോ പുതിയ ഒരു 'ചർച്ച് ആക്ട്' നടപ്പാക്കുകയോ വേണം എന്ന നില കേരളത്തിൽ ഉണ്ടായിട്ടുണ്ട്. കെ.സി.ആർ.എം തീർച്ചയായും അതോ ചർച്ച് ആക്ടിന്റെ പക്ഷത്താണ് എന്ന കാര്യം വ്യക്തം.

കേരളസഭ ഒരു ആദ്ധ്യാത്മികസമൂഹമോ അതോ 'സ്വത്തു' കേന്ദ്രീകൃതമായ ഒരു പ്രൈവറ്റ് ലിമിറ്റഡ് കമ്പനിയോ എന്നു ചോദിക്കുന്ന സ്ഥിതിയിൽ എത്തിയിരിക്കുന്നു കാര്യങ്ങൾ. പബ്ലിക് സ്കൂളുകൾ, മൾട്ടിസ്പെഷ്യാലിറ്റി ആശുപത്രികൾ, ഷോപ്പിംഗ് കോംപ്ലക്സുകൾ ഇവയാണ് ഇന്ന് സഭയുടെ മുഖമുദ്ര. മാസവണക്കം, ഇടവകധ്യാനം, 13 മണിക്കൂർ ആരാധന തിരുന്നാൾ വേസ്പറ ഇതൊന്നും പതിവില്ല. ഞായറാഴ്ചക്കുർബ്ബാന ഒന്നര മണിക്കൂർ നീളുന്ന ഒരു 'പെയ്ഡ്' (paid) കലാപരിപാടിയാണ്. പങ്കെടുക്കുന്ന വിശ്വാസികളൊക്കെ ഉറക്കത്തിലോ പലവിചാരത്തിലോ ആയിരിക്കും. കുർബ്ബാന പുസ്തകങ്ങൾ പല പള്ളികളിലും ഇല്ല. ആത്മസ്ഥിതികണക്ക് കമ്പ്യൂട്ടർ വിദഗ്ധർ തയ്യാറാക്കിക്കൊള്ളും. മരാമത്തു പണികളാണ് പള്ളിയോടു ബന്ധപ്പെട്ടവരുടെ ഏക interesting activity. ഇതിലൊക്കെ പങ്കെടുത്ത് ജനസമ്പർക്കം പുലർത്തി 'നല്ല പിള്ള' ചമയുകയോ, എല്ലാത്തിനെയും കുറ്റം പറഞ്ഞു പള്ളിയിൽ പോകാതെ 'വിമതനായി' കഴിയുകയോ ചെയ്യും. കെ.സി.ആർ.എം-ന് പ്രവർത്തിക്കാൻ ഒരു മാർഗ്ഗരേഖ ഉണ്ടാക്കാൻ കഴിയുമോ എന്ന ചിന്ത ഈ സാഹചര്യത്തിൽ പ്രസക്തമല്ലേ? നമുക്ക് ഒന്നു പരിശ്രമിക്കാം.

ഒത്തരി സ്നേഹത്തോടെ,

കെ.സി.ആർ.എം-നുവേണ്ടി

പ്രൊഫ. പി.സി. ദേവസ്യാ (ചെയർമാൻ)

ഫോൺ: 9961255175

പൗരസ്ത്യസംഘം തലവൻ ലിയനാർഡോ സാന്ദ്രി എന്ന ഇടനിലക്കാരൻ

എൺപത്തിയെട്ടുകാരനായ തിയോഡോർ എഡ്ഗാർ മക്കാരിക്ക് (Theodore Edgar McCarrick) എന്ന അമേരിക്കൻ കർദ്ദിനാളിന്റെ കൈയിൽ നിന്ന് ഇക്കഴിഞ്ഞ വർഷം ജൂൺമാസത്തിലാണ് പോപ്പ് ഫ്രാൻസിസ് രാജിക്കത്ത് വാങ്ങിയത്. താമസിയാതെതന്നെ കത്തോലിക്കാസഭ ടിയാന്റെ മേൽപട്ടവും തിരികെയെടുത്തു. കാനൻ നിയമക്കോടതിയുടെ തെളിവെടുപ്പും വിചാരണയും മൊക്കെ നടന്നുവരുന്നതേയുള്ളൂ. ജനത്തിനു മുൻപിൽനിന്ന് കുർബാന ചൊല്ലാനുള്ള അനുവാദംപോലും ഇന്നദ്ദേഹത്തിനില്ല.

സംഭവം മാധ്യമങ്ങളിൽ ചർച്ചയായതിനുപിന്നാലെ, ഇരയാക്കപ്പെട്ടവർ ഒന്നൊന്നായി വെളിപ്പെടുത്തലുകളുമായെത്തി. ഈ വയോവൃദ്ധന്റെ ദുഷ്ചെയ്തികൾക്ക് ഇരകളായവരിൽക്കൂടുതലും അക്കാലഘട്ടത്തിൽ നെവാർക്ക് ഇമ്മാക്കുലേറ്റ് കൺസപ്ഷൻ സെമിനാരിയിലുണ്ടായിരുന്ന വൈദികവിദ്യാർത്ഥികളായിരുന്നു. 1930-ൽ ജനിച്ച തിയോഡോർ, തന്റെ മുപ്പത്തേഴാം വയസ്സിലാണ്, ആദ്യത്തെ വെളിപ്പെടുത്തൽ നടത്തിയ പതിനാറുകാരനെ പള്ളിമുറിയിൽ പീഡിപ്പിക്കുന്നത്. തുടർന്ന് നിരവധി പേരാണ് പരാതിയുമായെത്തിയത്. വെളിപ്പെടുത്തലുകളുടെ കുത്തൊഴുക്കിൽ നിൽക്കെള്ളയിലൂടെ മുഖം രക്ഷിക്കാൻ കർദ്ദിനാൾ മക്കാരിക്കിന്റെ കൈയിൽനിന്നും കത്തോലിക്കാസഭയ്ക്ക് ഒടുക്കം മേൽപട്ടംതന്നെ തിരികെ വാങ്ങേണ്ടിവന്നു. വാഷിംഗ്ടൺ ഡി.സി-യിലും അതിനുമുൻപ് ന്യൂയോർക്കുത്ത് നെവാർക്ക് അതിരൂപതയിലും മെത്രാപ്പോലീത്തയായി സേവനമനുഷ്ഠിച്ചിരുന്ന 1996-2006 കാലഘട്ടത്തിൽ നടന്ന നിരവധിയായ പീഡനക്കേസുകളിൽ നഷ്ടപരിഹാരം നൽകി ഇരകളെ നിശ്ശബ്ദരാക്കാനുള്ള ശ്രമങ്ങൾ സഭയുടെ അറിവോടെ ടിയാൻ നടത്തിയിരുന്നെന്ന് രാജ്യാന്തരമാധ്യമങ്ങൾ തെളിവുകൾ നിരത്തിപ്പറയുന്നു.

മക്കാരിക്കിനെ വെള്ളപൂശാൻ അണിയറയിൽ വിയർപ്പൊഴുക്കിയത് ഇന്നത്തെ പൗരസ്ത്യ തിരുസംഘത്തിന്റെ തലവനായ ലിയനാർഡോ സാന്ദ്രി (Leonardo Sandri) എന്നുപേരായ അർജന്റീനിയൻ കർദ്ദിനാളാണ്. 1974 മുതൽ വത്തിക്കാനെ പ്രതിനിധീകരിച്ച് പല രാജ്യങ്ങളിലും സ്ഥാനപതിയായിരുന്ന ലിയനാർഡോ സാന്ദ്രി എക്കാലത്തും വത്തിക്കാനിലെ അധികാരത്തിന്റെ ഇരുണ്ട ഇടനാഴികളിലെ ചോദ്യം



ചെയ്യപ്പെടാനാവാത്ത 'ഡീൽ മേക്കറായിരുന്നു. ന്യൂയോർക്കിലെ യോർക്ക് വൈൽ എന്ന സ്ഥലത്തെ സെന്റ് ജോസഫ് പള്ളിവികാരി ഫാദർ ബോണിഫേസ് റാംസെയ്ക്ക് (Boniface Ramsey), 2006 ഒക്ടോബർ 11-ന് കർദ്ദിനാൾ സാന്ദ്രി അയച്ച ഒരു കത്തിലൂടെയാണ്, ഇന്ന് തിരുവസ്ത്രം നഷ്ടപ്പെട്ട കർദ്ദിനാൾ മക്കാരിക്കിനെ നിരവധിയായ പീഡനക്കേസുകളിൽനിന്നും സംരക്ഷിക്കുന്നതിനായി ഇരകൾക്ക് പണം കൊടുത്ത് നിശ്ശബ്ദരാക്കാനുള്ള ശ്രമങ്ങൾ കർദ്ദിനാൾ സാന്ദ്രി നടത്തിയിരുന്നു എന്ന സത്യം പുറംലോകമറിയുന്നത്. 1986 മുതൽ ഫാദർ റാംസെ ഇമ്മാക്കുലേറ്റ് കൺസപ്ഷൻ സെമിനാരിയിൽ അധ്യാപകനായിരുന്നതിനാൽ അക്കാലത്ത് സെമിനാരിയിൽ പഠിച്ചിരുന്ന വിദ്യാർത്ഥികളുടെ പേരും മറ്റുവിവരങ്ങളും അദ്ദേഹത്തിന് അറിയാമായിരുന്നു എന്നതാണ് അദ്ദേഹത്തിന് കത്തയയ്ക്കാനുണ്ടായ സാഹചര്യം. കത്തിന്റെ ഉള്ളടക്കം 2018 സെപ്റ്റംബറിൽ ഫാദർ റാംസെ തന്നെ മാധ്യമങ്ങളോട് വെളിപ്പെടുത്തുകയുണ്ടായി. ഏതായാലും പിന്നെയുമൊരു വർഷം കാത്തിരിക്കേണ്ടി വന്നു, മക്കാരിക്കിന് പണിപോവാൻ. ഇക്കാലമത്രയും അമേരിക്കയിലെ വിശ്വാസികളുടെ ഹൃദയങ്ങളിൽ ഇടം നേടിയിരുന്ന മക്കാരിക്ക് രാഷ്ട്രീയ രംഗത്തും വത്തിക്കാനിലുമൊക്കെ പ്രധാനിയുമായിരുന്നു. എല്ലാ തെറ്റുകളും മുടിച്ച് പണംകൊടുത്തും ഇരകളെ ഭീഷണിപ്പെടുത്തിയും തന്റെ 88-ാം വയസ്സുവരെ ഈ 'അഭിഷിക്ത'ൻ വിശ്വാസിസമൂഹത്തെ കബളിപ്പിച്ച് സ്വന്തം അധികാരമുറപ്പിക്കുന്നതിന് യാതൊരുവിധ തടസ്സവും സന്ദേഹവുമുണ്ടായിട്ടില്ല. ഇങ്ങനെ പലവിധ

മായ സ്തൂതൃർഹ സേവനങ്ങൾക്കുള്ള പ്രത്യുപകാരമായിട്ടായിരിക്കാം, 2007-ൽ കർദ്ദിനാൾ സാന്ദ്രി പൗരസ്ത്യ തിരുസംഘത്തിന്റെ തലവനായി അവരോധിക്കപ്പെട്ടു.

വലുതനായ ലാറ്റിൻ സഭയുടെ പുണ്യ ഏതാണ്ട് 24 സഭകളുടെ കൂട്ടായ്മയായ ആഗോളകത്തോലിക്കാ സഭയിലെ ലാറ്റിൻ സഭയൊഴിച്ച് ബാക്കി ഇരുപത്തിമൂന്നും നിയന്ത്രിക്കുന്ന ഇമ്മിണി വലിയൊരു പ്രസ്ഥാനമാണ് ഈ പൗരസ്ത്യതിരുസംഘം എന്ന ചട്ടക്കൂട്. അപ്പോൾ അതിന്റെ തലവനായ കർദ്ദിനാൾ സാന്ദ്രി ഒരു കൊച്ചു പോപ്പ് തന്നെയാണ്. അതായത്, മേൽപ്പറഞ്ഞ ഇരുപത്തിമൂന്ന് കിഴക്കൻ സഭകളിലുമുണ്ടാവുന്ന തർക്കങ്ങളും വിലപേശലുകളുമൊക്കെ കർദ്ദിനാൾ സാന്ദ്രിവരെയേ എത്തുകയുള്ളൂ, ബിഷപ്പ് മനത്തോടത്തിന്റെയും കെ.പി.എം.ജി-യുടെയും റിപ്പോർട്ടിന്റെ ഗതിയും അതുതന്നെ! എല്ലാ തീരുമാനങ്ങളും സാന്ദ്രിയിൽ നിന്നായിരിക്കും.

ഏകദേശം ഒരു കോടി എഴുപത്തിയെട്ടു ലക്ഷം വിശ്വാസികളുള്ള കിഴക്കൻ സഭകളിൽ ഏറ്റവും വലുത് 44 ലക്ഷം വിശ്വാസികളുള്ള സീറോ- മലബാർ സഭയാണ്. ഉയരം കൂടുന്തോറും ചായയുടെ രുചിയും കൂടും എന്ന കണ്ണൻ ദേവൻ പരസ്യവാചകതന്നെയാണ് ഇവിടെയും കടമെടുക്കേണ്ടത്. ആളെണ്ണം കൂടുന്തോറും സംഭാവന കൾ കുമ്പാരമാവും, അധികാരത്തിന്റെ സുഖശീതളിയിൽ പ്രലോഭനങ്ങളും. സഭയിൽ ഇന്ന് യാതൊരു വിലയുമില്ലാത്ത സത്യത്തിന്റെയും നീതിയുടെയും മൊക്കെപേരിൽ പൊന്മുട്ടയിടുന്ന ഒരു താരാവിനെ കൊല്ലാൻ കത്തോലിക്കാസഭ, വിശേഷാൽ കർദ്ദിനാൾ ലിയനാർഡോ സാന്ദ്രി എന്ന 'ഡീൽ മേക്കർ' ഒരിക്കലും തയ്യാറാവില്ല.

പോപ്പ് ഫ്രാൻസിസിന് പിടിപ്പുത് പണിയുണ്ട്. ചിലിയിൽ പീഡനക്കാരായ വൈദികരെ സംരക്ഷിച്ചു എന്ന പരാതിയിൽ മുപ്പതോളം ബിഷപ്പുമാരാണ് രാജിസന്നദ്ധത അറിയിച്ചിരിക്കുന്നത്! അമേരിക്കയിലെ പെൻസിൽവാനിയ സ്റ്റേറ്റിൽമാത്രം മൂന്നുറോളം അച്ചന്മാരാണ് പീഡനക്കേസുകളിൽ നിയമനടപടികൾ നേരിടുന്നത്. യൂറോപ്പിൽ ജനം പള്ളിയിൽ പോകുന്നില്ല. ഒന്നുകിൽ പള്ളികൾ സുപ്പർമാർക്കറ്റുകളാവും, അല്ലെങ്കിൽ സീറോ- മലബാറുകാർ ചുള്ളിലയ്ക്ക് വാങ്ങുന്നു. വെറുതെ മൂന്നാല് പ്രസ്താവനകൾ നടത്തിയതിന് സഭയിലെ പാരമ്പര്യവാദികളുടെ ശക്തമായ എതിർപ്പും അദ്ദേഹം നേരിടുന്നു. അങ്ങനെയുള്ള ഒരു സാഹചര്യത്തിൽ ഭൂലോകത്തിന്റെ അങ്ങേപ്പുറത്ത് എറണാകുളം നഗരത്തിൽ കർദ്ദിനാൾ വിറ്റ അഞ്ചാറേക്കർ ഭൂമി മതിപ്പുവിലയ്ക്ക് താഴെയാണോ, ബാക്കികിട്ടിയത് കർദ്ദിനാൾ വീട്ടുകാർക്ക് കൊടുത്തോ, അതോ ലുലുവിൽ നിക്ഷേപിച്ചോ എന്നൊക്കെയറിയാൻ അദ്ദേഹത്തിന് യാതൊരു താത്പര്യവുമുണ്ടാവില്ല. അപ്പോൾ സാന്ദ്രി പറയുന്നതേ അദ്ദേഹം കേൾക്കൂ. സാന്ദ്രിക്കെന്താവാം. സത്യത്തിൽ പീഡനത്തിനിരയായ കന്യാസ്ത്രീയെ സംരക്ഷിക്കുന്നതിൽ അനാസ്ഥ കാണിച്ച് പീഡകനെ സംരക്ഷിച്ചു എന്ന ഒറ്റക്കാരണംമാത്രം മതി, ഒരു

മെത്രാനെയോ മെത്രാപ്പോലീത്തയെയോ പോപ്പ് ഫ്രാൻസിസിന്റെ കീഴിലെ കത്തോലിക്കാസഭയ്ക്ക് മാറ്റിനിർത്താൻ.

രോദിക്കുന്നവർ ഒന്നുകിൽ രോദിച്ചുകൊണ്ട് പള്ളിയിൽ പോവുക അല്ലെങ്കിൽ പുറത്ത് എന്നതാണ് സീറോ-മലബാർപോലുള്ള കിഴക്കൻ കത്തോലിക്കാ

മക്കരിക്കിനെ വെള്ളപ്പുശാൻ അണിയറയിൽ വിയർപ്പൊഴുക്കിയത് ഇന്നത്തെ പൗരസ്ത്യ തിരുസംഘത്തിന്റെ തലവനായ ലിയനാർഡോ സാന്ദ്രി (Leonardo Sandri) എന്നുപേരായ അർജന്റീനിയൻ കർദ്ദിനാളാണ്. 1974 മുതൽ വത്തിക്കാൻ പ്രതിനിധികരിച്ച് പല രാജ്യങ്ങളിലും സ്ഥാനപതിയായിരുന്ന ലിയനാർഡോ സാന്ദ്രി എക്കാലത്തും വത്തിക്കാനിലെ അധികാരത്തിന്റെ ഇരുണ്ട ഇടനാഴികളിലെ ചോദ്യം ചെയ്യപ്പെടാനാവാത്ത 'ഡീൽ മേക്കർ'യിരുന്നു.

സഭകളുടെ ഇപ്പോഴുമുള്ള നിലപാട്. കാരണം, എന്നും തല താഴേക്കു കുനിഞ്ഞ കുഞ്ഞാടുകളെയാണ് ഇവർ മേയിക്കുന്നത്. തലയുയർത്തി നിൽക്കുന്ന കോലാടുകൾ ചെമ്മരിയാടുകളിൽനിന്നു വേർതിരിക്കപ്പെടും എന്നാണ് തിരുവെഴുത്ത്. പണ്ടൊക്കെ മരത്തിൽ തലകീഴായി കെട്ടിത്തൂക്കുക, പിന്നിൽനിന്നും കയറ്റിയ കുന്തമുനയിൽ ദിവസങ്ങൾ നിർത്തി ജീവൻ കളയുക, പച്ചയ്ക്കു കത്തിക്കുക, കാലുകളിൽ കുതിരകളെ കെട്ടി ഇരുഭാഗത്തേക്കും ഓടിച്ച് രണ്ടായി കീറിക്കളയുക തുടങ്ങിയ ചടങ്ങുകളായിരുന്നു ആഗോളകത്തോലിക്കാസഭയിൽ. പിന്നീട് പുറത്താക്കലും തെമ്മാടിക്കുഴിയുമുണ്ടായി.

എന്നാൽ ആധുനിക മാധ്യമസങ്കേതങ്ങളുടെ കുഞ്ഞാഴുക്കിൽ ഉരുത്തിരിയുന്ന പൊതുബോധത്തെ ഭയപ്പെടുന്നതിനാൽ സകല മതപ്രസ്ഥാനങ്ങളും ഇക്കാലത്ത് അത്യാവശ്യം പ്രതിരോധത്തിലാണ്. പ്രതികരണങ്ങളെ സമൂഹമാധ്യമങ്ങളിൽ മുഖമില്ലാത്ത ഒളിപ്പൊരാളികളെ നിരത്തി നേരിടേണ്ട ഗതികേടിലെത്തി നിൽക്കുന്നു അവരിന്. അതുകൊണ്ട് പോപ്പ് ഫ്രാൻസിസിനും യേശുക്രിസ്തുവിനും വിമതവൈദികർക്കും രക്ഷിക്കാനാവാത്ത സീറോ-മലബാറിനെ നേർവഴിക്ക് നടത്താൻ, നേർച്ചയിടാൻമാത്രം ജനിച്ച്വർ എന്ന് അധികാരവർഗ്ഗം വിധിയെഴുതിയ ജനശക്തിക്കു മാത്രമേ കഴിയൂ. കഴുകിത്തുടച്ചു പരുവപ്പെടുത്തിയ തലച്ചോറുകളുള്ള മതവിശ്വാസികളുടെ ഒരു തലമുറയ്ക്ക് തിനാവുമോ എന്നതാണ് കണ്ടറിയേണ്ടത്.

(കടപ്പാട്: 'അഴിമുഖം' ഓൺലൈൻ പത്രം)

എറണാകുളം-അങ്കമാലി അതിരൂപതാ അന്തായപ്രതിനിധിയോഗം അംഗീകരിച്ച പ്രമേയം

അവതാരകൻ
ജോമോൻ തോട്ടപ്പിള്ളി
(മുൻ കെ.സി.വൈ.എം. ജനറൽ സെക്രട്ടറി)



അതിരൂപതാ ഇടവക പ്രതിനിധിസമ്മേളനം

സീറോ-മലബാർ സഭ എന്നറിയപ്പെടുന്ന എറണാകുളം-അങ്കമാലി മേജർ എപ്പിസ്കോപ്പൽ സഭയുടെയും എറണാകുളം-അങ്കമാലി അതിരൂപതയുടെയും പൈതൃകത്തിലും വിശ്വാസപാരമ്പര്യത്തിലും സഭാംഗങ്ങളായ ഞങ്ങൾ അഭിമാനിക്കുന്നു.

നമ്മുടെ അതിരൂപതയുടെ പൂർവ്വപിതാക്കന്മാർ അതിരൂപതാസ്വത്തുക്കളുടെ നടത്തിപ്പിലും ക്രയവിക്രയങ്ങളിലും പുലർത്തിയിരുന്ന ഉന്നതമായ ഉത്തരവാദിത്വബോധത്തിനും ധാർമ്മികതയ്ക്കും സുതാര്യതയ്ക്കും കഴിഞ്ഞ കുറച്ച് വർഷങ്ങളായി സംഭവിച്ചുകൊണ്ടിരിക്കുന്ന ശോഷണത്തിൽ ഞങ്ങൾ അസംതൃപ്തരാണ്.

അതിരൂപതയുടെ സ്വത്തുവകകളുടെ ക്രയവിക്രയങ്ങളിൽ സത്യസന്ധതയും സുതാര്യതയും ഞങ്ങൾ ആഗ്രഹിക്കുന്നു. അതിരൂപതാ സ്വത്തുവകകൾ ഉപയോഗിച്ച് നടത്തിയ ഉത്തരവാദിത്വരഹിതവും അധർമ്മികവും നിയമവിരുദ്ധവുമായ കച്ചവടങ്ങളിൽ വിശ്വാസികൾക്കുള്ള ശക്തമായ പ്രതിഷേധം രേഖപ്പെടുത്തുന്നു. അതിരൂപതയ്ക്ക് ഭീമമായ നഷ്ടമുണ്ടാക്കിയ അത്തരം കച്ചവടങ്ങളിൽ ഉത്തരവാദികളും പങ്കാളികളുമായ മുഴുവൻ വ്യക്തികളെയും, സഭാനിയമവും സിവിൽനിയമവും അനുസരിച്ച് മാതൃകാപരമായ ശിക്ഷണ നടപടികൾക്ക് വിധേയരാക്കണമെന്ന് ഈ പ്രതിനിധിയോഗം ആവശ്യപ്പെടുന്നു.

നമ്മുടെ അതിരൂപതയുടെ ഭൂമികച്ചവടവിവാദം അന്വേഷിച്ച റവ. ഫാ. ബെന്നി മാറാപറമ്പിൽ കമ്മീഷൻ, ഡോ. ഇഞ്ചിയോടി കമ്മീഷൻ, അന്താരാഷ്ട്ര ഓഡിറ്റിംഗ് ഏജൻസിയായ കെ.പി.എം. എന്നിവരുടെ റിപ്പോർട്ടുകൾ എത്രയും പെട്ടെന്ന് പരസ്യപ്പെടുത്തണമെന്ന് ഞങ്ങൾ ആവശ്യപ്പെടുന്നു.

നിരവധി വർഷം അതിരൂപതയ്ക്കുവേണ്ടി സേവനം അനുഷ്ഠിച്ച ഞങ്ങളുടെ പ്രിയപ്പെട്ട സഹായമെന്താമാരെ യാതൊരു വിശദീകരണവും ചോദിക്കാതെയും, സ്വാഭാവികനീതിക്കു വിരുദ്ധവുമായും രാത്രിയിൽ അരമന

യിൽനിന്നു പുറത്താക്കിയ നടപടിയിൽ അതിരൂപതയിലെ വിശ്വാസികൾക്കുള്ള വേദനയും ദുഃഖവും ആശങ്കയും ശക്തമായ പ്രതിഷേധവും ഞങ്ങൾ രേഖപ്പെടുത്തുന്നു.

സത്യത്തിനും നീതിക്കുംവേണ്ടി നടത്തുന്ന ക്രിസ്തുദർശനത്തിലധിഷ്ഠിതമായ എല്ലാ പോരാട്ടങ്ങൾക്കും ഞങ്ങളുടെ പരിപൂർണ്ണ പിന്തുണ പ്രഖ്യാപിക്കുന്നു. അതിരൂപതയുടെ കുടകോണത്തിലെ കള്ളത്തരങ്ങളും അധർമ്മികതയും ധനനഷ്ടവും പുറത്തുകൊണ്ടുവരുന്നതിനു പരിശ്രമിച്ച ഞങ്ങളുടെ പ്രിയപ്പെട്ട വൈദികരെ തിരഞ്ഞുപിടിച്ച് ആക്രമിക്കുന്നതിനും നിശ്ശബ്ദരാക്കുന്നതിനും നടത്തിവരുന്ന ആസൂത്രിതശ്രമങ്ങളെ ഞങ്ങൾ സർവ്വശക്തിയോടെ ഒറ്റക്കെട്ടായി ചെറുക്കും.

സത്യത്തിനുവേണ്ടി നിലകൊള്ളുന്ന ഞങ്ങളുടെ അന്തായരെയോ വൈദികരെയോ മെന്ത്രാമരെയോ, പണത്തിന്റെയും സ്വാധീനത്തിന്റെയും ബലത്തിൽ കള്ളസാക്ഷിമൊഴികളും കള്ളക്കേസുകളും ഉണ്ടാക്കി പീഡിപ്പിക്കാനും അപമാനിക്കാനും ഇനി ശ്രമിച്ചാൽ ഞങ്ങൾ വിശ്വാസികൾ നിശ്ശബ്ദരായിരിക്കില്ല എന്നും ഇത്തരം കുത്സാപ്രവൃത്തികൾക്കെതിരെ ഒറ്റക്കെട്ടായി അണിനിരക്കുമെന്നും അസന്നിഗദ്ധമായി പ്രഖ്യാപിക്കുന്നു.

എറണാകുളം-അങ്കമാലി അതിരൂപതയെയും ഇവിടുത്തെ പിതാക്കന്മാരെയും വൈദികരെയും വിശ്വാസികളെയും അപമാനിച്ചുകൊണ്ട് അസത്യങ്ങൾ പടച്ചുവിട്ട കള്ളപ്രചാരണങ്ങൾ നടത്തുകയും അന്തഃഹരിദ്രം വളർത്തുകയും ചെയ്യുന്നതിന് കത്തോലിക്കാസഭയുടെയും സീറോ-മലബാർ സഭയുടെയും പേര് അനധികൃതമായി ഉപയോഗിക്കുന്ന സംഘടനകളെയും സോഷ്യൽ മീഡിയ സൈറ്റുകളെയും ഗ്രൂപ്പുകളെയും വ്യാജവക്താക്കളെയും നിയന്ത്രിക്കുകയോ തള്ളിപ്പറയുകയോ ചെയ്യണമെന്ന് ബന്ധപ്പെട്ട അധികാരികളെ സവിനയം ഓർമ്മിപ്പിക്കുന്നു.

എറണാകുളം-അങ്കമാലി അതിരൂപത ഭൂമി ഇടപാടുമായി ബന്ധപ്പെട്ട് എല്ലാ സത്യങ്ങളും പുറത്തുകൊണ്ടു

വത്തിക്കാൻ നിർദ്ദേശത്തിന്റെ മറവിൽ ഇല്ലാത്ത അധികാരം പ്രയോഗിക്കുന്നവർ

എറണാകുളം-അങ്കമാലി അതിരൂപതയുടെ ഭരണ നിർവ്വഹണവുമായി ബന്ധപ്പെട്ട്, ജൂൺ 24-ന് നൂൺഷ്യോയിൽനിന്നും ജൂൺ 26-ന് ഓറിയന്റൽ കോൺഗ്രിഗേഷൻ പ്രീഫെക്റ്റിൽനിന്നും ആലഞ്ചേരി പിതാവിന് ലഭിച്ച രണ്ട് എഴുത്തുകൾ ആണ് ഇതുവരെ പുറത്തുവന്നിരിക്കുന്നത്. ഈ എഴുത്തുകളിലെ നിർദ്ദേശങ്ങൾ വായിച്ചാൽ മനസ്സിലാകുന്ന കാര്യങ്ങൾ താഴെ പറയുന്നവയാണ്:



അതിരൂപതാ വൈദികസമ്മേളനം

1. എറണാകുളം-അങ്കമാലി അതിരൂപതയിലെ പ്രശ്നങ്ങളെത്തുടർന്ന് താൽക്കാലികമായി നിയോഗിക്കപ്പെട്ട അപ്പസ്തോലിക് അഡ്മിനിസ്ട്രേറ്റർ മാർ. ജേക്കബ് മനത്തോടത്ത് പിതാവ് സമർപ്പിച്ച റിപ്പോർട്ടും നിർദ്ദേശങ്ങളും ഓറിയന്റൽ കോൺഗ്രിഗേഷൻ പഠന വിധേയമാക്കി. തുടർന്ന്, ഉത്തരവാദിത്വം പൂർത്തിയാക്കിയ പിതാവിനെ ആ ചുമതലയിൽനിന്ന് ഒഴിവാക്കി.

ലഭിച്ച റിപ്പോർട്ടിന്റെ അടിസ്ഥാനത്തിൽ ആരാണ് കുറ്റവാളി എന്നോ, ആരാണ് നിരപരാധിയെന്നോ റോം അറിയിച്ചിട്ടില്ല. എറണാകുളം-അങ്കമാലി അതിരൂപതയുടെ സ്ഥിരമായ തുടർഭരണവുമായി ബന്ധപ്പെട്ട എല്ലാ കാര്യങ്ങളും നിശ്ചയിക്കപ്പെടുക ആഗസ്റ്റ് മാസത്തിൽ നടക്കുന്ന സിനഡിലാണ്. റിപ്പോർട്ടിന്റെ വെളിച്ചത്തിൽ, അതിനുള്ള നിർദ്ദേശങ്ങൾ റോമിൽനിന്ന് സിനഡിന് നൽകപ്പെടും.

വസ്തുത ഇതായിരിക്കേ, മനത്തോടത്ത് പിതാവ് സമർപ്പിച്ച റിപ്പോർട്ടിന്റെ അടിസ്ഥാനത്തിൽ ആലഞ്ചേരി പിതാവ് കുറ്റവിമുക്തനായി എന്ന പ്രചാരണം തെറ്റാണ്. അപ്പസ്തോലിക് അഡ്മിനിസ്ട്രേറ്റർ വന്നപ്പോൾ സസ്പെന്റ് ചെയ്യപ്പെട്ട എറണാകുളം-അങ്കമാലി അതിരൂപതാ ഭരണാധികാരം, അപ്പസ്തോലിക് അഡ്മിനിസ്ട്രേറ്റർ ഇല്ലാതായപ്പോൾ സ്വാഭാവികമായും

ആലഞ്ചേരി പിതാവിലേക്ക് മടങ്ങിവന്നിരിക്കുകയാണ്.

2. രൂപതാഭരണാധികാരിയായ മെത്രാനെ ഭരണ നിർവ്വഹണത്തിൽ സഹായിക്കേണ്ടവരാണ് സഹായ മെത്രാന്മാർ.

ആലഞ്ചേരി പിതാവിൽനിന്ന് മനത്തോടത്ത് പിതാവിലേക്ക് രൂപതാഭരണം

കൈമാറിയപ്പോൾ സഹായമെത്രാന്മാരുടെ ഉത്തരവാദിത്വം താൽക്കാലികമായി സസ്പെന്റ് ചെയ്യപ്പെടുകയും, പിന്നീട് മനത്തോടത്ത് പിതാവ് അവ അവരേത്തന്നെ ഏൽപ്പിക്കുകയുമാണ് ഉണ്ടായത്. സമാനമായ രീതിയിൽ, മനത്തോടത്ത് പിതാവ് ഉത്തരവാദിത്വം മാറിയപ്പോൾ അദ്ദേഹത്തിന്റെ സഹായമെത്രാന്മാരായ രണ്ടു പേരുടെയും ഉത്തരവാദിത്വങ്ങൾ സസ്പെന്റ് ചെയ്യപ്പെട്ടു. അവർക്കുള്ള പുതിയ ഉത്തരവാദിത്വങ്ങൾ, ആഗസ്റ്റിലെ സിനഡ് തീരുമാനത്തെ തുടർന്നാണ് നൽകപ്പെടുക. അതുവരെ അവർക്ക് ഉചിതമായ അജപാലന ഉത്തരവാദിത്വങ്ങളും മറ്റ് ചുമതലകളും ആവശ്യമെങ്കിൽ മേജർ ആർച്ച് ബിഷപ്പിന് ഏൽപ്പിച്ച് കൊടുക്കാവുന്നതാണ്. പുതിയ ഉത്തരവാദിത്വങ്ങൾ ലഭിക്കുന്നതുവരെ എവിടെയാണ് താമസിക്കേണ്ടത് എന്ന് ആലഞ്ചേരി പിതാവുമായി ആലോചിച്ച് അവർക്ക് തീരുമാനിക്കാം എന്നും നിർദ്ദേശങ്ങളിൽ പറഞ്ഞിട്ടുണ്ട്.

പക്ഷേ, ഈ നിർദ്ദേശത്തിന്റെ മറവിൽ, 'നിങ്ങൾ ഇനി അരമനയിൽ താമസിക്കരുത്, നാളെത്തന്നെ ഇവിടെനിന്ന് പൊയ്ക്കൊള്ളണം' എന്ന് കൽപ്പിച്ച് അവരെ പടിയിറക്കി വിടുകയാണുണ്ടായത്.

3. മനത്തോടത്ത് പിതാവ് മാറിയതോടെ രൂപതാഭരണം, ആലഞ്ചേരി പിതാവിലേക്ക് തിരികെ എത്തിയെങ്കിലും അത് നിർവ്വഹിക്കുന്നതിന് കൃത്യമായ നിയന്ത്രണങ്ങൾ റോം ഏർപ്പെടുത്തിയിട്ടുണ്ട്.

a) ആലഞ്ചേരി പിതാവിൽനിന്ന് മനത്തോടത്ത്

വരുന്നതിന് നടത്തപ്പെടുന്ന മുഴുവൻ പരിശ്രമങ്ങളെയും ഞങ്ങൾ പരിപൂർണ്ണമായി പിന്തുണയ്ക്കുന്നതാണ്.

ഈ അതിരൂപതയെ വിഭജിക്കാനും ദുർബ്ബലപ്പെടുത്താനും നടത്തുന്ന ഗൂഢശ്രമങ്ങളെയും വിശ്വാസികളായ ഞങ്ങൾ ശക്തമായി എതിർക്കുമെന്ന് പ്രഖ്യാപിക്കുന്നു. എറണാകുളം-അങ്കമാലി അതിരൂപതയുടെ ഭരണകാര്യങ്ങളിൽ സത്യസന്ധവും സുതാര്യവുമായ നടത്തിപ്പ് ഉറപ്പുവരുത്താൻ അതിരൂപതാവൈദികഗണത്തിൽപ്പെട്ട,

അതിരൂപതയ്ക്ക് സർവ്വസമ്മതനായ സ്വതന്ത്ര അധികാരമുള്ള അഡ്മിനിസ്ട്രേറ്റീവ് ആർച്ച്ബിഷപ്പിനെ നിയമിക്കണമെന്ന് ഈ യോഗം ആവശ്യപ്പെടുന്നു.

അന്താര്യർക്ക് അതിരൂപതയുടെ സ്ഥാവരജം ഗമവസ്തുക്കളുടെ ഭരണനിർവ്വഹണത്തിലും തീരുമാനമെടുക്കുന്ന സമിതികളിലും നിർണ്ണായകപ്രാതിനിധ്യം ഉറപ്പുവരുത്തണമെന്ന് ഞങ്ങൾ ആവശ്യപ്പെടുന്നു.

എറണാകുളം - അകമാലി അതിരൂപതയിലെ പ്രശ്നങ്ങളെത്തുടർന്ന് താൽക്കാലികമായി നിയോഗിക്കപ്പെട്ട അപ്പസ്തോലിക് അഡ്മിനിസ്ട്രേറ്റർ മാർ. ജേക്കബ് മനത്തോടത്ത് പിതാവ് സമർപ്പിച്ച റിപ്പോർട്ടും നിർദ്ദേശങ്ങളും ഓറിയന്റൽ കോൺഗ്രിഗേഷൻ പഠനവിധേയമാക്കി.

പിതാവിലേക്ക് ഭരണച്ചുമതല എത്തിയപ്പോൾ കുരിയായിലെ ഓഫീസ് ബെയറേഴ്സിനെ നിലനിർത്താനോ മാറ്റാനോ ഉള്ള അവകാശം അദ്ദേഹത്തിന് നൽകിയിരുന്നു. ഇപ്പോൾ മനത്തോടത്ത് പിതാവിൽനിന്ന് ആലഞ്ചേരി പിതാവിലേക്ക് വീണ്ടും ഭരണച്ചുമതല എത്തുമ്പോഴും ഓഫീസ് ബെയറേഴ്സിനെ നിലനിർത്താനോ മാറ്റാനോ ഉള്ള അവകാശം അദ്ദേഹത്തിന് നൽകിയിട്ടുണ്ട്. എന്നാൽ ഈ അവകാശം പെർമനന്റ് സിനഡുമായുള്ള കൺസൾട്ടേഷനോടുകൂടി മാത്രമേ നിർവ്വഹിക്കാവൂ എന്ന് റോം നിബന്ധന വെച്ചിട്ടുണ്ട്. അതോടൊപ്പം, ആഗസ്റ്റിലെ സിനഡിൽ രൂപതയുടെ ഭരണസംവിധാനം കൃത്യമായി നിശ്ചയിക്കപ്പെടുന്നതുവരെ കാത്തിരിക്കുന്നതായിരിക്കും ഉചിതം എന്നും നിർദ്ദേശമുണ്ട്.

എന്നാൽ, പിതാവിനെ അന്ധമായി പിന്തുണയ്ക്കുന്നവരെ താക്കോൽസ്ഥാനങ്ങളിൽ നിയമിക്കുകയും അല്ലാത്തവരെ ഒഴിവാക്കുകയും ചെയ്യുന്നതാണ് ഇപ്പോഴത്തെ അവസ്ഥ. പെർമനന്റ് സിനഡ് ഇതൊക്കെ അറിയുന്നുണ്ടോ ആവോ?

b) രൂപതയുടെ സാമ്പത്തികകാര്യങ്ങൾ നിർവ്വഹിക്കുന്നതിൽ കർശനമായ നിബന്ധനകൾ റോം വച്ചിട്ടുണ്ട്. സാമ്പത്തികമായ എല്ലാ കാര്യങ്ങളും പെർമനന്റ് സിനഡിന്റെ അറിവോടും സഹായത്തോടുകൂടെ മാത്രമേ നിർവ്വഹിക്കാവൂ. രൂപതയ്ക്കുണ്ടായ സാമ്പത്തികനഷ്ടം പരിഹരിക്കുന്നതിനുള്ള നടപടികൾ സ്വീകരിക്കേണ്ടതാണ്. പക്ഷേ എല്ലാ സാമ്പത്തികനടപടികളും, രാഷ്ട്രനിയമങ്ങൾ പാലിച്ചുകൊണ്ട് ആയിരിക്കണം.

സാമ്പത്തികകാര്യങ്ങളിൽ വിശ്വസ്തത കാണിച്ചില്ല എന്നും, രൂപതയ്ക്ക് സാമ്പത്തികനഷ്ടം വരുത്തിയെന്നും, രാഷ്ട്രനിയമങ്ങൾക്ക് വിരുദ്ധമായ ക്രമക്കേടുകൾ നടത്തിയെന്നും ആലഞ്ചേരി പിതാവിനെതിരെ എറണാകുളം രൂപത ഉന്നയിച്ച പ്രധാന പരാതികളായിരുന്നു. ഈ മൂന്നു കാര്യങ്ങളും റോമും ശരിവയ്ക്കുന്നുവോ?

റോമിൽനിന്നുള്ള നിർദ്ദേശങ്ങൾ തെറ്റായി വ്യാഖ്യാനിച്ച്, അവയുടെ ചൈതന്യത്തിന് വിരുദ്ധമായിട്ടുള്ള പ്രവർത്തനങ്ങളാണ് ഇപ്പോൾ നടത്തിക്കൊണ്ടിരിക്കുന്നത്.

c) ജൂൺ 27-ന് മുന്നരയോടെമാത്രമേ ഈ കാര്യങ്ങൾ വെളിപ്പെടുത്തുകയും എക്സിക്യൂട്ട് ചെയ്യുകയും ചെയ്യാവൂ എന്ന് കൃത്യമായ നിർദ്ദേശം ഉണ്ടായിരിക്കേ, ജൂൺ 26-ന് രാത്രിയിൽ അരമനയിലെത്തി സ്ഥാനമേറ്റതെന്തിന്?

ജൂൺ 27-ന് രാവിലെ മുതൽ മാധ്യമങ്ങളിലൂടെ ഈ വിവരങ്ങൾ പ്രചരിപ്പിച്ചതെന്തിന്?

d) സഹായമെത്രാന്മാർ അരമനയിൽ താമസിക്കരുതെന്ന് നിർദ്ദേശമില്ലാതിരിക്കേ, അവരെ അരമനയിൽനിന്ന് നിർബന്ധപൂർവ്വം ഇറക്കിവിട്ടതെന്തിന്?

e) അന്ധമായി പിൻതുണച്ചവരെ കുരിയായിൽ നിയമിക്കുകയും, സത്യസന്ധമായി കാര്യങ്ങൾ നടക്കണമെന്ന് നിലപാട് എടുത്തവരെ പ്രതികാരബുദ്ധിയോടെ ശിക്ഷിക്കാനുള്ള ശ്രമങ്ങൾ നടത്തുകയും ചെയ്യുന്നതെന്തുകൊണ്ട്?

f) 'സ്നേഹത്തിന്റെ ഭാഷയിൽ ഇനി എല്ലാവരോടും സംസാരിക്കണം, സ്നേഹത്തിനും ഐക്യത്തിനും വേണ്ടി പ്രാർത്ഥിക്കണം' എന്നൊക്കെ ക്യാമറയ്ക്ക് മുന്നിൽ നല്ലിടയനായി ഭംഗിയായി അഭിനയിച്ചിട്ട്, തന്റെ ആളുകളെ വച്ച് ഒരു പാർട്ടി ഓഫീസ് പിടിച്ചടക്കുന്നതുപോലെ അരമന പിടിച്ചടക്കി പ്രതികാരബുദ്ധിയോടെ കാര്യങ്ങൾ ചെയ്യുന്നതെന്തുകൊണ്ട്?

g) രൂപതയ്ക്കുണ്ടായ സാമ്പത്തികനഷ്ടം പരിഹരിക്കാനുള്ള നിർദ്ദേശത്തിന്റെ മറവിൽ, ഭൂമാഫിയയുടെ താൽപര്യസംരക്ഷണാർത്ഥം കോട്ടപ്പടി ഭൂമി വിൽക്കാൻ ശ്രമിക്കുന്നത് എന്തിന്?

ആഗസ്റ്റിലെ സിനഡിൽ റോമിൽനിന്നുള്ള നിർദ്ദേശങ്ങൾക്കനുസരിച്ചാണ് തീരുമാനങ്ങൾ ഉണ്ടാകേണ്ടത്. പക്ഷേ, സത്യത്തോടൊപ്പമല്ല, സഭാധ്യക്ഷനൊപ്പമാണ് സിനഡ് ഇതുവരെ നീനിട്ടുള്ളത്. ആലഞ്ചേരി പിതാവിന്റെ താൽപര്യങ്ങൾക്ക് വിരുദ്ധമായി ഒരു തീരുമാനവുമെടുക്കാൻ പെർമനന്റ് സിനഡോ, സീറോ-മലബാർ സിനഡോ ഇതുവരെ തയ്യാറായിട്ടില്ല. അതുകൊണ്ടുതന്നെ, ഒരു വ്യക്തിസഭയുടെ സ്വാതന്ത്ര്യത്തിൽ ഇടപെടാനുള്ള വത്തിക്കാന്റെ വൈമനസ്യം ഉപയോഗപ്പെടുത്തി, റോമിന്റെ നിർദ്ദേശങ്ങൾ അട്ടിമറിക്കപ്പെടാനുള്ള സാധ്യത തള്ളിക്കളയാനാവില്ല.

ഒന്നുറപ്പ്: വത്തിക്കാൻനിർദ്ദേശത്തിന്റെ മറവിൽ സ്വന്തം താൽപര്യങ്ങൾ നടപ്പിലാക്കാനും നീതിയെ അടിച്ചമർത്താനും ശ്രമിച്ചാൽ, സത്യത്തെയും ക്രിസ്തുവിനെയും സ്നേഹിക്കുന്നവർ പ്രതികരിക്കാതിരിക്കില്ല.

(‘കേരള ചർച്ച് ആക്ട് കൗൺസിൽ’ വാട്സ് ആപ്പ് ഗ്രൂപ്പിൽ വന്ന പോസ്റ്റ്)

ചില പള്ളിച്ചിന്തകൾ!

ജോസഫ് മറ്റപ്പള്ളി

ആറന തോടേയൊഴുകേണ്ട ദുക്രാന യാണ് മുകളിൽ ഒരു കൊച്ചു കാർമേലം പോലുമില്ലാതെ കടന്നു പോയത്. പക്ഷേ, വിശ്വാസികളുടെയെല്ലാം മനസ്സുകളിൽ മേഘങ്ങളേ (എറണാകുളം-അങ്കമാലി) ഉണ്ടായിരുന്നുള്ളൂ. അൽപ്പകാലം മുമ്പുവരെ സ്ഥിരമായി കേൾക്കുന്ന ഒരു തള്ളായിരുന്നു, 'രണ്ടായിരം കൊല്ലമായി നിലനിൽക്കുന്ന, കർത്താവു സ്ഥാപിച്ച സഭയെ ആർക്കും തകർക്കാനാവില്ലെന്ന് കഴിഞ്ഞ വെള്ളപ്പൊക്കം വരെ കേട്ട മറ്റൊരു തള്ളായിരുന്നു, വചന പ്രഘോഷകന്റെ നേരെ വരുന്ന ദുഷ്ടശക്തികൾ നിലനിൽക്കില്ലെന്ന്. വെള്ളം വന്ന് ധ്യാന കേന്ദ്രവുകൊണ്ട് പോയതിനുശേഷം അതു കേൾക്കാനില്ല. മറ്റൊരു കേന്ദ്രം അടച്ചുപൂട്ടി താക്കോലുമേൽപ്പിച്ചു സ്ഥലംവിടാൻ കോടതി യുത്തരവുമായി. പിന്നെയുള്ള കുറേപ്പേരെ ഓരോ രാജ്യങ്ങളിലുമായി വിലക്കിക്കൊണ്ടിരിക്കുന്നു.

ഒരുകാലത്ത് അപ്പസ്തോലന്മാരായിരുന്നുണ്ടായിരുന്നതെങ്കിൽ ഇന്ന് 'അപ്പസ്ത്രോളന്മാ'രാണുള്ളത്. ഇന്നു പ്രസംഗിക്കുന്നത് വചനംതന്നെ, പണത്തിനു വേണ്ടിയാണെന്നുള്ള ഒരു വ്യത്യാസമുണ്ട് - ശ്രദ്ധിക്കാതെ വയ്! ആലപ്പുഴയിലേതുപോലെ ഒരുടമ്പടി വികസിപ്പിച്ചിരുന്നെങ്കിൽ ദീപിക രക്ഷപെട്ടേനെ. പത്തു പേരും വചനവും പോലീസുമുണ്ടെങ്കിൽ ഫ്രാങ്കോയെ രക്ഷപ്പെടുത്താമെന്നാണു ചിലർ കരുതിയത്. പാദത്തിനടിയിലെ മണൽ ഒലിച്ചുപോകുന്നത് ആരും കാണുന്നില്ല. കാർട്ടൂൺ വിവാദമുണ്ടായപ്പോൾ വിശ്വാസികളിരിച്ചു കയറുമെന്നു കരുതിയ മെത്രാന്മാർ ഇളിഭിരായി.

എറണാകുളം-അങ്കമാലി പ്രശ്നം എങ്ങനെ തീരും? പണ്ടേ തീരേണ്ടതാണ്, സഭയ്ക്ക് കനത്ത നഷ്ടമുണ്ടാക്കിയ ആലഞ്ചേരിപ്പിതാവ് അപ്പോഴേ രാജിവെച്ച് അന്വേഷണം നേരിട്ടിരുന്നെങ്കിൽ, അല്പമൊരാൾമാത്രം കിട്ടിയേനെ. മണ്ടത്തരം പറ്റിയെന്നത് ന്യായീകരണമല്ല, കഴിവില്ലെങ്കിൽ സ്ഥാനം ഒഴിയണം-അതിനെന്തിനു രണ്ടു ചിന്ത? മാർപാപ്പായുടെ ഒറ്റവാചക ഉത്തരവിനെ വ്യാഖ്യാനിച്ച് രണ്ടു പേജാക്കിയ ബുദ്ധിമാന്മാരായ പിതാക്കന്മാരെ അനുകൂലിക്കാനാവില്ല-അതുപോലെ രണ്ടു മെത്രാന്മാർക്ക് രാത്രിയിൽ അരമന ഒഴിയേണ്ടി വന്നതിനെയും.

ഇനി ഇതങ്ങു പിളർന്നാലും ഭൂരിഭാഗം തങ്ങളുടെ കൂടെയെന്ന് സിനഡു സംഘം കരുതുന്നുണ്ടാവാം. അല്ലയോ പിതാക്കന്മാരേ, വിദേശത്തുള്ള ബഹുഭൂരിപക്ഷം വിശ്വാസികളും അങ്കമാലി-എറണാകുളം രൂപതയിൽ നിന്നുള്ളവരാണ്. മിക്ക പള്ളികളും



മാർ ആലഞ്ചേരി അനുകൂല പ്രകടനത്തിൽ അനുസംസ്ഥാന തൊഴിലാളികൾ!

വിട്ടുകൊടുക്കേണ്ടി വരും. ഇനി അവർക്കു ഭൂരിപക്ഷ മില്ലാത്തതിടത്ത് മറ്റു രൂപതകളിൽ നിന്നുള്ളവർ അക്കൂട്ടത്തിൽ ഉറപ്പായും കൂടിയെന്നുമിരിക്കും. അവർ എറണാകുളത്ത് ഏതെങ്കിലും 'സ്കയറി'ലെങ്ങാനും സത്യഗ്രഹമിരുന്നാൽ, കേരളം മുഴുവനിൽനിന്നും വിശ്വാസികളുടെയെത്തും-ഉറപ്പ്! ഇത് വെറുമൊരു അങ്കമാലി പ്രശ്നമല്ല!

വിദേശങ്ങളിൽ ബഹുജനമുണ്ടാക്കിയാൽ നാട്ടുകാർ അപ്പപ്പത്തലിനടിപ്പിറക്കും, സർവ്വതീനെയും. ഭരിച്ചു ഭരിച്ച് ഇന്ത്യയിലെ ഏറ്റവും വളർച്ച കുറഞ്ഞുകൊണ്ടിരിക്കുന്ന വിഭാഗമാക്കി സീറോ-മലബാർസഭയെ മാറ്റിയ പിതാക്കന്മാർക്കുള്ള അവാർഡ് ദാനത്തിനുള്ള സമയമാണ് സമാഗതമായിക്കൊണ്ടിരിക്കുന്നത്. പത്തു വർഷമുണ്ട് 'ഹിസ് എക്സലൻസി' എന്നൊക്കെ മീഡിയാ പറഞ്ഞിടത്ത്, ഇപ്പോൾ 'അയാളെ'ന്നും 'ഇയാളെ'ന്നുമായി! സ്വന്തം കൈയിലിരിപ്പുകൊണ്ട് സമ്പാദിച്ചതാണതൊക്കെ. അരമനകളിലേക്കൊഴുകിയ പണമാണ് സർവ്വതീനും കാരണമെന്ന് ജനം മനസ്സിലാക്കുന്നു. ദശാംശപിരിവിൽ ഗണ്യമായ കുറവാണിപ്പോൾ അനുഭവപ്പെടുന്നത്.

ഒരുമയിൽക്കഴിഞ്ഞ പ്രവാസികളെ റീത്തിന്റെ പേരിൽ വിഭജിച്ച്, സർവ്വ വിദേശരാജ്യങ്ങളിലും ആയിരിക്കുന്ന സംസ്കാരത്തിൽനിന്ന് മാറ്റി വിശ്വാസികളെ ഒറ്റപ്പെടുത്തിയ നമ്മുടെ സഭാപിതാക്കന്മാർ പ്രശംസ അർഹിക്കുന്നു. ഇന്നവർക്കുതന്നെ ഇതു തലവേദനയായിരിക്കുകയാണ്, 'കുറഞ്ഞ വിളവും, പുര നിറയെ നിൽക്കുന്ന വേലക്കാരും'.

ഏടയന്ത്രത്തിൽ പിതാവിനെയും പുത്തൻവിട്ടിൽ പിതാവിനെയും അപമാനിച്ചതു ചോദ്യംചെയ്യാൻ ബഹുഭൂരിപക്ഷം വരുന്ന വിശ്വാസികളും തെരുവിലി

'എറണാകുളം-അങ്കമാലി അതിരൂപതയിലെ പ്രശ്നങ്ങൾക്ക് ഉത്തരവാദികൾ കേരളത്തിലെ ഇടതു-വലതു സർക്കാരുകൾ

കെ.എം വർഗീസ്

(കുറവിലങ്ങാട് കന്യാസ്ത്രീകളിൽ പ്രമുഖയായ സിസ്റ്റർ അനുപമയുടെ പിതാവാണ് ലേഖകൻ)

നിലവിലുള്ള നിയമവും കീഴ്വഴക്കവും അനുസരിച്ച്, ഒരാളെ സസ്പെന്റു ചെയ്യണമെങ്കിൽ, കാരണം കാണിച്ച് കാലാവധിവച്ച് നോട്ടീസ് കൊടുക്കേണ്ടതും ടിയാളിൽ നിന്നു രേഖാമൂലം കിട്ടുന്ന മറുപടി തൃപ്തികരമല്ലെങ്കിൽ മാത്രം തുടർനടപടി സ്വീകരിക്കേണ്ടതുമാണ്.

കേരളത്തിൽ മാറിമാറി ഭരണം നടത്തിക്കൊണ്ടിരിക്കുന്ന എൽ.ഡി.എഫ്, യു.ഡി.എഫ് സർക്കാരുകളാണ് എറണാകുളം-അങ്കമാലി അതിരൂപതയെ തകർത്ത് തരിപ്പണമാക്കിയതിന്റെ ഉത്തരവാദികൾ. ബഹു.റിട്ട ജസ്റ്റീസ് വി.ആർ കൃഷ്ണയ്യർ 2009-ൽ സമർപ്പിച്ച 'ചർച്ച് ആക്ട്' നിയമമാക്കിയിരുന്നെങ്കിൽ, ഭൂമികുടുകോണം ഉൾപ്പെടെയുള്ള ഒരു വിഷയവും ഉണ്ടാകില്ലായിരുന്നു. മെത്രാന്മാരെ തൃപ്തിപ്പെടുത്താൻ വേണ്ടി ഇരുസർക്കാരുകളും നിയമം നടപ്പാക്കിയില്ല. നിയമം നടപ്പാക്കിയാൽ ആകാശം ഇടിഞ്ഞുവീഴുമെന്നല്ലോ മെത്രാന്മാർ പറയുന്നത്. അതനുസരിച്ചില്ലെങ്കിൽ വല്ല വിമോചനസമരവും സംഘടിപ്പിച്ച് സർക്കാരിനെ അട്ടിമറിച്ച്യാലോ എന്നുള്ള ഭയവും രാഷ്ട്രീയ പാർട്ടികൾക്കുണ്ട്.

ഈ നിയമം നടപ്പാക്കിയാൽ ഇവിടെ ഒരു വിപ്ലവവും ഉണ്ടാകുകയില്ല. നിയമം നിയമത്തിന്റെ വഴിക്കും മെത്രാന്മാർ അവരുടെ വഴിക്കും പോകും. സർക്കാരിനെതിരെ സമരം ചെയ്യാനൊന്നും യഥാർത്ഥ വിശ്വാസികളെ കിട്ടില്ല. ഫാദർസ് അബൂബക്കറിന് ദീപിക എന്ന പത്രസ്ഥാപനവും സ്ഥലവുംമറ്റും എഴുതിവിറ്റ് തുലച്ചിട്ട് ഇവിടുത്തെ നസ്രാണി ക്രിസ്ത്യാനികളൊന്നും പ്രതികരിച്ചില്ല. അന്ന് ശക്തമായി പ്രതികരിച്ച് മെത്രാന്മാരെക്കൊണ്ട് അടിയാവ് വയ്പിച്ചിരുന്നുവെങ്കിലും ഇപ്പോഴത്തെ ഭൂമി കുടുകോണം ഉണ്ടാകുമായിരുന്നില്ല.

കർദ്ദിനാൾ ജോർജ്ജ് ആലഞ്ചേരിക്ക് റോമിൽനിന്നു ക്ലീൻചിറ്റ് കിട്ടിയെങ്കിൽ പാവം സഹായമെത്രാന്മാർ എന്തുപിഴച്ചു? ഈ രണ്ടു സഹായമെത്രാന്മാരെ പാതിരാത്രിയിൽ സന്ധ്യയ്ക്ക് ചെയ്ത്, സ്വയം രാജാവായി, സർവ്വസൈന്യാധിപൻ താൻ തന്നെയെന്ന് പ്രഖ്യാപിച്ച് സിംഹാസനത്തിൽ കയറിയിരിക്കുവാൻ യാതൊരു ഇളിഭ്യതയും കർദ്ദിനാൾ ആലഞ്ചേരിയ്ക്കുണ്ടായില്ല!

നിലവിലുള്ള നിയമവും കീഴ്വഴക്കവും അനുസരിച്ച്, ഒരാളെ സസ്പെന്റു ചെയ്യണമെങ്കിൽ, കാരണം കാണിച്ച് കാലാവധിവച്ച് നോട്ടീസ് കൊടുക്കേണ്ടതും ടിയാളിൽ നിന്നു രേഖാമൂലം കിട്ടുന്ന മറുപടി തൃപ്തികരമല്ലെങ്കിൽ മാത്രം തുടർനടപടി സ്വീകരിക്കേണ്ടതുമാണ്. കനോൻ നിയമത്തിൽ എന്താണ് എഴുതിയിട്ടുള്ളതെന്ന് അറിവില്ല.

പ്രിയ സഹായമെത്രാന്മാരേ, അവരെ പിന്തുണയ്ക്കുന്ന രൂപതയിലെ ബഹുമാനപ്പെട്ട വൈദികരേ, ഞാൻ ഉൾപ്പെടുന്ന രൂപതയിലെ വിശ്വാസിസമൂഹം നിങ്ങളോടൊപ്പമുണ്ട്. സത്യത്തിനും നീതിക്കുംവേണ്ടി പ്രവർത്തിച്ച് ജീവിക്കുക. ഇല്ലെങ്കിൽ മരിക്കുക. ലൈംഗികപീഡനക്കേസിൽ പ്രതിയായ ഫ്രാങ്കോയുടെ പേരിൽ നടപടിയില്ല. നിശ്ശബ്ദമായി നിസ്സാർത്ഥ സേവനംചെയ്യുന്ന രണ്ട് സഹായമെത്രാന്മാർക്ക് സസ്പെൻഷൻ! ഇതെന്തുനീതി? ഇതെന്തു ന്യായം? പ്രതിഷേധിക്കുക, പ്രതികരിക്കുക!

ഫോൺ: 9809375446

റങ്ങി. അവരെ പ്രതിരോധിക്കാനിറങ്ങിയവർക്ക് ബംഗാളികളെ കൂട്ടുപിടിക്കേണ്ടിവന്ന ചിത്രങ്ങൾ സോഷ്യൽ മീഡിയായിൽ കണ്ടു.

എന്താണ് നമ്മുടെ സഭയ്ക്കു പറ്റിയത്? അഹങ്കാരം, അല്ലാതെന്താ? കൂദാശകളുടെ മൊത്തവിതരണക്കാർ തങ്ങളാണെന്ന് കരുതി, 'മീൻ ചാടിയാൽ ചട്ടിവരെ'യെന്ന സുകൃതജപവും ചൊല്ലി മദിച്ചു നടന്നു, പിതാക്കന്മാർ! വിശ്വാസി ഒരു കത്തയച്ചാൽ മറുപടി അയയ്ക്കാനോ അവർക്കു നീതി നടപ്പാക്കിക്കൊടുക്കാനോ ഇവർ തയ്യാറായില്ല. സലോമിയുടെയും അഭയയുടെയും മോനിക്കായുടെയും ജലന്ധർ കന്യാസ്ത്രീകളുടെയുമൊക്കെ പ്രാക്കുകൾ മുഴുവൻ വേണ്ട ഇതു ചാരമാക്കാൻ.

ഇന്നത്തെ സഭയുടെ സ്ഥാപനംമുതൽ അധികാര

ത്തിന്റെ വാളോങ്ങി സഭ ഭരിച്ച മാർ പൗവത്തിലിനെ ഇതുംകൂടി കാണിക്കാതെ വിളിക്കരുതെന്നു ഞാൻ പ്രാർത്ഥിക്കുമായിരുന്നു - ആ പ്രാർത്ഥന ദൈവം കേട്ടു. ചൈനീസ് പഴഞ്ചൊല്ലു പറയുന്നു, 'കൊച്ചു ദാരുമുള്ള വലിയ കപ്പലും വലിയ ദാരുമുള്ള കൊച്ചുവള്ളവും മുങ്ങും'മെന്ന്. നമ്മുടെ വലിയ കപ്പൽ അൽപ്പം കൂടുതൽ സമയമെടുത്തുവെന്നേയുള്ളൂ.

പ്ലാസ്റ്ററൊട്ടിച്ച് തീർക്കാവുന്ന പ്രശ്നങ്ങളല്ല സഭയിലുള്ളത് - ഒട്ടിച്ചു നോക്കട്ടെ! സമരം ചെയ്ത വൈദികരുടെയെല്ലാംപേരിൽ വത്തിക്കാണെക്കൊണ്ട് നടപടിയെടുപ്പിക്കാൻ ഈ മെത്രാന്മാരെ തോന്നിപ്പിച്ചാൽ വെളുക്കുന്നതിനുമുമ്പ് കാര്യത്തിനൊരു തീരുമാനമാകും!

ഫോൺ: 9495875338

ഭരതനെ രാജാവാക്കാൻ രാമനെ കാട്ടിലേക്കയയ്ക്കേണ്ടതുണ്ടോ?

അഡ്വ. ബോബൻ വർഗീസ്
(ജനറൽ സെക്രട്ടറി, 'MACCABI')

എറണാകുളം- അങ്കമാലി അതിരൂപതയിലെ വിവാദ ഭൂമി ഇടപാടിനേത്തുടർന്ന്, സീറോ-മലബാർ സഭയിൽ പൊട്ടിപ്പുറപ്പെട്ട വിവാദം അൽമായരും ഏറ്റെടുക്കുന്നു. ഇത് സഭാനേതൃത്വത്തിന്റെ പ്രത്യേകിച്ച് റോമിന്റെ, ഉറക്കംകെടുത്തുകയാണ്. കർദ്ദിനാൾ മാർ ജോർജ്ജ് ആലഞ്ചേരി അതിരൂപതാ ഭരണത്തിൽ തിരിച്ചെത്തി. ആലഞ്ചേരിക്കെതിരെ 2019 ജൂലൈ 2-ന് 350 വൈദികർ കലൂർ റിന്യൂവൽ സെന്ററിൽ യോഗം ചേർന്ന് പരസ്യമായി പ്രതികരിച്ചു. പക്ഷേ, ഇവർ എന്തു കൊണ്ടാണ് ചർച്ച് ആക്ട് 2009 പാസ്സാക്കണമെന്ന് ആവശ്യപ്പെടാത്തത്? ആലഞ്ചേരിയെ പ്രതിഷ്ഠിക്കാൻ സഹായമെത്രാന്മാരായ മാർ സെബാസ്റ്റ്യൻ എടയന്ത്രത്ത്, മാർ ജോസഫ് പൂത്തൻവീട്ടിൽ എന്നിവരെ കാട്ടിലേയ്ക്കേണ്ടതുണ്ടോ? ഇവരെ ഒഴിവാക്കിയ നടപടി സ്വാഭാവിക നീതി (Natural Justice)യുടെ നിഷേധമാണ്.

സഹായമെത്രാന്മാർക്ക് അതിരൂപതയിൽ പ്രത്യേക ലെജിസ്ലേറ്റീവ്-എക്സിക്യൂട്ടീവ്-ജുഡീഷ്യൽ അധികാരങ്ങളില്ല. അധികാരങ്ങളെല്ലാം കർദ്ദിനാളിനാണ്. തീരുമാനമെടുക്കാൻ ആർച്ചുബിഷപ്പ് അഭിപ്രായം ചോദിക്കുമ്പോൾ നൽകുകമാത്രമാണ് ഇവർ ചെയ്യുന്നത്. എങ്കിൽപ്പിന്നെ സഹായമെത്രാന്മാരെ സസ്പെൻഡ് ചെയ്തത് എന്തു കുറ്റം ചെയ്തിട്ടാണ്?

മനസ്സാക്ഷിയുടെ ഒരു കണികയെങ്കിലും ബാക്കിയുണ്ടായിരുന്നെങ്കിൽ, കർദ്ദിനാൾ ആലഞ്ചേരി ഇരുട്ടിന്റെ മറവിൽ ആ പദവിയിൽ ഉപവിഷ്ടനായിരുന്നില്ലായിരുന്നു. അദ്ദേഹത്തിന് പശ്ചാത്താപവും പാപബോധവും അനുതാപവുമുള്ള ഹൃദയം നൽകി അദ്ദേഹത്തെ വീണ്ടെടുക്കണമേ എന്നു സർവശക്തനായ ദൈവത്തോട് നമുക്ക് പ്രാർത്ഥിക്കാം. സത്യത്തിനുവേണ്ടി നിലകൊള്ളണമെന്നാണ് 2-ാം വത്തിക്കാൻ കൗൺസിൽ വൈദികരോട് നിർദ്ദേശിച്ചത്. ഇപ്പോൾ അതിരൂപതയിലെ വൈദികർ നടപ്പിലാക്കുന്നത് ഈ നിർദ്ദേശമാണ്. സിസ്റ്റർ അഭയയുടെ കേസ് കഴിഞ്ഞ 27 വർഷമായിട്ടും വിചാരണയ്ക്കെടുക്കാൻ ആവാത്തത് സീറോ-മലബാർ സഭയുടെ കണക്കില്ലാത്ത ഭാരിച്ച സ്വത്തിന്റെ ബലം കൊണ്ടാണ്.



ഇതിന്റെയെല്ലാം അടിസ്ഥാനകാരണം ചർച്ച് ആക്ടിന്റെ അഭാവമാണ്.

ചർച്ച് ആക്ടുമായി ബന്ധപ്പെട്ടു പരക്കെയുള്ള ഒരു തെറ്റിദ്ധാരണ, പ്രത്യേകിച്ചും കത്തോലിക്കാസഭയിൽ ഉള്ളത്, ഈ ആക്ട് വരുമ്പോൾ പള്ളികളും സഭാ സ്വത്തുക്കളും സർക്കാരിന്റെ അധീനതയിൽ പോകുമെന്നുള്ളതാണ്. ഇത് മനഃപൂർവ്വം പുരോഹിതവർഗ്ഗം സൃഷ്ടിച്ചെടുക്കുന്ന ഒരു പുകമറ മാത്രമാണ്. യാതൊരു സ്വത്തുക്കളും സർക്കാരിലേക്ക് പോകുന്നില്ല. എന്നു മാത്രമല്ല, ഓരോ പള്ളിയുടെയും പേരിലുമുള്ള സ്വത്തുക്കൾ ആ പള്ളിയുടെ പേരിൽ പൂർണ്ണമായും നിയമ പ്രാബല്യത്തിൽ ആക്കപ്പെടുകയാണ്.

നിലവിലെ പ്രതിസന്ധിയിൽനിന്നു രക്ഷപ്പെടാനുള്ള ഏക മാർഗ്ഗം 'ദി കേരള ക്രിസ്ത്യൻ ചർച്ച് പ്രോപ്പർട്ടീസ് ആന്റ് ഇൻസ്റ്റിറ്റ്യൂഷൻസ് ട്രസ്റ്റ് ബിൽ 2009' പാസ്സാക്കുക എന്നുള്ളതാണ്. സംസ്ഥാന സർക്കാരിന്റെ നയപരമായ തീരുമാനം മാത്രം മതി, ഇനി ഈ ട്രസ്റ്റ് ബിൽ പാസ്സാക്കാൻ.

1927-ൽ ഇന്ത്യൻ ചർച്ച് ആക്റ്റ് നിലവിൽ വന്നു. സ്വാതന്ത്ര്യാനന്തരം 1957-ൽ SC സെതൽവാദ് അദ്ധ്യക്ഷനായ ലോകമ്മീഷന്റെ 5th റിപ്പോർട്ട് Annexure I-ൽ അശോക് സെൻ ഗുപ്ത റിപ്പോർട്ട് 'ഓൺ ബിട്ടിഷ് സ്റ്റാറ്റുട്ട്സ് ആപ്ലിക്കബിൾ ടു ഇന്ത്യ' എന്ന ഹെഡിൽപ്പെടുത്തി, റിപ്പീൽ ചെയ്യുമ്പോഴും ഒരു പുതിയ നിയമം നിർമ്മിക്കേണ്ടതിന്റെ ആവശ്യകത ഉന്നിപ്പറഞ്ഞിരുന്നു. മഹാരാഷ്ട്ര, മധ്യപ്രദേശ്, ഗുജറാത്ത് സംസ്ഥാനങ്ങളിൽ ചർച്ച് ആക്ട് നിലവിലുണ്ട്. അവിടെ യൊന്നും ഇല്ലാത്ത കൂഴപ്പാണ് ഇവിടെ ചർച്ച് ആക്റ്റ് പാസ്സാക്കിയാൽ എന്നു പറയുന്നതിലെ യുക്തി മനസ്സിലാകുന്നില്ല.

ഇന്നത്തെ ക്രൈസ്തവസമൂഹത്തിന്റെ പ്രധാന വെല്ലുവിളി നല്ല ഇടയന്മാരുടെ കുറവല്ല, പ്രത്യുത നല്ല ഇടയന്മാരുടെ നല്ല (Pastoral Ministry) കുറവാണ്. ഈ കുറവ് പൂർണ്ണമായും പരിഹരിക്കുന്നതിനും ദൈവത്തേക്കാൾ മാനം ദൈവമേക്കാൾ പൗരോഹിത്യത്തേക്കാൾ

വലിയവരല്ല പുരോഹിതരെന്നും, സുവിശേഷത്തേക്കാൾ ഒരു നന്മയുമുള്ളവരല്ല സുവിശേഷകരെന്നും വെളിപ്പെടുത്തിക്കൊടുക്കുവാൻ, 'ദി കേരളാ ക്രിസ്ത്യൻ ചർച്ച് പ്രോപ്പർട്ടീസ് ആന്റ് ഇൻസ്റ്റിറ്റ്യൂഷൻസ് ട്രസ്റ്റ് ബിൽ 2009' പാസ്സാക്കുന്നതിലൂടെ സാധിക്കും.

സഹായമെത്രാന്മാർക്ക് അതിരുപതയിൽ പ്രത്യേക ലെജിസ്ലേറ്റീവ്-എക്സിക്യൂട്ടീവ്-ജുഡീഷ്യൽ അധികാരങ്ങളില്ല. അധികാരങ്ങളെല്ലാം കർദ്ദിനാളിനാണ്. തീരുമാനമെടുക്കാൻ ആർച്ചുബിഷപ്പ് അഭിപ്രായം ചോദിക്കുമ്പോൾ നൽകുകമാത്രമാണ് ഇവർ ചെയ്യുന്നത്. എങ്കിൽപ്പിന്നെ സഹായമെത്രാന്മാരെ സസ്പെൻഡ് ചെയ്തത് എന്തു കുറ്റം ചെയ്തിട്ടാണ്?

'ചർച്ച് ആക്ട് 2009' പാസ്സാക്കുകവഴി ഇടവകപ്പള്ളികൾ ഇടവക ജനത്തിന്റേതാകും. അതുമായർ അടിമകളല്ല ഉടമകളാണെന്ന് ജനം സ്വയം തിരിച്ചറിയും. കേരളത്തിലെ ക്രൈസ്തവസഭകളുടെ ആസ്തികൾ പൂർവ്വകാലം മുതൽതന്നെ ട്രസ്റ്റുകളെപ്പോലെയാണ് കൈകാര്യം ചെയ്തുവരുന്നത്. എങ്കിലും അവ രജിസ്റ്റർ ചെയ്തിരുന്നില്ല. വിവിധ സഭകളുടെ ലൗകിക ആസ്തികളുടെ ഭരണത്തിൽ ജനാധിപത്യ ചട്ടക്കൂട് കൊണ്ടുവരുന്നതുവഴി ലൗകിക സ്വത്തുക്കളുടെ ഭരണം ബൈബിളിയിൽ നിന്നും തീരുമാനമെടുക്കുന്നതിനോ അഭിപ്രായം രൂപീകരിക്കുന്നതിനോ ചർച്ച് ആക്ട് ഉദ്ദേശിക്കുന്നില്ല. ആർട്ടിക്കിൾ 2 പ്രകാരം വിവിധ സഭകളുടെ വിശ്വാസം, ദൈവശാസ്ത്രപരമായ പ്രബോധനങ്ങൾ, അനുഷ്ഠാനങ്ങൾ എന്നിവയുമായി ബന്ധപ്പെട്ട ഒരു വിഷയത്തിലും തീരുമാനമെടുക്കുന്നതിനോ അഭിപ്രായം രൂപീകരിക്കുന്നതിനോ ചർച്ച് ആക്ട് ഉദ്ദേശിക്കുന്നില്ല. ആർട്ടിക്കിൾ 5 പ്രകാരം, ഓരോ ത്രിതല ട്രസ്റ്റും അസംബ്ലിയിൽ ഈ ബില്ലിന് പാസ്സാക്കി 6 മാസത്തിനകം രജിസ്റ്റർ ചെയ്തിരിക്കണം. ഇതിനുവേണ്ടി മാത്രം അജണ്ട വെച്ച് യോഗം കൂടേണ്ടതും, ഭൂരിപക്ഷ തീരുമാനപ്രകാരം ഇടവക ട്രസ്റ്റിനു വേണ്ടിയുള്ള അവാന്തരനിയമങ്ങളും മെമ്പോറാണ്ടവും തയ്യാറാക്കേണ്ടതും, ട്രസ്റ്റ് ആയി കേരളാ പബ്ലിക് ചാരിറ്റബിൾ സൊസൈറ്റി ആക്റ്റ് 1866-ലെ സൊസൈറ്റി രജിസ്ട്രേഷൻ ആക്ട് പ്രകാരം രജിസ്റ്റർ ചെയ്യേണ്ടതുമാണ്.

ട്രസ്റ്റിന്റെ ദൈനംദിന ഭരണം ട്രസ്റ്റ് കമ്മിറ്റി നിർവഹിക്കേണ്ടതാണ്.

ഈ ആക്ട് 18 വയസ്സുള്ള ഓരോ ഇടവകാംഗത്തിനും പ്രായപൂർത്തി വോട്ടവകാശം ഉറപ്പാക്കുന്നു. ഈ ഓരോ

ട്രസ്റ്റിന്റെയും ഭരണം അതാത് ട്രസ്റ്റ് ഭരണസമിതിക്ക് ആയിരിക്കും. ഓരോ ഇടവകയ്ക്കും ഭദ്രാസന/രൂപതാതല ട്രസ്റ്റിലേക്കും സംസ്ഥാനതല ട്രസ്റ്റിലേക്കും പ്രാതിനിധ്യം ഉണ്ടായിരിക്കും.

എല്ലാ വർഷവും കണക്ക് ഓഡിറ്റ് ചെയ്ത് ബാക്കിപത്രം ഓരോ ട്രസ്റ്റും സഭാ കമ്മീഷണർക്ക് സമർപ്പിക്കേണ്ടതാണ്. സർക്കാർ സെക്രട്ടറിയുടെ റാങ്കിലുള്ള ഒരു ഉദ്യോഗസ്ഥനായിരിക്കും ചർച്ച് കമ്മീഷണർ. ട്രസ്റ്റുകളുടെയെല്ലാം ചെയർമാന്മാർ പുരോഹിതന്മാരും മേലധ്യക്ഷന്മാരും ആയിരിക്കും. ഈ ബില്ലിന് പുരോഹിതന്മാരുടെ ശമ്പളവും മറ്റ് ആനുകൂല്യങ്ങളും അവകാശങ്ങളും ഉത്തരവാദിത്വങ്ങളും കടമകളും ഉറപ്പുവരുത്തുന്നു. എല്ലാ അംഗങ്ങൾക്കും സ്വാഭാവിക നീതിയും സമത്വവും സ്വാതന്ത്ര്യവും ഉറപ്പുവരുത്തുന്നതോടൊപ്പം മനുഷ്യാവകാശങ്ങളും മൗലികാവകാശങ്ങളും സംരക്ഷിക്കുന്നു.

എല്ലാ ട്രസ്റ്റുകളും കണക്ക് നൽകണമെന്നത് പള്ളികളുടെമേലുള്ള കടന്നുകയറ്റമാണ് എന്ന് പറയുന്നത് ശരിയല്ല. പ്രത്യേകിച്ച് വിവിധ സഭകളിൽ ഇന്ന് നിലവിലുള്ള തിരിമറിയുംമറ്റും ഏവർക്കും അറിയാവുന്ന കാര്യമാണ്. ബില്ലിന് പാസ്സാക്കിയാൽ സർക്കാരിന് സഭാസ്വത്തുക്കളിലും ഭരണത്തിലും അവകാശം ഉണ്ടാകുമെന്നു പറയുന്നത് വസ്തുതാപരമല്ല.

ഇപ്പോൾത്തന്നെ ഒഡീഷയിലെ പുരി ജഗന്നാഥ ക്ഷേത്രത്തിന്റെ Writ Petition (s) (Civil) No (s).649/2018 Mrinalini Padhi vs. Union of India എന്ന കേസിൽ, സുപ്രീംകോടതി പറഞ്ഞത്, എന്തെങ്കിലും ഒരു ഭക്തൻ, വിശ്വാസി ഇന്ത്യയിലെ ഏതെങ്കിലും ഒരു ആരാധനാലയത്തിൽ ചെല്ലുമ്പോൾ അവൻ ശുചിത്വത്തിന്റെ കാര്യത്തിലോ, ഭരണസംബന്ധമായോ, പണമിടപാട് സംബന്ധിച്ചോ ബുദ്ധിമുട്ടുണ്ടായാൽ ജില്ലാ ജഡ്ജിക്ക് പരാതി നൽകാം എന്നാണ്. ഈ പരാതി ജില്ലാ ജഡ്ജി നേരിട്ടോ കീഴ്കോടതിയെക്കൊണ്ടോ അന്വേഷിപ്പിച്ച് റിപ്പോർട്ട് ഹൈക്കോടതിയിൽ സമർപ്പിക്കണം. ഇങ്ങനെ റിപ്പോർട്ട് കിട്ടിയാൽ ഹൈക്കോടതി അത് പൊതുതാൽപര്യഹർജി യായി പരിഗണിച്ച് വിധി പ്രഖ്യാപിക്കണം.

ബഹു. സുപ്രീംകോടതിയുടെ മുൻ ജഡ്ജി ശ്രീ. കുര്യൻ ജോസഫ് പറഞ്ഞത് പ്രസക്തമാണ്. കോടതികൾ പ്രായോഗികമായ വിധികളേ പുറപ്പെടുവിക്കാവൂ. ഏതെങ്കിലും കോടതിവിധി അടിസ്ഥാനതത്വം മാറ്റി മറിക്കുന്നതായാൽ പുനഃപരിശോധനാഹർജി നൽകണം. വീണ്ടും എതിരായാൽ നിയമനിർമ്മാണം നടത്തണം. അങ്ങനെ കോടതിവിധിയെ മറികടക്കാം. ഇതൊരിക്കലും സുപ്രീംകോടതിക്കുമേലുള്ള കടന്നുകയറ്റമാവില്ല. ഇതുതന്നെ സുപ്രീം കോടതി ജഡ്ജി ശ്രീ അരുൺ മിശ്രയും പറഞ്ഞിട്ടുണ്ട്. യാക്കോബായ സഭ, കത്തോലിക്കാസഭ എന്നിവയ്ക്കൊപ്പം, കേരളത്തിലെ സി.എസ്.ഐ, സി.എം.എസ്, മറ്റ് ആംഗ്ലിക്കൻ സഭകൾ എന്നിവയുടെ പ്രതിസന്ധികൾ നേരിടാനും, The Kerala Christian Church Properties and Institutions Trust Bill 2009 പാസ്സാക്കേണ്ടിയിരിക്കുന്നു. ഫോൺ: 9446433999 ●

അഭിവന്ദ്യ പിതാക്കന്മാരോട്!



പ്രിയപ്പെട്ട പിതാക്കന്മാരേ, നിങ്ങൾ ഇനിയെങ്കിലും നിങ്ങളുടെ കൊട്ടിയടയ്ക്കപ്പെട്ട അരമനയുടെ വാതിലുകളും ജനലുകളും തുറക്കുക. ദന്തഗോപുരങ്ങളിൽനിന്ന് സാധാരണക്കാരുടെ ഇടയിലേക്ക് ഇറങ്ങി വരിക; നിങ്ങൾ ഞങ്ങളുടെ അഭിപ്രായങ്ങളും ഒന്ന് ശ്രവിക്കുക.

ഇന്നോളം, ഇടയലേഖനങ്ങൾവഴി നിങ്ങൾ ഞങ്ങളോട് പറയുന്നതെല്ലാം ഞങ്ങൾ കേൾക്കുകയായിരുന്നു. ഇതുവരെ ഞങ്ങൾക്ക് പറയാനുള്ളത് നിങ്ങൾ കേട്ടിട്ടില്ല. അതിനുള്ള ഒരു സംവിധാനവും സഭയിൽ നിലവിലുമാകുന്നു.

യേശുവിന്റെ പരസ്യജീവിതത്തിലെ മൂന്നു വർഷവും യേശു എല്ലാവരെയും കേട്ടിരുന്നു; മാത്രമല്ല, എല്ലാ വിഷയങ്ങളിലും അവിടുന്ന് സുവ്യക്തമായ അഭിപ്രായങ്ങൾ പറയുകയും നിലപാടുകൾ എടുക്കുകയും ചെയ്തിരുന്നു. ഒരിക്കലും അവൻ രണ്ടു തോണിയിൽ കാൽ വെച്ചില്ല. ഉറച്ച നിലപാടുകൾ എടുക്കുന്നതിൽ നിന്നും ഓടിയൊളിച്ചുമാറില്ല. അവൻ തലോടേണ്ടവരെ തലോടുകയും തല്ലേണ്ടവരെ തല്ലുകയും ചെയ്തു. അതുകൊണ്ടാണ് ഇന്നും ഞങ്ങൾ അവനെ നെഞ്ചേറ്റുന്നത്.

ആ ക്രിസ്തുവിന്റെ സഭയിലെ മെത്രാന്മാരായ നിങ്ങളെന്തേ, കന്യാസ്ത്രീപീഡനവിഷയത്തിൽ ആദ്യമെല്ലാം നിലപാടുകൾ ഇല്ലാത്തവരായി മാറി നിന്നു. പിന്നീടൊന്നുകൊണ്ട് നീതിക്കുവേണ്ടി പോരാടിയവരെ തള്ളിപ്പറയുകയും വേട്ടക്കാരനുവേണ്ടി നിലപാടെടുക്കുകയും ചെയ്തു? ഇതാണോ നിങ്ങൾ ഞങ്ങളെ പഠിപ്പിച്ച ക്രിസ്തീയമാർഗ്ഗം?

സുവിശേഷഭാഗ്യങ്ങൾ എട്ട് - 'നീതിക്കുവേണ്ടി വിശക്കുകയും ദാഹിക്കുകയും ചെയ്യുന്നവർ ഭാഗ്യവാന്മാർ, എന്തുകൊണ്ടെന്നാൽ അവർ തൃപ്തരാക്കപ്പെടും' - ഇതു നിങ്ങൾതന്നെ ഞങ്ങളെ പഠിപ്പിച്ചതാണ്. എന്നിട്ട്, സ്വന്തം ജീവിതവും കുടുംബവും ക്രിസ്തുവിനും അവന്റെ സഭയ്ക്കുംവേണ്ടി മാറ്റിവെച്ചവർ നീതിക്കുവേണ്ടി നിങ്ങളുടെ അരമനയുടെ വാതിൽക്കൽ മുട്ടിയപ്പോൾ നിങ്ങളെന്തേ, അവർക്കുനേരെ നിങ്ങളുടെ വാതിലുകൾ കൊട്ടിയടച്ചു? അവരുടെ കണ്ണുനീർ തെരുവിൽ വീണപ്പോൾ, എന്തേ അവരെ തള്ളിപ്പറഞ്ഞു?

ഒരു സമൂഹത്തിലെ കുറച്ചുപേരെ ക്രമരഹിതമായി

(at random) തിരഞ്ഞെടുത്താൽ അതിൽ കുറച്ചു ക്രിമിനൽ മനസ്സുള്ളവർ ഉണ്ടാവും; അത് തികച്ചും സ്വാഭാവികമാണ്. അതുപോലെതന്നെ, ഈ സമൂഹത്തിൽ നിന്നു വരുന്ന കുറെ വൈദികരിലും ക്രിമിനൽ വാസനകൾ ഉണ്ടാവുക സ്വാഭാവികം. അത് ഞങ്ങൾ വിശ്വസിക്കുക മനസ്സിലാകും. ഇവിടെ ആരായാലും ചെയ്യേണ്ടത്, ആ ക്രിമിനലുകൾ വെളിച്ചത്തു വരുമ്പോൾ അവരെ തള്ളിപ്പറയുകയും ഈ രാജ്യത്തെ നിയമത്തിനു വിട്ടുകൊടുക്കുകയുമാണ്. സഭയുടെ കാര്യത്തിലും ഇതു തന്നെയാണ് ശരി. അങ്ങനെയെങ്കിൽ, സമൂഹമനുസാക്ഷി

കാലം മാറി, ലോകവും. ജനങ്ങൾ തെറ്റും ശരിയും തിരിച്ചറിയാൻ തുടങ്ങി. തെറ്റുകൾക്കുനേരെ വിരൽ ചൂണ്ടുവാനും ചോദ്യംചെയ്യുവാനും തുടങ്ങി. നിങ്ങൾ ഇനിയെങ്കിലും കണ്ണു തുറന്നു ചുറ്റും നോക്കണം...

വിശ്വാസികളെ അംഗീകരിക്കാനും മാനിക്കാനും അവരുടെ വികാരങ്ങളും ചിന്തകളും മനസ്സിലാക്കാനും ഇനിയെങ്കിലും ശ്രമിക്കുക; അല്ലെങ്കിൽ വയനാട് കാരയ്ക്കാമലപള്ളിയിലെ പാരിഷ് കൗൺസിൽ ഓഫീസിന്റെ വാതിൽ ചവിട്ടിപ്പൊളിച്ചതുപോലെ, അരമനയുടെ വാതിലുകളും ചവിട്ടിപ്പൊളിച്ചു വിശ്വാസികൾ വരും. അപ്പോൾ സഭയെ ആക്രമിക്കുന്നു എന്നു പറയരുത്.

യും വിശ്വാസ്യതയും എന്നും സഭയുടെ കൂടെയുണ്ടാവും.

പക്ഷേ സങ്കടകരമായ കാര്യം, ഈ ക്രിമിനലുകളെ മുഴുവൻ സഭ ഇന്നോളം സംരക്ഷിക്കുകയാണ് ചെയ്തിട്ടുള്ളത് എന്നതാണ്. അതുവഴി വിശുദ്ധിയിൽ ജീവിക്കുന്ന അനേകം വൈദികരുടെയും സന്ന്യസ്തരുടെയുംമേൽ കരിനിഴൽ വീഴ്ത്തുകയാണ് സഭ. എന്നിട്ടു നിങ്ങൾ വിലപിക്കുന്നു, സഭ ആക്രമിക്കപ്പെടുന്നു എന്ന്! സഭയിലെ ക്രിമിനലുകളെ എതിർക്കുമ്പോൾ എങ്ങനെയാണ് സഭയ്ക്കെതിരാവുന്നത്?

ഇതിനെല്ലാം തുടക്കംകുറിച്ചത്, 25 വർഷംമുമ്പ് കൊന്നു കിണറ്റിലെറിഞ്ഞ സിസ്റ്റർ അഭയ എന്ന സഹോദരിയോട് നിങ്ങൾ ചെയ്ത കൊടിയ അനീതിയിൽനിന്നാണ്. അത് ചെയ്ത ക്രിമിനലുകളെ രക്ഷിക്കാൻ സഭയുടെ എല്ലാ സംവിധാനങ്ങളും നിങ്ങൾ ഉപയോഗിച്ചു. തെളിവുകളെല്ലാം ഇല്ലാതാക്കി. പണവും സ്വാധീനവും ഉപയോഗിച്ച് നീതിയുടെ കണ്ണ് നിങ്ങൾ മൂടിക്കെട്ടി. ഈ രാജ്യത്തെ പരമോന്നത അന്വേഷണ ഏജൻസിയായ സി.ബി.ഐ. കുറ്റക്കാരെന്നു പറഞ്ഞ് അറസ്റ്റു ചെയ്തവരെ പരസ്യമായി പിന്തുണച്ചു, അവർക്കുവേണ്ടി നിങ്ങൾ നിയമപോരാട്ടം നടത്തി. ഇനിയും കുറ്റവിമുക്തരാക്കപ്പെട്ടിട്ടില്ലാത്ത അവരെ നിങ്ങൾ സഭയുടെ ഉന്നതസ്ഥാനങ്ങളിൽ അവരോധിച്ചു. ക്രിസ്തുവിനെ ക്രൂശിക്കാൻ വിട്ടുകൊടുത്ത് നിങ്ങൾ ബറാബാസുമാരെ സ്വീകരിച്ചു.

ഈ ഒരു സംഭവത്തോടെ സഭയിലെ ക്രിമിനലുകൾക്ക് ഒരു കാര്യം മനസ്സിലായി - അവർ എന്ത് തെമ്മാടിത്തരം കാണിച്ചാലും സഭ തങ്ങളെ സംരക്ഷിച്ചുകൊള്ളും എന്ന്! ഇതാണ് തൃശ്ശൂരും കൊട്ടിയൂരും മറ്റനേകം സ്ഥലങ്ങളിലും നമ്മൾ കണ്ടത്. 16 വയസ്സുള്ള പെൺകൊച്ചിനെ ഗർഭിണിയാക്കി, അതിന്റെ പ്രസവം സഭയുടെ ആശുപത്രിയിൽ നടത്തി, കൊച്ചിനെ സഭയുടെ അനാഥാലയത്തിൽ ഏൽപ്പിച്ചു! ഇതെല്ലാം ആ ഒരു ക്രിമിനൽമാത്രം അറിഞ്ഞു ചെയ്ത കാര്യമല്ല, സഭയുടെ എല്ലാ സംവിധാനങ്ങളും ഉപയോഗിച്ച് ചെയ്തതാണ്. ഇതിനുള്ള ധൈര്യം ഈ ക്രിമിനലുകൾക്ക് എവിടുന്നു കിട്ടി? സിസ്റ്റർ അഭയയുടെ കൊലപാതകത്തിൽ നിന്നുതന്നെ, തങ്ങൾ എന്ത് ചെയ്താലും സഭ സംരക്ഷിക്കും എന്ന വിശ്വാസത്തിൽനിന്നുതന്നെ.

തെറ്റുപറ്റി എന്ന് അംഗീകരിക്കാനുള്ള സഭാധ്യക്ഷന്മാരുടെ മടിയാണ്, എല്ലായിടത്തും കാര്യങ്ങൾ ഇത്ര കൈവിട്ടുപോവുന്ന അവസ്ഥയിൽ എത്തിയതിനും സമൂഹമധ്യത്തിൽ സഭ ഇതുപോലെ വിചാരണ ചെയ്യപ്പെടുന്നതിനും കാരണം. മാർപാപ്പപോലും സഭയുടെ തെറ്റുകൾ ഏറ്റുപറയുമ്പോൾ, ഈ കൊച്ചു കേരളത്തിൽ സംഭവിക്കുന്ന തെറ്റുകൾ സമ്മതിക്കാൻ നിങ്ങൾക്കെന്താണ് ഇത്ര പ്രയാസം? എന്തിനാണ് ഈ ക്രിമിനലുകളെ സംരക്ഷിക്കുന്നത്? ന്യൂനപക്ഷമായ ക്രിമിനലുകളെ സംരക്ഷിക്കുകവഴി ലക്ഷക്കണക്കിനു വിശ്വാസികളുടെ വിശ്വാസത്തെയാണ് നിങ്ങൾ ചവിട്ടിമെതിക്കുന്നത്.

കാലം മാറി, ലോകവും. ജനങ്ങൾ തെറ്റും ശരിയും

തെറ്റുപറ്റി എന്ന് അംഗീകരിക്കാനുള്ള സഭാധ്യക്ഷന്മാരുടെ മടിയാണ്, എല്ലായിടത്തും കാര്യങ്ങൾ ഇത്ര കൈവിട്ടുപോവുന്ന അവസ്ഥയിൽ എത്തിയതിനും സമൂഹമധ്യത്തിൽ സഭ ഇതുപോലെ വിചാരണ ചെയ്യപ്പെടുന്നതിനും കാരണം. മാർപാപ്പപോലും സഭയുടെ തെറ്റുകൾ ഏറ്റുപറയുമ്പോൾ, ഈ കൊച്ചു കേരളത്തിൽ സംഭവിക്കുന്ന തെറ്റുകൾ സമ്മതിക്കാൻ നിങ്ങൾക്കെന്താണ് ഇത്ര പ്രയാസം?


തിരിച്ചറിയാൻ തുടങ്ങി. തെറ്റുകൾക്കുനേരെ വിരൽ ചൂണ്ടുവാനും ചോദ്യംചെയ്യുവാനും തുടങ്ങി. നിങ്ങൾ ഇനിയെങ്കിലും കണ്ണു തുറന്നു ചുറ്റും നോക്കണം.

നിങ്ങളും നിങ്ങളുടെ ചുറ്റുമുള്ള കുറച്ചു സ്തുതിപാഠകരും മാത്രമല്ല സഭ. അത് ഞങ്ങൾ ലക്ഷക്കണക്കിന് വിശ്വാസികൾ ചേർന്നതാണ്; ഞങ്ങളുടെ ചോരയും നീരുമാണ്. വിശ്വാസികളെ അംഗീകരിക്കാനും മാനിക്കാനും അവരുടെ വികാരങ്ങളും ചിന്തകളും മനസ്സിലാക്കാനും ഇനിയെങ്കിലും ശ്രമിക്കുക; അല്ലെങ്കിൽ വയനാട് കാരയ്ക്കാമലപള്ളിയിലെ പാരിഷ് കൗൺസിൽ ഓഫീസിന്റെ വാതിൽ ചവിട്ടിപ്പൊളിച്ചതുപോലെ, അരമനയുടെ വാതിലുകളും ചവിട്ടിപ്പൊളിച്ചു വിശ്വാസികൾ വരും. അപ്പോൾ സഭയെ ആക്രമിക്കുന്നു എന്നു പറയരുത്.

പ്രിയപ്പെട്ട പിതാക്കന്മാരേ, നിങ്ങൾ ഇനിയെങ്കിലും നിങ്ങളുടെ കൊട്ടിയടയ്ക്കപ്പെട്ട അരമനയുടെ വാതിലുകളും ജനലുകളും തുറക്കുക. ദന്തഗോപുരങ്ങളിൽനിന്ന് സാധാരണക്കാരുടെ ഇടയിലേക്ക് ഇറങ്ങി വരിക; നിങ്ങൾ ഞങ്ങളുടെ അഭിപ്രായങ്ങളും ഒന്ന് ശ്രവിക്കുക. ശരിയും തെറ്റും നോക്കാതെ കൂട്ടത്തിൽപ്പെട്ട ഒരുവനെ സംരക്ഷിക്കാൻ ചാടിപ്പുറപ്പെടുന്നതിനുമുമ്പ്, സത്യത്തിനും നീതിക്കുംവേണ്ടി ജീവിച്ചു മരിച്ച് ഉയിർത്തെഴുന്നേറ്റവന്റെ ക്രൂശിതരുപത്തിലേക്ക് ഒന്നു നോക്കുക.. ഒഴുകിയിറങ്ങുന്ന ആ ചോര നമുക്ക് കാണിച്ചുതരും, ശരിയും തെറ്റും. അവൻ നമുക്കു പകരം, തെറ്റിനെ തെറ്റാണെന്നു ചൂണ്ടിക്കാണിക്കുവാനുള്ള ധൈര്യം.

ഒരു സാധാരണ വിശ്വാസിക്ക് കർത്താവു സമീപസ്ഥനാണ്, പക്ഷേ മെത്രാൻ അല്ല. ഇനിയെങ്കിലും സാധാരണക്കാരായ വിശ്വാസികളുടെ അടുത്തേക്ക് നിങ്ങൾ ഇറങ്ങി വരിക. ഒരു ഹൃദയബന്ധം ഉണ്ടാക്കുക.

(കടപ്പാട്: Church Act Council -വാട്ട്സാപ്പ് ഗ്രൂപ്പിൽ വന്ന ഒരു പോസ്റ്റ്)



ക്രൈസ്തവവർഗീയതയും ദേശീയതിരഞ്ഞെടുപ്പും

റവ. ഡോ. വത്സൻ തമ്പു

(ജൂൺ ലക്കം മുഖക്കുറി വിശദമായ ചർച്ചയ്ക്കു വിധേയമാക്കുകയാണിവിടെ, ലേഖകൻ.
'Christian Communalism and National Elections' എന്ന ശീർഷകത്തിൽ അദ്ദേഹമെഴുതിയ പ്രതികരണ ലേഖനത്തിന്റെ മലയാളഭാഷാന്തരം. ലേഖനം ദീർഘമായതിനാൽ രണ്ടുഭാഗങ്ങളായി പ്രസിദ്ധീകരിക്കുന്നു.
തർജ്ജമ സ്വന്തം - എഡിറ്റർ)

‘സത്യജാല’ യുടെ 2019 ജൂൺ ലക്കത്തിൽ ജോർജ്ജ് മൂലേച്ചാലിൽ എഴുതിയിട്ടുള്ള കാലിക പ്രസക്തവും ചിന്തോദ്ദീപകവുമായ എഡിറ്റോറിയൽ വായിച്ചിട്ടാണ് ഞാൻ ഇതെഴുതുന്നത്. അതിൽ ചൂണ്ടിക്കാണിച്ചിട്ടുള്ള വിഷയങ്ങൾ സംബന്ധിച്ച് ഒരു ചർച്ചയ്ക്ക് തുടക്കമിടുകയും സംസ്ഥാനവ്യാപകമായി അതു വ്യാപിപ്പിക്കുകയും ചെയ്യേണ്ടത് ആവശ്യമാണെന്നു ഞാൻ കരുതുന്നു. ഈ ലക്ഷ്യത്തോടെ, എന്റെ ചില ചിന്തകൾ ഞാൻ മുന്നോട്ടു വയ്ക്കുകയാണ്. ആദ്യമേ തന്നെ അടിസ്ഥാനപരമായ ഏതാനും വസ്തുതകൾ കുറിക്കാം:

ക്രിസ്ത്യാനികൾ പൊതുവേ യേശുക്രിസ്തുവിനോടൊന്നിനെക്കാൾ സഭാപ്രഭുത്വ (Church oligarchy)ത്തോടാണ് വിധേയരായിരിക്കുന്നത്. സഭാശ്രേണിയോടുള്ള നികൃഷ്ടമായ അടിമത്തത്തെ നമ്മുടെ വിശ്വാസത്തിന്റെ കാരണക്കാരനും പൂർത്തീകരണവുമായ യേശുക്രിസ്തുവിനോടുള്ള വിശ്വസ്തതയായി തെറ്റിദ്ധരിക്കുന്ന പ്രവണതയുള്ളവരാണ് നാം. അതിന്റെ ഫലമായാണ്, ഈ ‘പരിശുദ്ധ പിതാക്കന്മാ’രുടെയും അനുചരരുടെയും ധർമികാധിപത്യവും ലൗകികകാര്യങ്ങളിലുള്ള ആർത്തിയും നമ്മുടെ കണ്മുന്നിൽ വ്യക്തമായി തെളിഞ്ഞുനില്ക്കുമ്പോഴും നമ്മുടെ മനസ്സിനുമുമ്പിൽ അതു പതിയാതിരിക്കുന്നത്. മറ്റു മതവിശ്വാസങ്ങളിലെ നേതാക്കൾക്കെതിരെ നാം തൽക്ഷണം ഉൾക്കൊള്ളാൻ തയ്യാറാകാത്തതും നമ്മുടെ സഭാനേതാക്കളെ സംരക്ഷിക്കുകയും ന്യായീകരിക്കുകയും ചെയ്യേണ്ടതുണ്ട് എന്നു

കരുതുകയും ചെയ്യുന്നു. ഇത് വലിയൊരു ആത്മീയ പരാജയമാണ്. സത്യത്തിന്റെ ചൈതന്യം നമ്മിലില്ലെന്നാണ് ഇതു തെളിയിക്കുന്നത്. സഭ നമ്മെ ഇങ്ങനെ പരുവപ്പെടുത്തിയതിന്റെ ഫലമായാണ്, സത്യത്തിന്റെ ചൈതന്യം നമ്മിൽ ഇത്രയും ദുർബലമായത്. സത്യത്തിനു സാക്ഷ്യംവഹിക്കാനുള്ള സ്വാതന്ത്ര്യവും ഉൾപ്രേരണയും നമ്മിൽനിന്നു കവർന്നെടുക്കുന്ന ഈ മതവിശ്വാസാഭാസ(religiosity)ത്തെ നാം അംഗീകരിക്കാൻ പാടുള്ളതല്ല. വി. പൗലോസ് ചോദിക്കുന്നത് പോലെ, സ്വാതന്ത്ര്യത്തിലേക്കല്ലെ ക്രിസ്തു നമ്മെ വിളിച്ചിട്ടുള്ളത്? അപ്പോൾ നമുക്കെങ്ങനെ അടിമത്തത്തിന്റെ നുകത്തിനു കീഴിൽത്തന്നെ തുടരാൻ കഴിയും? (ഗലാ. 5:1)

ക്രിസ്തുവിന്റെ മാർഗം വർഗീയതയുമായി യാതൊരു വിധത്തിലും പൊരുത്തപ്പെട്ടുപോകുന്നതല്ല. യഥാർത്ഥത്തിൽ യേശു ദൈവരാജ്യം പ്രഖ്യാപിക്കുന്നത് യഹൂദ മതത്തിന്റെ വംശകേന്ദ്രീകൃതമായ വർഗീയതയ്ക്ക് ഒരു ബദലായാണ്. ഏതു മതത്തിന്റെ പേരിലായാലും, സഹമനുഷ്യർക്കെതിരായ ഏതു നിഷേധാത്മക സമീപനവും വർഗീയതയാണ്. അത് ഏതു വിധത്തിലുള്ള പക്ഷഭേദങ്ങൾക്കും അതീതമായ ദൈവത്തെ അധികേഷ്ഠിക്കുന്നതാണ്. യഹൂദരുടെ പ്രാദേശികാതിർത്തികൾക്കതീതമായി, യേശു മുഴുവൻ ലോകത്തെയുമാണ് സ്വാഗതം ചെയ്തത് (മത്താ 5 : 44). യേശുവിനെ അനുഗമിക്കുന്ന ഒരു ക്രിസ്ത്യാനിക്ക് അന്യനായോ ശത്രുവായോ ആരും ഉണ്ടാവില്ല (മത്താ. 5:44). നിർവചനമനുസരിച്ചുതന്നെ, അന്യമായവയെയെല്ലാം സ്വാഗതം



ഡൽഹി ആർച്ച് ബിഷപ്പ് അനിൽ കുട്ടോ



ചെയ്യുന്നതാണ് യേശുമാർഗം. ആത്മീയത അതിൽത്തന്നെ എല്ലാ അന്യതകളെയും മറികടക്കുന്നതാണ്. ഇങ്ങനെ നോക്കുമ്പോൾ ക്രിസ്ത്യാനികൾ എന്ന നിലയിൽ നാം നൂറ്റാണ്ടുകളായി പരാജിതരാണ്. നമ്മിലിന്നും തുടരുന്ന ഫരിസേയമനോഭാവംമൂലം മറ്റുള്ളവരെക്കാൾ ശ്രേഷ്ഠരാണ് നാമെന്ന ധാരണയിൽ ലോകത്തെ ക്രൈസ്തവം എന്നും അക്രൈസ്തവം എന്നും നാം വിഭജിക്കുകയായിരുന്നു. ഈ ക്രിസ്തുവിരുദ്ധനിലപാടിനെ യേശുക്രിസ്തുവിന്റെ ഏതെങ്കിലും ഉദ്ബോധനത്തിന്റെ അടിസ്ഥാനത്തിൽ പ്രതിരോധിക്കുകയോ യേശു പഠിപ്പിച്ചവയ്ക്കൊന്നും അവ എതിരല്ലെന്നു തെളിയിക്കുകയോ ചെയ്യാൻ തയ്യാറുള്ളവരെല്ലാം ഞാൻ അതിനായി വെല്ലുവിളിക്കുന്നു.

വർഗീയതയും ഹിംസാത്മകമായ മത അസഹിഷ്ണുതയും ലോകത്തിൽ വളർത്താൻ ക്രൈസ്തവർ വഹിച്ച വലിയ പങ്കിനെപ്പറ്റിയുള്ള ചരിത്രസത്യം നമുക്ക് എത്രമാത്രം അസ്വസ്ഥതാജനകവും ലജ്ജാകരവുമാണെങ്കിലും, നാം അതിനെ അഭിമുഖീകരിക്കേണ്ട സമയം സമാഗതമായിരിക്കുന്നു. അതിനുപകരം മറ്റുള്ളവരിൽ ആ കുറ്റം എത്രയും വേഗത്തിലും ശക്തിയിലും ആരോപിച്ച് കുറ്റനിഷേധം നടത്താനാണ് നാം തുനിയുന്നത്.

ഇനിയും എഡിറ്റോറിയൽ ഉയർത്തുന്ന വിഷയങ്ങളിലേക്ക് നമുക്കു കടക്കാം:

1. ബി.ജെ.പി.-യുടെ പരാജയത്തിനായി ബിഷപ്പ് കുട്ടോ കത്തോലിക്കരോടു നടത്തിയ പ്രാർത്ഥനാഹ്വാനത്തിന്റെ നീതീകരിക്കാനാവാത്ത അന്യായത്തെപ്പറ്റിയുള്ള ജോർജിന്റെ വീക്ഷണത്തോട് ഞാൻ പൂർണ്ണമായും യോജിക്കുന്നു. അതുകൊണ്ടിട്ടുള്ള പ്രശ്നങ്ങൾ ഇങ്ങനെ ചുരുക്കാം

a. ഈ ഉദ്ബോധനത്തിന്റെ അടിയിലുള്ള ദൈവസങ്കല്പമെന്താണ്? ക്രൈസ്തവർക്കുമാത്രം ആവശ്യമുള്ള കാര്യങ്ങളിൽ പ്രസാദിച്ച് യാതൊരു വീണ്ടുവിചാരവുംകൂടാതെ അവ നടത്തിക്കൊടുക്കുന്നവനാണോ ദൈവം? എനിക്കൊരുവിധം നേരിട്ട റിയുകയും കുറയൊക്കെ ആദരണീയമായി ഞാൻ കാണുകയും ചെയ്യുന്നയാളാണ് ബിഷപ്പ് കുട്ടോ. എന്താണു സംഭവിച്ചുകൊണ്ടിരിക്കുന്നതെന്നു യാതൊരു ബോധ്യവുമില്ലാത്ത, മെത്രാന്മാരുടെ നിർദ്ദേശാനുസരണം

അന്തരീക്ഷം നടത്തുന്ന പ്രാർത്ഥനകളിലൂടെ മാത്രം കാര്യങ്ങൾ മനസ്സിലാക്കുന്ന ഒരുവനാണ് ദൈവം എന്ന് അദ്ദേഹം എങ്ങനെ അനുമാനിച്ചു?

b. ഇങ്ങനെ നിർബന്ധബുദ്ധിയോടെ ദൈവഹിതത്തിനെതിരായി പ്രാർത്ഥിക്കുന്നത് പ്രാർത്ഥനയെത്തന്നെ ദുരുപയോഗപ്പെടുത്തലല്ലേ? ഇപ്പോൾ ഏറ്റവും ആവശ്യമായിരിക്കുന്ന മെത്രാന്മാരുടെ പശ്ചാത്താപത്തിനും ആത്മീയനവീകരണത്തിനുമായി മാസത്തിൽ ഒരു ദിവസം മാറ്റിവയ്ക്കണമെന്നു ഞങ്ങൾ അല്മായർ തീരുമാനിച്ചാൽ ബിഷപ്പ് കുട്ടോയോ മറ്റേതെങ്കിലും പരിശുദ്ധപിതാക്കന്മാരോ അതിനെ സ്വാഗതംചെയ്യുമോ? സമൂഹത്തിന്റെ വിശാലതാത്പര്യങ്ങളോടൊന്നിങ്ങാത്ത, ദൈവഹിതത്തോടു യാതൊരുബന്ധവുമില്ലാത്ത, നമുക്ക് പ്രിയങ്കരമായ ഫലങ്ങൾ ഉളവാക്കുകമാത്രം ചെയ്യുന്ന ഒരു മാന്ത്രികവിദ്യയാണോ പ്രാർത്ഥന?

c. ഈ പൊള്ളയായ അഭ്യാസത്തിൽ അഭയംതേടുന്ന മെത്രാന്മാർ അതിന്റെ ഫലമായി സഹക്രൈസ്തവർക്ക് സംഭവിക്കുന്നത് എന്താണെന്നതിനെപ്പറ്റി എന്തെങ്കിലും മനസ്സിലാക്കുന്നുണ്ടോ? ബിഷപ്പ് കുട്ടോയുടെ നിർദ്ദേശങ്ങൾക്കനുസൃതമായി കത്തോലിക്കർ നടത്തിയ തീവ്രമായ പ്രാർത്ഥന മെയ് 23-ന് തിരിച്ചടി നേരിടുകയുണ്ടായി. ആത്മീയവിവേകത്തോടെയല്ലെങ്കിലും ആത്മാർത്ഥമായി അങ്ങനെ പ്രാർത്ഥിച്ചവരുടെ ആത്മീയ വേദനയെപ്പറ്റി എന്തു പറയുന്നു? ക്രിസ്ത്യാനികൾ എന്ന നിലയ്ക്ക് പ്രാർത്ഥനയുടെ ഇത്തരത്തിലുള്ള ദുരുപയോഗത്തിനെതിരെ ജാഗ്രതയുള്ളവരായിരിക്കണമെന്ന് ഇതിൽനിന്ന് വ്യക്തമാകുന്നു. ഈ സന്ദർഭത്തിൽ ആ പ്രാർത്ഥനയുടെ അന്തഃസത്ത മെത്രാന്മാരുടെയും പുരോഹിതരുടെയും കാര്യത്തിൽ ദൈവം ഉൾക്കൊള്ളുകയായിരുന്നെങ്കിൽ, അവരിൽ എത്രപേർക്ക് തങ്ങളുടെ സ്ഥാനപദവികളിൽ തുടരാൻ കഴിഞ്ഞേനെ?

d. ദൈവത്തെ നമ്മുടെ വർഗീയതാത്പര്യങ്ങളുടെ പങ്കാളിയാക്കി മാറ്റുന്നത് ശരിയാണോ? ഇക്കഴിഞ്ഞ പൊതുതിരഞ്ഞെടുപ്പ് ഫലങ്ങളിൽ ബിഷപ്പുമാർക്ക് താത്പര്യമുണ്ടായിരുന്നത്, ഇപ്പോഴത്തെ രീതിയിൽ കാര്യങ്ങൾ തുടർന്നാൽ സ്വന്തം വിശേഷാധികാരങ്ങൾ കുറയാനോ ഇല്ലാതാകാനോ ഉള്ള സാധ്യതയുടെ പേരിലായിരുന്നു. അല്ലെങ്കിൽത്തന്നെ മെത്രാന്മാർക്ക് എന്തു രാഷ്ട്രീയവീക്ഷണമാണുള്ളത്? ഈ രാജ്യം എങ്ങനെ രൂപപ്പെടണമെന്നതിനെക്കുറിച്ച് അവരിൽ എത്രപേർ ഗൗരവപൂർവകമായും ഉത്തരവാദിത്വത്തോടെയും അർപ്പണബോധത്തോടെയും ചിന്തിക്കുന്നുണ്ട്? ഇന്ത്യയിൽ സംഭവിക്കുന്ന രാഷ്ട്രീയമായ ചലനങ്ങളിൽ അവർക്കെന്തെങ്കിലും പങ്കുണ്ടോ?

e. ഇതെല്ലാമാണെങ്കിലും മേഘങ്ങളിൽ ഒരു രജതരേഖ കാണുന്നുണ്ട്. കേരളത്തിലെ അല്മായർ മെത്രാന്മാർ പറയുന്നത് അതേപടി അനുസരിക്കുന്നവരെല്ലാ എന്നാണ് ഇവിടുത്തെ തിരഞ്ഞെടുപ്പ്ഫലം തെളിയിച്ചിരിക്കുന്നത്. കേരളത്തിലെ കത്തോലിക്കർ ഉൽപ്പെടെയുള്ള ഭൂരിപക്ഷം ക്രൈസ്തവരും, യു.ഡി.എഫി-നാണ് വോട്ടു ചെയ്തിട്ടുള്ളത് എന്നത് സുവ്യക്തമാണ്. എൽ.ഡി.

വീര്യം കെട്ടുപോയിരുന്ന ഇന്ത്യയ്ക്ക് ഒന്നിനു പുറകേ മറ്റൊന്നായി വിവിധ അധിനിവേശങ്ങൾക്ക് നുറ്റാണ്ടുകളോളം വിധേയമാകേണ്ടിവന്നു. അങ്ങനെ ചിതറിപ്പടന്നവരെയെല്ലാം ഒരു ഐക്യ ബോധത്തിൽ ഒരുമിപ്പിച്ച് ഏകീകൃതവും തനിമയുള്ളതുമായ ഹിന്ദുസമുദായത്തിന് രൂപംകൊടുത്തതാണ് ഹിന്ദുത്വം നേടിയിട്ടുള്ള ഏറ്റവും വലിയ വിജയം.

എഫിന് വോട്ടു ചെയ്യുമായിരുന്ന അനേകർ, എൽ.ഡി. എഫി-ന് വോട്ടുചെയ്യണമെന്ന സഭാധികാരത്തിന്റെ നിർദ്ദേശത്തെ ധിക്കരിച്ചുകൊണ്ട് വിരുദ്ധമായിട്ടാണ് വോട്ടു ചെയ്തത്. ശ്രീ. പിണറായി വിജയൻ ക്രൈസ്തവ സമുദായത്തിൽ സംഭവിച്ചുകൊണ്ടിരിക്കുന്ന മൗലികമായ മാറ്റങ്ങളെപ്പറ്റി ബോധവാനാകുമെന്നും, മെത്രാന്മാരുടെ നിർദ്ദേശാനുസൃതമായാണ് ക്രൈസ്തവർ വോട്ടുചെയ്യുക എന്ന വിചാരത്തോടെ അവരുമായി നടത്തിയിരുന്ന വോട്ടുകച്ചവടക്കരാറുകളിൽനിന്നും തന്റെ രാഷ്ട്രീയ മുൻവിധിയിൽനിന്നും മുക്തനാകുമെന്നും ഞാൻ ആത്മാർത്ഥമായി പ്രത്യാശിക്കുന്നു. മെത്രാന്മാർക്ക് അല്മയരുടെ വിചാരങ്ങളിലോ മുൻഗണനകളിലോ പ്രവർത്തനങ്ങളിലോ യാതൊരു കുത്തകാവകാശവുമില്ല. മെത്രാന്മാരുടെ വിശ്വാസ്യതതന്നെ ഇപ്പോൾ തീർത്തും താണ നിലയിലാണ്.

ഹിന്ദുത്വത്തിന്റെ സ്വാധീനത്തെപ്പറ്റി വസ്തുനിഷ്ഠമായ ഒരു നിരീക്ഷണം നടത്തേണ്ടതുണ്ട് എന്ന എഡിറ്റോറിയൽ നിർദ്ദേശം സംബന്ധിച്ച് അദ്ദേഹവുമായി എനിക്കു കൂടുതൽ യോജിക്കാനാവില്ല. നാം ഭയക്കുകയോ വെറുക്കുകയോ ചെയ്താലും ഹിന്ദുത്വത്തിന്റെ കഥ പ്രചോദനദായകമാണ്. അത് നമ്മുടെ മുഖ്യപരാജയത്തെ എടുത്തുകാണിക്കുന്നതുമാണ്. ഹിന്ദുസമുദായം വ്യത്യസ്തവിഭാഗങ്ങളായും ജാതികളായും വിഭജിക്കപ്പെടുകയും ചിതറിപ്പടുകയും ചെയ്തിട്ടുണ്ട് എന്നകാര്യം കൃപസിദ്ധമാണ്. തമിഴും, വീര്യം കെട്ടുപോയിരുന്ന ഇന്ത്യയ്ക്ക് ഒന്നിനു പുറകേ മറ്റൊന്നായി വിവിധ അധിനിവേശങ്ങൾക്ക് നുറ്റാണ്ടുകളോളം വിധേയമാകേണ്ടിവന്നു. അങ്ങനെ ചിതറിപ്പടന്നവരെയെല്ലാം ഒരു ഐക്യബോധത്തിൽ ഒരുമിപ്പിച്ച് ഏകീകൃതവും തനിമയുള്ളതുമായ ഹിന്ദുസമുദായത്തിന് രൂപംകൊടുത്തതാണ് ഹിന്ദുത്വം നേടിയിട്ടുള്ള ഏറ്റവും വലിയ വിജയം. ഇവിടെ ക്രിസ്ത്യൻ സമുദായമാകട്ടെ ഇക്കാര്യത്തിൽ തീർത്തും പരാജിതമാണ്. നമ്മുടെ മെത്രാന്മാർക്കെല്ലാം പരസ്പരം സംശയമാണ്. അവരുടെ സ്ഥാപിതതാത്പര്യങ്ങൾ അപകടത്തിലാകുമോ എന്ന ഭയമുണ്ടാകുമ്പോൾമാത്രമേ അവർ ഒരുമിക്കാറുള്ളൂ. ഹിന്ദുത്വമാകട്ടെ സംസ്കാരത്തിന്റെയും ദേശീയതയുടെയും ഏകതബോധത്തോടെ മതപരമായ വ്യത്യസ്ത സിദ്ധാന്തങ്ങൾക്കതീതമായി ആളുകൾക്ക് ഒരുമിച്ചു ചേരാൻ അവസരം നല്കുന്ന ഒന്നാണ്. ഹിന്ദുത്വത്തിന്റെ സംഘടനാർത്ഥമായ ആർ.എസ്.എസ് ലോകത്തിലെ

തന്നെ ഏറ്റവും വലിയ സംഘടനയായതിൽനിന്നും അതു നേടിയിട്ടുള്ള ആഗോള അംഗീകാരത്തിൽനിന്നും ക്രൈസ്തവസമൂഹം പലതും പഠിക്കേണ്ടതുണ്ട്.

മെത്രാന്മാർ മുഖ്യഗുണഭോക്താക്കളായിരിക്കുന്ന, മതസ്തനപക്ഷങ്ങൾക്കുള്ള പ്രത്യേക അവകാശങ്ങൾ നിഷേധിക്കപ്പെട്ടേക്കുമോ എന്ന ഭയമാത്രമേ ഇന്നത്തെ ഈ സഭാപ്രഭുത്വത്തിനുള്ളൂ. ചേദപൂർവ്വം പറയട്ടെ, മെത്രാന്മാർക്ക് അവകാശങ്ങളും ആനുകൂല്യങ്ങളും തമ്മിലുള്ള വ്യത്യാസംപോലും അറിയില്ല. അവകാശങ്ങൾ നേടുന്നതോടൊപ്പം സാമൂഹികമായ ചില കടമകൾ നിർവഹിക്കുകയ്ക്കി ചെല്ലേണ്ടതുണ്ട്. എന്നാൽ ആനുകൂല്യങ്ങൾ നേടുന്നവർക്ക് അവ എങ്ങനെ ഉപയോഗിക്കണം എന്നു തീരുമാനിക്കാനുള്ള സ്വാതന്ത്ര്യമുണ്ട്. നമ്മുടെ പല സഭാനേതാക്കളും അവകാശങ്ങളും ആനുകൂല്യങ്ങളും തമ്മിൽ യാതൊരു വ്യത്യാസവും കാണുന്നില്ല. ന്യൂനപക്ഷാവകാശം വ്യാപകമായി ദുരുപയോഗിക്കപ്പെടുന്നതിന്റെ മൂലകാരണം ഇതാണ്. ഇതിനകംതന്നെ ജനങ്ങൾ അതു തിരിച്ചറിഞ്ഞ് എതിർത്തുതുടങ്ങിയിട്ടുണ്ട്. അവകാശങ്ങൾ ദുരുപയോഗം ചെയ്തവർ അതിനു നഷ്ടപരിഹാരംചെയ്യാൻ ബാധ്യസ്ഥരാണെന്ന ചരിത്രപരമായ പാഠ്യമുൾക്കൊള്ളാൻ മെത്രാന്മാർ തയ്യാറായേ മതിയാവൂ. അതിന് നമ്മുടെ സഭാനേതാക്കളെ ദൈവം അനുഗ്രഹിക്കട്ടെ. ഇവിടത്തെ രാഷ്ട്രീയത്തിൽ ഇടപെടാൻ ദൈവത്തോട് അവർ പ്രാർഥിച്ചത് അതുകൊണ്ടാവണം!

എന്റെ സമുദായത്തിൽ വിദ്യാഭ്യാസപരമായ ന്യൂനപക്ഷാവകാശങ്ങൾ നടപ്പിലാക്കാൻ ശക്തമായി പോരാടുകയും അതു നടപ്പിൽ വരുത്താനായി കഠിനമായി പ്രയത്നിക്കുകയും ചെയ്ത ഒരാൾ എന്ന നിലയിൽ ചില കാര്യങ്ങൾ ഊന്നിപ്പറയാൻ ഞാൻ ആഗ്രഹിക്കുന്നു. ഈ അവകാശങ്ങൾ നമ്മുടെ സവിശേഷമായ ആത്മീയ സംസ്കൃതി സംരക്ഷിക്കാനും അതിലൂടെ ദേശീയമുഖ്യധാരയെ സ്വപന്നമാക്കാനുമാണ്. പ്രസക്തവും രാജ്യത്തിന് പൊതുവായി നേട്ടമുണ്ടാക്കുന്നതുമായ സവിശേഷഗുണഗണങ്ങളുമായി ബന്ധപ്പെടുത്തിക്കൊണ്ടുമാത്രമേ പ്രത്യേക അവകാശങ്ങൾക്ക് ന്യായീകരണമുള്ളൂ. നമ്മുടെ ഈ സവിശേഷതകളെ മറ്റുള്ളവയെപ്പോലെയോ അതിലും മോശമായതോ ആക്കി മാറ്റുവാൻ എപ്പോൾ സന്ധിച്ചെയ്യുന്നുവോ, ആ നിമിഷം ന്യൂനപക്ഷാവകാശത്തിന്റെ പിന്നിലുള്ള യുക്തിതന്നെ നശിക്കുകയാണ്. നാം ഇപ്പോൾ അവിടെയല്ലേ എത്തിയിരിക്കുന്നത് എന്നെനിക്ക് ആശങ്കയുണ്ട്. നമുക്ക് അഴിമതിചെയ്യാനുള്ള ലൈസൻസും സമൂഹത്തിലെ സാധാരണക്കാരൻ എന്ന അവസ്ഥയിൽനിന്നുള്ള മോചനവുമാണ് ആവശ്യമെങ്കിൽ, ന്യൂനപക്ഷാവകാശം തുടരുക എന്ന ആവശ്യം സാധിച്ചെടുക്കാൻ ബുദ്ധിമുട്ടുണ്ടാവും. അഴിമതിക്കാരും പരാന്നഭോജികളുമായ സ്വന്തം നേതാക്കളാണ് ഹിന്ദുഭൂരിപക്ഷത്തിലെ തീവ്രവാദി നേതാക്കളെക്കാൾ അപകടകാരികളെന്ന് ക്രൈസ്തവസമുദായം മനസ്സിലാക്കേണ്ട സമയം അതിക്രമിച്ചിരിക്കുന്നു.

(തുടരും)

ഫോൺ: 0471-2371010/8848339230

ചർച്ച് ആക്റ്റ് ഏക പോംവഴി

അഡ്വ. ബോറിസ് പോൾ
(ചെയർമാൻ, അഖില കേരള ചർച്ച്
ആക്ട് ആക്ഷൻ കൗൺസിൽ)

ക്രൈസ്തവ സഭാസ്വത്തുക്കൾ ക്രിസ്ത്യാനികൾ
ജനാധിപത്യപരമായി തിരഞ്ഞെടുക്കുന്ന സമിതികൾ
ഭരിച്ചാൽ തീരുന്ന പ്രശ്നമേ ഇവിടുള്ളൂ.



ക്രൈസ്തവസഭകളിൽ മുഖ്യപ്പെട്ടും കണ്ടിട്ടില്ലാത്തവിധം പ്രതിസന്ധികളിലാണ്. നാട്ടുകാരുടെ മുമ്പിൽ അപമാനിതരായി, നഗ്നരായി നിൽക്കുന്ന സഭാനേതൃത്വവും പുരോഹിതരും അവരെ താങ്ങുന്ന ഏതാനും ചില വിശ്വാസികളുംചേർന്ന് സഭകളെ തകർക്കുകയും പിളർക്കുകയും ചെയ്തുവരുന്നു.

ജനാധിപത്യമര്യാദകൾ ലംഘിച്ച് ഭൗതിക സ്വത്തുഭരണം കൈയടക്കി വച്ചിരിക്കുന്ന പുരോഹിതരാണ് ഇന്ന് പൊതുജനമധ്യത്തിൽ തമ്മിൽത്തല്ലുന്നത്!

ഔദ്യോഗികരും വിമതരും ലക്ഷ്യമിടുന്നത് സമ്പത്തിലേക്കും അധികാരത്തിലേക്കുമാത്രം!

ആത്മീയത തർക്കവിഷയമേയല്ല! പൗരോഹിത്യത്തിൽ വളർന്നുവരുന്ന ക്രിമിനലിസം ചർച്ചാവിഷയമേയല്ല.

ക്രൈസ്തവ സഭാസ്വത്തുക്കൾ ക്രിസ്ത്യാനികൾ ജനാധിപത്യപരമായി തിരഞ്ഞെടുക്കുന്ന സമിതികൾ ഭരിച്ചാൽ തീരുന്ന പ്രശ്നമേ ഇവിടുള്ളൂ.

അതിനായി ഒരു നിയമം വരുന്നതിനെ ഒരു

യുക്തികൊണ്ടും ആർക്കും എതിർക്കാനാവില്ല.

ആ നിയമം വന്നാൽ ആകെ നഷ്ടം സംഭവിക്കുന്നത് പണക്കൊതിയന്മാരും അധികാരമോഹികളും ആർഭാടക്കാരും അധർമ്മികളുമായ ചില മെത്രാന്മാർക്കും ചില പുരോഹിതർക്കുമാത്രമാണ്.

മറ്റുള്ളവർ ഭയപ്പെടേണ്ടതില്ല.

ആത്മീയ കാര്യങ്ങളിൽ വ്യാപൃതരാകേണ്ട പുരോഹിതർ ഇപ്പോൾ സ്വത്തുഭരണം സുതാര്യമല്ലാതെ നടത്തിവരികയാണ്. അതുണ്ടാക്കുന്ന പ്രശ്നങ്ങൾ ഇപ്പോൾ അവരെ വിഭാഗീയതയിലേക്കും തമ്മിലടിയിലേക്കും എത്തിച്ചിരിക്കുന്നു.

ജസ്റ്റീസ് വി.ആർ. കൃഷ്ണയ്യർ 2009-ൽ തയ്യാറാക്കിയ ചർച്ച് ആക്റ്റ് കേരള സർക്കാർ ഉടൻ നടപ്പിലാക്കുക. ക്രിസ്ത്യാനികളുടെ ന്യായമായ ഈ ആവശ്യം ഇവിടെ തിരസ്കരിച്ച് അവരെ കേന്ദ്രസർക്കാരിന്റെ മുന്നിലേക്ക് എത്തിക്കരുത്. എത്തിച്ചാലുള്ള ദോഷം ഊഹിക്കുക!

ഫോൺ: 9447332515

ജൂൺ ലക്കം മുഖക്കുറി: പ്രതികരണലേഖനങ്ങൾ ക്ഷണിക്കുന്നു!


അന്ധമായ പുരോഹിതനേതൃത്വത്തിൽ ഇന്ത്യയിലെ ക്രൈസ്തവസമൂഹം തുടരുന്ന പ്രകോപനപരമായ സ്വയം ശാക്തീകരണ-വർഗ്ഗീയ സമീപനങ്ങളെ ക്രിസ്തീയമായ ഒരു ആത്മവിമർശനത്തിലൂടെയും തിരുത്തൽ നടപടികളിലൂടെയും മറികടക്കാനും, അങ്ങനെ ഇവിടെ വളർന്നുവരുന്ന ഭൂരിപക്ഷവർഗ്ഗീയതയെ നിർവീര്യമാക്കാനും ആഹ്വാനംചെയ്യുന്ന ജൂൺ

ലക്കം മുഖക്കുറി, റവ. ഡോ. വത്സൻ തമ്പു പറഞ്ഞിരിക്കുന്നതുപോലെ, വ്യാപകമായി ചർച്ച ചെയ്യപ്പെടേണ്ടതുണ്ട് എന്നു കരുതുന്നു. അതുകൊണ്ട്, എല്ലാ മതവിഭാഗങ്ങളിലെയും മതേതരവിഭാഗങ്ങളിലെയും ചിന്തകരിൽനിന്ന് പ്രസ്തുത 'മുഖക്കുറി'യോടു പ്രതികരിച്ചുള്ള ലേഖനങ്ങൾ ക്ഷണിക്കുന്നു - എഡിറ്റർ

ലണ്ടനിൽ 500 ക്രിസ്ത്യൻപള്ളികൾ പുതി; 423 മുസ്ലീംപള്ളികൾ തുറന്നു!

ബ്രിട്ടീഷ് തലസ്ഥാനത്ത് നൂറുകണക്കിന് ഔദ്യോഗിക ശരീഅത്ത് കോടതികൾ പ്രവർത്തനം ആരംഭിക്കുകയും നൂറുകണക്കിനു വർഷങ്ങളായി പ്രശസ്തമായ ക്രിസ്ത്യൻ പള്ളികൾ ഉണ്ടായിരുന്നിടത്തല്ലാം മോസ്ക്കുകൾ തുറക്കുകയും ചെയ്തുകൊണ്ട് ലണ്ടനിലെ ഇസ്ലാമൈസേഷൻ ഏതാണ്ട് പൂർത്തിയായിക്കഴിഞ്ഞു.

1230 ആരാധകർക്കുവേണ്ടി പണിത ചർച്ച് ഓഫ് ജോർജിയോയിൽ കുർബാനയിൽ പങ്കെടുക്കാൻ പന്ത്രണ്ടുപേർ മാത്രം.



മൗലാനാ സെയ്യിദ് റാസാ റിസി പറയുന്നതനുസരിച്ച്, ലണ്ടൻ അനേകം ഇസ്ലാമികരാജ്യങ്ങളെ ചേർത്താലുള്ളതിലേറെ ഇസ്ലാമികമാണ്. പത്രപ്രവർത്തകനായ മെലാനി ഫിലിപ്പ്സ് ഇംഗ്ലണ്ടിന്റെ തലസ്ഥാനത്തെ 'ലണ്ടനിസ്ഥാൻ' എന്ന് ഈയിടെ വിളിച്ചത്, അതിനുവേണ്ടി റിസിയിലും മറ്റും നടത്തുന്ന പ്രഘോഷണ-പ്രചാരണങ്ങൾ നിരീക്ഷിച്ചുകൊണ്ടായിരുന്നു. എന്നാൽ റിസി ഒരു വലതുപക്ഷ തീവ്രവാദിയല്ല എന്നത് ശ്രദ്ധേയമാണ്.

നോബൽ സമ്മാന ജേതാവായ വോൽ സോയികാ അത്ര ഉദാരമതിയല്ല. അദ്ദേഹം UKയെ ഇസ്ലാമിസ്റ്റുകളുടെ ഒരു മാലിന്യസംഭരണിയെന്നാണ് ഈയിടെ വിളിച്ചത്.

ലണ്ടനിലെ മേയർ സാദിക് ഖാൻ കഴിഞ്ഞവർഷം വെസ്റ്റ്മിനിസ്റ്ററിൽ നടന്ന മാരകമായ ഭീകരാക്രമണത്തിനുശേഷം പറഞ്ഞത് ഭീകരവാദികൾക്ക് സംസ്കാര വൈവിധ്യം അനുവദിക്കാൻ കഴിയില്ല എന്നായിരുന്നു. എന്നാൽ വാസ്തവം ഇതിനു വിപരീതമാണ്: സംസ്കാര വൈവിധ്യവാദികളാണ് ഇസ്ലാമികമൗലികവാദത്തെ വളർത്തുന്നത്.

സർവോപരി ഇംഗ്ലീഷ് ക്രിസ്തീയതയുടെ പരിതാപകരമായ അവശിഷ്ടങ്ങളുടെ മുകളിലാണ് 423 പുതിയ മോസ്കുകളുമായി 'ലണ്ടനിസ്ഥാൻ' പണിയുയർത്തിയിരിക്കുന്നത്. ചരിത്രപ്രസിദ്ധമായ അനേകം ക്രൈസ്തവദൈവാലയങ്ങൾ മോസ്കുകളായി രൂപാന്തരപ്പെടുത്തിയിട്ടുണ്ട്.

ഗേറ്റ്സ്ഹെഡ് ഇൻസ്റ്റിറ്റ്യൂട്ട് റിപ്പോർട്ട് ചെയ്യുന്നു: ഹയാത്ത് യൂണൈറ്റഡ് ചർച്ച് ഒരു മോസ്കായി മാറ്റാനാണ് ഈജിപ്ഷ്യൻ കമ്മ്യൂണിറ്റി വിലയ്ക്കു വാങ്ങിയത്. സെന്റ് പീറ്റേഴ്സ് ചർച്ച് മദീനാ മോസ്കായി മാറ്റിക്കഴിഞ്ഞു. ബ്രിക്ലെയ്ൻ മോസ്ക്ക് പഴയൊരു മെത്തോഡിസ്റ്റ് ചർച്ചിനുമുകളിലാണ് പണിയുയർത്തിയിരിക്കുന്നത്. കെട്ടിടങ്ങൾ മാത്രമല്ല, ജനങ്ങളും മാറിയിട്ടുണ്ട്. ഇസ്ലാമിലേക്ക് മതം മാറിയിട്ടുള്ളവരുടെ എണ്ണം ഇരട്ടിയായിട്ടുണ്ട്. അവരിൽ

അനേകർ വെസ്റ്റ്മിൻസ്റ്റർ ആക്രമിച്ച ഖാലിദ് മസൂദിനെ പിന്തുണയ്ക്കുന്ന തീവ്രവാദത്തെ ആശ്ലേഷിക്കുന്നവരാണ്.

ഏതാനും മീറ്ററുകൾമാത്രം അകലത്തിൽ സ്ഥിതിചെയ്യുന്ന ഒരു ക്രിസ്ത്യൻ പള്ളിയുടെയും മോസ്കിന്റെയും ഫോട്ടോഗ്രാഫുകൾ ഡെയ്ലി മിററിൽ പ്രസിദ്ധീകരിച്ചിട്ടുണ്ട്. 1230 ആരാധകർക്കുവേണ്ടി പണിത ചർച്ച് ഓഫ് ജോർജിയോയിൽ കുർബാനയിൽ പങ്കെടുക്കാൻ പന്ത്രണ്ടുപേർ മാത്രം. സാന്റാമരിയാ ചർച്ചിലാകട്ടെ, ഇരുപതുപേർ! സമീപത്തുള്ള ബ്രൂണേസ്ട്രീറ്റ് എസ്റ്റേറ്റ് മോസ്കിലുള്ള പ്രശ്നം നേർവിപരീതമാണ് - ഇടമില്ലായ്മയും തിരക്കും! അവിടത്തെ മുറിയിൽ നൂറുപേർക്കേ ഇടമുള്ളൂ. വെള്ളിയാഴ്ചകളിൽ എത്തുന്നവർ അതു നിറഞ്ഞുകവിഞ്ഞ് തെരുവിലാണ് നിൽക്കുകയെന്നത്. നിലവിലുള്ള പ്രവണതവെച്ചു നോക്കിയാൽ ഇംഗ്ലണ്ടിലെ ക്രിസ്തീയത വെറും അവശിഷ്ടമായിമാറുമ്പോൾ ഇസ്ലാം ഭാവിയിലെ മതമായിത്തീരുകയാണ്.

ജിഹാദിസ്റ്റുകൾ അവരുടെ ആക്രമണങ്ങൾ ആസൂത്രണംചെയ്തുകൊണ്ട് ജീവിക്കുന്ന, വലുപ്പംകൊണ്ട് ഇംഗ്ലണ്ടിലെ രണ്ടാമത്തെ നഗരമായ ബിർമിങ്ങ്ഹാമിൽ ഒരു ഇസ്ലാമിക മിന്നാരം ആകാശത്തെ കീഴടക്കുംവിധം ഉയർന്നുനില്ക്കുന്നുണ്ട്. എല്ലാ ബ്രിട്ടീഷ് മോസ്കുകളിലും ദിവസവും മൂന്നുനേരം ബാങ്കുവിളിക്കാൻ അനുവദിക്കണമെന്ന് അപേക്ഷകൾ സമർപ്പിക്കപ്പെട്ടിട്ടുണ്ട്.

2020 ആകുമ്പോഴേക്കും പ്രാർഥനകളിൽ ഏർപ്പെടുന്ന മുസ്ലീങ്ങളുടെ എണ്ണം 683000 ആകുമെന്നും എല്ലാ ആഴ്ചയും കുർബാനയിൽ സംബന്ധിക്കുന്ന ക്രിസ്ത്യാനികളുടെ എണ്ണം 679000 ആയി താഴുമെന്നും കണക്കാക്കപ്പെട്ടിട്ടുണ്ട്. ഓക്സ്ഫോർഡ് യൂണിവേഴ്സിറ്റിയിലെ സെറി പീച്ച് പറയുന്നു: "ഇംഗ്ലീഷ് നഗരങ്ങളിൽ പുതിയൊരു സാംസ്കാരികപശ്ചാത്തലം ഉളവാക്കിയിട്ടുണ്ട്. രാഷ്ട്രമതമായി ഐക്യരൂപം വരുത്തിയ ക്രിസ്ത്യൻ പശ്ചാത്തലം ഇല്ലാതായിക്കൊണ്ടിരിക്കുകയാണ്." ബ്രിട്ടീഷ് മുസ്ലീങ്ങളിൽ പകുതിയും 25 വയസ്സിൽ താഴെ പ്രായമുള്ളവരാണ്.

2020 ആകുമ്പോഴേക്കും പ്രാർഥനകളിൽ ഏർപ്പെടുന്ന മുസ്ലീങ്ങളുടെ എണ്ണം 683000 ആകുമെന്നും എല്ലാ ആഴ്ചയും കുർബാനയിൽ സംബന്ധിക്കുന്ന ക്രിസ്ത്യാനികളുടെ എണ്ണം 679000 ആയി താഴുമെന്നും കണക്കാക്കപ്പെട്ടിട്ടുണ്ട്.

ക്രിസ്ത്യാനികളിൽ നാലിലൊന്നും 65 വയസ്സ് കവിഞ്ഞവരും. നാഷണൽ സെക്കുലർ സൊസൈറ്റിയുടെ ഡയറക്ടർക്രിസ്റ്റ് പോർട്ടിയസ് വുഡ് പറയുന്നു: “വരുന്ന ഇരുപതു വർഷങ്ങൾക്കുള്ളിൽ ക്രിസ്ത്യൻപള്ളിയിൽ പോകുന്നവരെക്കാൾ ഊർജസ്വലരായ കുടുംബങ്ങൾ മുസ്ലീങ്ങളുണ്ടാവും.”

2001-നുശേഷം 500 ക്രിസ്ത്യൻ പള്ളികളാണ് സ്വകാര്യവേനങ്ങളായി മാറിയത്. അതേ കാലയളവിൽ ബ്രിട്ടീഷ് മോസ്

കുകൾ വ്യാപിക്കുകയായിരുന്നു. 2012-നും 2014-നും ഇടയ്ക്ക് ആംഗ്ലിക്കൻ എന്നു നിയമം വിശേഷിപ്പിച്ചിരുന്നവർ 21 ശതമാനത്തിൽനിന്ന് 17 ശതമാനമായി കുറഞ്ഞു. 17 ലക്ഷം പേരുടെ കുറവ്. അതേസമയം നെറ്റ്സെൻ സോഷ്യൽ റിസേർച്ച് ഇൻസ്റ്റിറ്റ്യൂട്ടിന്റെ ഒരു സർവ്വേ അനുസരിച്ച് മുസ്ലീങ്ങളുടെ എണ്ണം ഏതാണ്ട് പത്തുലക്ഷത്തോളം വർദ്ധിച്ചു. ഒരു തലമുറ കാലയളവിനുള്ളിൽ ക്രിസ്ത്യൻ പള്ളികളിൽ പോകുന്നവരുടെ എണ്ണം എല്ലാ വെള്ളിയാഴ്ചയും മോസ്കിൽ പോകുന്ന മുസ്ലീങ്ങളുടെ എണ്ണത്തിന്റെ മുന്നിലൊന്നായി കുറഞ്ഞു.

ജനസംഖ്യാക്കണക്കനുസരിച്ച് ബ്രിട്ടനിലെ ബിർമിങ്ഹാം, ബ്രാഡ്ഫോർഡ് ഡെർബി, ഡ്യൂസ്ബറി, ലീഡ്സ്, ലീസെസ്റ്റർ, ലിവർപൂൾ, ലൂട്ടൻ, മാഞ്ചസ്റ്റർ, ഷെഫീൽഡ്, വാൾട്ട്ഹാം ഫോറസ്റ്റ്, ടൗവർ ഹാംലെറ്റ്സ് മുതലായ സ്ഥലങ്ങൾ കൂടുതൽ കൂടുതൽ ഇസ്ലാമികമുഖം ഉള്ളതായിക്കൊണ്ടിരിക്കുകയാണ്. 2015-ൽ ഇംഗ്ലണ്ടിലെ ഏറ്റവും സാധാരണമായ പേരെന്തെന്നു വിശകലനംചെയ്തപ്പോൾ അത് മുഹമ്മദ് ആണെന്നു കണ്ടെത്തുകയുണ്ടായി.

ഏറ്റവും പ്രധാനപ്പെട്ട നഗരങ്ങളിലെല്ലാം മുസ്ലീങ്ങളുടെ എണ്ണം വളരെ കൂടുതലാണ്: മാഞ്ചസ്റ്ററിൽ 15.8%, ബിർമിങ്ഹാമിൽ 21.8%, ബ്രാഡ്ഫോർഡിൽ 24.7%. ബ്രാഡ്ഫോർഡിലും ലീസെസ്റ്ററിലും കുട്ടികളിൽ പകുതിയും മുസ്ലീമാണ്. മുസ്ലീങ്ങൾ ഇംഗ്ലണ്ടിൽ ഭൂരിപക്ഷമാകാനൊന്നും പ്രത്യേകം ശ്രമിക്കേണ്ടതില്ല. അവിടത്തെ സുപ്രധാന നഗരങ്ങളെയെല്ലാം സാവധാനം ഇസ്ലാമികമാക്കാനാണ് അവർ ശ്രമിക്കുന്നത്. ആ മാറ്റം തുടങ്ങിക്കഴിഞ്ഞു. ‘ലണ്ടനിസ്ഥാ’നെന്നത് മുസ്ലീം ഭൂരിപക്ഷത്തിന്റെ ഒരു സ്വപ്നമൊന്നുമല്ല. അത് സാംസ്കാരികവും ജനസംഖ്യാടിസ്ഥാനത്തിലുള്ളതും മതപരവുമായ ഒരു മിശ്രസന്തതിയാണ്.

2016 ജൂലൈ ആറിന് ഇംഗ്ലണ്ടിലെ ബിർമിങ്ഹാമിൽ പൊതുസ്ഥലത്തു നടത്തപ്പെട്ട പ്രാർഥനാശുശ്രൂഷയിൽ

ആയിരക്കണക്കിന് മുസ്ലീങ്ങൾ പങ്കെടുക്കുകയുണ്ടായി. ഇന്നെസ് ബ്രൗൺ, സ്പെക്ട്രറിൽ എഴുതിയിട്ടുള്ളതനുസരിച്ച്, ബ്രിട്ടനിൽ 1700 മോസ്കുകളിൽ രണ്ടെണ്ണത്തിൽ മാത്രമേ ഇസ്ലാമിന്റെ ആധുനിക വ്യാഖ്യാനം പിന്തുടരുന്നുള്ളൂ. അതേസമയം അമേരിക്കയിൽ അവർ 56 ശതമാനമുണ്ട്. UK-യിലെ 6 ശതമാനം മോസ്കുകളുടെ നിയന്ത്രണമേ വഹിക്കുകയുള്ളൂ. 45 ശതമാനവും മൗലികവാദിയായ ഡിയോബാൻഡിയുടെ നിയന്ത്രണത്തിലാണ്. നോളജ് സെന്റർ നടത്തിയ ഒരു സർവ്വേ അനുസരിച്ച് UK-യിലെ മുസ്ലീങ്ങളിൽ മുന്നിലൊന്നിനും അവർ ബ്രിട്ടീഷ് സംസ്കാരത്തിന്റെ ഭാഗമാണെന്ന വികാരമേയില്ല.

ലണ്ടനിലെ ശരീഅത്ത് കോടതികൾ

ലണ്ടനിൽ നിറയെ ശരീഅത്ത് കോടതികളാണ്. ഒരു ദ്വോഗികമായി നൂറെണ്ണമുണ്ട്. ബ്രിട്ടീഷ് ആർബിട്രേഷൻ ആക്ടും ആൾട്ടർനേറ്റ് ഡിസ്പ്യൂട്ട് റെസല്യൂഷനും നിർദ്ദേശിച്ചിട്ടുള്ളതനുസരിച്ചാണ് ഈ സമാന്തര നിയമസംവിധാനം ഉണ്ടാക്കാനും വ്യാപകമാക്കാനും കഴിയുന്നത്. മനുഷ്യാവകാശഘനങ്ങൾക്കെതിരെയുള്ള ഈ കോടതികൾ അടിസ്ഥാനമാക്കിയിരിക്കുന്നത് മനുഷ്യാവകാശങ്ങളാണ്. ഇംഗ്ലീഷ് കോമൺ ലോയുടെ അടിസ്ഥാനമുല്യങ്ങൾ സാമത്രിയുടേയും സമത്വവുമാണ്.

ബ്രിട്ടനിലെ പല മഹദ്വ്യക്തികളും ശരീഅത്തിന്റെ വാതിൽ തുറന്ന് അവയെ പരിചയപ്പെടുത്താൻ മുൻപന്തിയിലുണ്ട്. ബിട്ടന്റെ ജഡ്ജിമാരിൽ പ്രമുഖനായ സർ ജെയിംസ് മുൺബി, ക്രിസ്തീയത ഇന്നോളം കോടതികളെ സ്വാധീനിച്ചിട്ടില്ലെന്നും അവ വ്യത്യസ്ത സംസ്കാരങ്ങൾ ഉൾക്കൊള്ളുന്നതാകേണ്ടതുണ്ടെന്നും പറഞ്ഞപ്പോൾ ഇസ്ലാമികസംസ്കാരത്തെയുംകൂടി ഉൾക്കൊള്ളണമെന്നായിരുന്നു ധ്വനിപ്പിച്ചത്. കാൻറബറിയിലെ മുൻ ആർച്ച്ബിഷപ്പായ റോവർ വില്യംസും ചീഫ് ജസ്റ്റീസ് ലോർഡ് ഫിലിപ്പ്സും ബ്രിട്ടീഷ്നിയമത്തിൽ ശരീഅത്തിലെ ഘടകങ്ങൾകൂടി ഉൾപ്പെടുത്തണമെന്നു നിർദ്ദേശിക്കുകയുണ്ടായി. ബ്രിട്ടീഷ് സാംസ്കാരികസംവിധാനം ഇസ്ലാമിക മൗലികവാദികളുടെ ആവശ്യങ്ങൾക്കുമുമ്പിൽ അതിവേഗം അടിയറവു പറഞ്ഞുകൊണ്ടിരിക്കുകയാണ്.

ബ്രിട്ടീഷ് യൂണിവേഴ്സിറ്റികളും ഇസ്ലാമികനിയമങ്ങൾ പഠിക്കുന്നതിൽ മുൻനിരയിലാണ്. UK-യിലെ യൂണിവേഴ്സിറ്റികൾക്കുള്ള മാർഗനിർദ്ദേശങ്ങളിൽ, യാഥാസ്ഥിതിക മതസംഘടനകളിൽപ്പെട്ടവർക്കും ഉന്നതവിദ്യാഭ്യാസസ്ഥാപനങ്ങളിൽ പുറത്തുനിന്നുള്ള പ്രസംഗകർക്കും, അവർ പ്രസംഗിക്കുമ്പോൾ സ്ത്രീകളെയും പുരുഷന്മാരെയും വേർതിരിച്ച് ഇരുത്താമെന്ന് വ്യക്തമാക്കിയിട്ടുണ്ട്. റിയാദിലും ടെഹ്റാനിലും മറ്റുമെന്തതുപോലെ, ലണ്ടനിലെ ക്വൻമേരി യൂണിവേഴ്സിറ്റി സ്ത്രീകൾക്കും പുരുഷന്മാർക്കും പ്രത്യേകം ഗേറ്റുകളും സ്ത്രീകൾക്ക് ചോദ്യങ്ങൾ ചോദിക്കാനോ കൈയുയർത്താനോ അവസരം ലഭിക്കില്ലാത്തവിധം പ്രത്യേകം മുറികളും ഏർപ്പാടുചെയ്യാൻ നിർബന്ധിതരായിട്ടുണ്ട്. ലണ്ടൻ സ്കൂൾ ഓഫ് എക്കണോമിക്സിലുള്ള ഇസ്ലാമിക് സൊസൈറ്റി നടത്തിയ ഒരാ

● (ശേഷം 29-ാം പേജിൽ)

കായംകുളത്തെ സഭാ തർക്കത്തിന്റെ യഥാർത്ഥ മുഖം

മിതസൗഹാർദ്ദത്തിന്റെ ഈറ്റില്ലമായി ഹിന്ദുവും മുസ്ലീമാനും ക്രിസ്ത്യാനിയും ഒരുമയോടെ ജീവിച്ചിരുന്ന ഒരു നാടുതന്നെ യായിരുന്നു കായംകുളം. പക്ഷേ ഇന്ന് മൂതദേഹം സംസ്കരിക്കാൻപോലും അനുവദിക്കാതെ ഒരു ക്രൈസ്തവസമൂഹം നിലപാടെടുക്കുമ്പോൾ, ആ യാഥാർത്ഥ്യം പൊതുസമൂഹം അറിയണം.

നൂറ്റാണ്ടുകൾക്കുമുമ്പ് മോർ ശാബോർ അഫ്രോത്ത് പിതാക്കന്മാരാൽ സുറിയാനി വിശ്വാസികൾക്ക് ആരാധന നടത്തുവാൻ നിർമ്മിക്കപ്പെട്ട പള്ളിയാണ് കായംകുളം കാദീശാ വലിയ പള്ളി. 1912-വരെ യാതൊരു പ്രശ്നങ്ങളുമില്ലാതെ ഇവിടെ സുറിയാനി ക്രിസ്ത്യാനികൾ ആരാധന നടത്തിയിരുന്നതുമാണ്. 1912-ൽ നടന്ന സഭയിലെ ഭിന്നിപ്പും, വീണ്ടും 1958-ലെ യോജിപ്പും 1975-ലെ പിളർപ്പും കായംകുളം കാദീശാ പള്ളിയെയും ബാധിച്ചു. ഇരു വിഭാഗങ്ങളായി ഇവിടുത്തെ വിശ്വാസികൾ പാത്രിയർക്കീസ് പക്ഷത്തും മെത്രാൻ പക്ഷത്തുമായി നിലകൊണ്ടു. പള്ളിയുടെ സെമിത്തേരി ഇരുപക്ഷത്തെയും വിശ്വാസികളെ സംസ്കരിക്കാൻ ഉപയോഗിച്ചു കൊണ്ടിരുന്നു. 2017-ലെ വിധിക്കുശേഷവും ഇവിടെ സംസ്കാരശുശ്രൂഷകൾ നടത്തിയിരുന്നതാണ്. എന്നാൽ പൊടുന്നനെ, യാക്കോബായ വിഭാഗത്തിലെ വിശ്വാസികളുടെ ശവസംസ്കാരം തടയുന്ന നിലപാട് ഓർത്തഡോക്സ് വിഭാഗം സ്വീകരിച്ചു. പൊതുസമൂഹമേ നിങ്ങൾ പറയുക, മരിച്ച അമ്മച്ചിയുടെ ഭർത്താവിനെയും, മകനെയും സംസ്കരിച്ചു കഴിയിൽത്തന്നെ ആ അമ്മയെ സംസ്കരിക്കുന്നത് തടയുന്നതിനെ ന്യായീകരിക്കാൻ കഴിയുമോ?

ആ അമ്മച്ചി ഇത്രകാലം ജീവിച്ച വിശ്വാസ പ്രകാരമുള്ള ആചാരത്തിലല്ലേ സംസ്കാരം നടത്തേണ്ടത്?

മറ്റൊരു വിശ്വാസത്തിൽ നിലനിൽക്കുന്ന സഭ, 'ഞങ്ങൾ ശവസംസ്കാരം നടത്തിത്തരാം, അല്ലെങ്കിൽ



ദഹിപ്പിച്ച് കളഞ്ഞോ' എന്നു പറയുന്നത് നീതിക്കു നിരക്കുന്നതാണോ? ഇന്ത്യൻ ഭരണഘടന ഉറപ്പ് നൽകുന്ന വിശ്വാസത്തിൽ നിലനിൽക്കുന്നതിനുള്ള അവകാശം സ്ഥിരീകരിച്ചു കിട്ടേണ്ട? യാക്കോബായ വിശ്വാസികളുടെ ശവടക്ക് തടയുന്നത് ക്രിസ്തീയതയ്ക്ക് നിരക്കുന്നതാണോ?

കാലങ്ങളായി ഞങ്ങളുടെ വിശ്വാസികളെ സംസ്കരിക്കുന്ന സെമിത്തേരിയിൽ ഞങ്ങളുടെ വിശ്വാസപ്രകാരം സംസ്കരിക്കുന്നതിനുള്ള അവകാശം നിഷേധിക്കുന്നത് ശരിയോ? ഒരു അമ്മച്ചിയുടെ മൂതദേഹം ഇപ്പോൾത്തന്നെ (ജൂലൈ 9-ന്) ഏഴ് ദിവസമായി സംസ്കരിക്കാൻ കഴിയാതെ

വച്ചിരിക്കുകയാണ്. ഭർത്താവിന്റെയും മകന്റെയും മൂതദേഹം സംസ്കരിച്ച സെമിത്തേരിൽ പരേതയുടെ വിശ്വാസപ്രകാരം സംസ്കരിക്കുവാൻ കായംകുളത്തെ പൊതുസമൂഹത്തിന്റെ ഇടപെടൽ ഈ വിഷയത്തിൽ ഉണ്ടാകണമെന്ന് അപേക്ഷിക്കുന്നു. ഒരു നായ വഴിയിൽ ചത്തു കിടന്നാൽപ്പോലും മാനുഷമായി കൂഴിച്ചിടുന്ന നാട്ടിൽ ഈ പ്രവൃത്തി അംഗീകരിക്കാൻ കഴിയുമോ? മറ്റൊരു രാജ്യത്തെ പൗരൻ ഭാരതത്തിൽ വെച്ചു മരണപ്പെട്ടാൽ അയാളുടെ ആചാരപ്രകാരം സംസ്കരിക്കുന്നതാണ് ഭാരതസംസ്കാരം. യാക്കോബായ സഭാംഗമായി പോയതുകൊണ്ട് അടക്കാൻ സമ്മതിക്കില്ലെന്ന ധാർഷ്ട്യം നിങ്ങൾ കാണുന്നില്ലേയോ? പണത്തിന്റെയും പദവിയുടെയും ഹുങ്കിൽ ഓർത്തഡോക്സ് സഭ നീതിന്യായ വ്യവസ്ഥയെ വിലയ്ക്കു വാങ്ങിയിരിക്കുകയാണ്. ഓർത്തഡോക്സ് സഭയിലെ ഭൂരിഭാഗം വിശ്വാസിസഹോദരങ്ങളും ഈ പ്രവൃത്തിയെ ന്യായീകരിക്കുന്നില്ലെന്ന് യാഥാർത്ഥ്യമാണ്.

പ്രിയ സഹോദരങ്ങളേ, നാളെ നിങ്ങൾക്കും മരണമുണ്ട്. പ്രതികരിക്കുക, ഈ നീചപ്രവൃത്തിക്കെതിരെ.

(കടപ്പാട്: 'കേരളാചർച്ച് ആക്ട് കൗൺസിൽ' വാട്ട്സാപ്പ് ഗ്രൂപ്പിൽനിന്ന് പോസ്റ്റ്)

ലൂസിയമ്മയ്ക്ക്



ഇപ്പൻ



ഞങ്ങളുടെ നാട്ടിൻപുറത്ത് കന്യാസ്ത്രീകളെ വിളിച്ചിരുന്നത് അമ്മ എന്നായിരുന്നു. 98 വയസ്സുള്ള അപ്പപ്പൻ 18 വയസ്സുള്ള കന്യാസ്ത്രീയെ കാണുമ്പോഴും മടക്കിക്കുത്തഴിച്ച് കൈകുപ്പി അമ്മയെങ്ങോട്ടാ എന്നു ചോദിക്കും. നാട്ടിൻപുറം വിട്ടു ചെന്നയിടത്തെല്ലാം കന്യാസ്ത്രീകളെ സിസ്റ്റേഴ്സ് എന്നാണു വിളിച്ചിരുന്നത്. നാടോടുമ്പോൾ നടവേ എന്നാണല്ലോ. കുഞ്ഞുനാളിലെ ഓർമ്മ പുതുക്കാനല്ല ഞാൻ അമ്മയെ അമ്മ എന്നു സംബോധന ചെയ്തത്. സ്നേഹം കൊണ്ടും ബഹുമാനം കൊണ്ടും വിളിച്ചുപോവുകയാണ്. അനുജത്തിയെ അമ്മ എന്നു വിളിച്ച് ബഹുമാനിക്കുന്നതിനു കാരണം പറയാം. കെ.സി.ആർ.എം. ഉൾപ്പെടെയുള്ള കേരളത്തിലെ നവീകരണസംഘടനകൾ പല സിസ്റ്റേഴ്സിനെയും ആപത്ഘട്ടത്തിൽ സഹായിച്ചിട്ടുണ്ട്. ഒരാൾക്ക് 12 ലക്ഷവും മറ്റൊരാൾക്ക് 5 ലക്ഷവും നഷ്ടപരിഹാരം വാങ്ങിക്കൊടുത്തു. അവരിന് സ്വന്തം കാര്യം നോക്കി സ്വസ്ഥമായി ജീവിക്കുന്നു. ഞാനവരെ കുറ്റപ്പെടുത്തുകയല്ല. അവർ നവീകരണസംഘടനകളുടെ സഹയാത്രികരായിക്കൊള്ളാം എന്ന വാഗ്ദാനവുമായല്ല ഞങ്ങളെ സമീപിച്ചത്. എന്നല്ല ഒരു സിസ്റ്റർ തെളിച്ചതന്നെ പറഞ്ഞു, താൻ സഹയാത്രികയാവുമെന്നു പ്രതീക്ഷിച്ചുസഹായിക്കരുതെന്ന്.

കുറവിലങ്ങാട്ടെ സിസ്റ്റേഴ്സിന്റെ കാര്യം ഓർക്കുമ്പോൾ ഒരു തമാശക്കഥയാണ് ഓർമ്മ വരുന്നത്. കൂളത്തിൽ മുങ്ങിച്ചാവൻ പോയ ആളെ രക്ഷിച്ചവനെ അഭിനന്ദിക്കാൻ കൂടിയ പൊതുയോഗത്തിൽ അവൻ ഇങ്ങനെ പ്രസംഗിച്ചത്രേ. ‘എന്നെ കൂളത്തിലേക്കു തള്ളിയിട്ടവനാണ് യഥാർത്ഥത്തിൽ അഭിനന്ദനം അർഹിക്കുന്നത്. മുങ്ങിച്ചാവൻ പോകുന്നവൻ ഉടുമ്പടക്കം പിടിച്ചാൽ എനിക്കു പിന്നെ നീന്തി രക്ഷപ്പെടാതിരിക്കാൻ പറ്റുമോ?’

കുറവിലങ്ങാട്ടെ സിസ്റ്റേഴ്സ് ആണയിട്ടു പറയുന്നു: “ഫ്രാങ്കോ തലക്കാണം വെട്ടി കേസുകൊടുത്ത് ഞങ്ങളുടെ ബന്ധുക്കളെയും ഞങ്ങളെയും ജയിലിൽ കയറ്റുന്ന ഘട്ടത്തിലെത്തിച്ചില്ലായിരുന്നെങ്കിൽ ഞങ്ങളാരും കേസു

കൊടുക്കാനും നവീകരണക്കാരുടെ സഹായം അഭ്യർത്ഥിക്കാനും സത്യാഗ്രഹം ഇരിക്കാനും പോവുകയില്ലായിരുന്നു. അളമുട്ടിയാൽ ചേരയും കടിക്കാതിരിക്കുമോ?” അതുകൊണ്ട്, കന്യാസ്ത്രീവിപ്ലവം സമൂഹത്തിൽ സൃഷ്ടിച്ച ഗുണഫലങ്ങളുടെ ക്രെഡിറ്റു മുഴുവൻ അവരെ കൂളത്തിലേക്കു തള്ളിയിട്ട ഫ്രാങ്കോയ്ക്കുള്ളതാണ്! കന്യാസ്ത്രീകൾ അവർപോലും അറിയാതെ കൂളത്തിൽനിന്നു വീണ്ടെടുത്തത് അടിച്ചമർത്തപ്പെട്ട ക്രൈസ്തവസമൂഹത്തെയാണ്.

അമ്മ വയനാട്ടിൽനിന്നു വഞ്ചിസ്കയറിലെത്തിയത് രണ്ടും കല്പിച്ച് യേശുവിന്റെ കുരിശിന്റെ പങ്കുപറ്റാനാണ്. അമ്മയെ വ്യത്യസ്തയാക്കുന്നതും ബഹുമാന്യയാക്കുന്നതും അതാണ്. അതിന്റെപേരിൽ നേരിടേണ്ടിവന്ന തുടർനടപടികളെ അമ്മ എത്ര ധീരമായാണ് തരണംചെയ്തത്! പക്ഷേ അമ്മ അവസാനം മാധ്യമങ്ങൾക്കുകൊടുത്ത ഇന്റർവ്യൂവിൽ തളരുന്നതുപോലെയും പതറുന്നതുപോലെയും തോന്നി. അമ്മയെ പുറത്താക്കിയാൽ അമ്മ ആകാശത്തോളം വളരുമെന്ന് അവർക്കറിയാം. അതുകൊണ്ട് പതുക്കെ പുകച്ചുപുകച്ചു താനേ ഇറങ്ങിപ്പോകാനുള്ള തന്ത്രം പ്രയോഗിക്കുകയാണ്. കത്തോലിക്കാ മതമാഫിയായ്ക്കെതിരെ പരസ്യമായി യുദ്ധം പ്രഖ്യാപിച്ചശേഷം പോരാട്ടം തുടർന്നുകൊണ്ട് അവരുടെ പീഡനങ്ങൾ പരമാവധി ഏറ്റുവാങ്ങി അവരുടെ കോളേജിൽ പത്തുവർഷം പിടിച്ചുനിന്ന് വിജയകരമായി പെൻഷൻ പറ്റിയ ഒരു കോളേജ് അദ്ധ്യാപകനാണ് ഞാൻ. ‘സത്യജാല’യുടെ വായനക്കാർക്ക് ആവർത്തനവിരസത അനുഭവപ്പെട്ടേക്കാമെന്നതുകൊണ്ട് ഞാനതൊന്നും വിസ്മയിക്കുന്നില്ല. എഡിറ്റർ എന്നെ വിളിച്ചു പറഞ്ഞു, എന്റെ ‘പൊള്ളുന്ന’ അനുഭവങ്ങളുടെ വെളിച്ചത്തിൽ, തളർന്നുതുടങ്ങിയ അമ്മയെ വിളിച്ച് ഞാൻ ഒന്ന് ഉപദേശിക്കണമെന്ന്. അമ്മയെ ഉപദേശിക്കാൻ ഞാൻ ആരാണ്? സ്നാപകയോഹന്നാൻ യേശുവിനെക്കുറിച്ച് പറഞ്ഞത് അനുസ്മരിച്ചു ഞാൻ പിൻവാങ്ങുന്നു.

എങ്കിലും അനുഭവങ്ങൾ പങ്കുവെക്കുന്നതു നല്ലതാണല്ലോ. അങ്ങനെ പങ്കുവെക്കുമ്പോൾ അത് അമ്മയെപ്പോലെ തിന്മയ്ക്കെതിരെ പൊരുതാനാഗ്രഹിക്കുന്ന അമ്മമാർക്കും അച്ചന്മാർക്കും അല്മായർക്കുംകൂടി പ്രയോജനപ്പെടുമെന്ന് എന്ന് കരുതി 'സത്യജ്വാല'യിലൂടെ ആകട്ടെ എന്ന് തീരുമാനിച്ചു.

ഞാൻ 34 വർഷം അരുവിത്തുറ സെന്റ് ജോർജ്ജ് കോളേജിൽ പഠിപ്പിച്ചു. അതിൽ അവസാനത്തെ പത്തുവർഷമായിരുന്നു പീഡനകാണ്ഡം. സത്യം പറയട്ടെ, ഞാൻ ഏറ്റവും അധികം ആസ്വദിച്ചത് ആ പത്തു വർഷങ്ങളായിരുന്നു. എനിക്കും എന്റെ കുടുംബത്തിനും നേരെ ഉണ്ടായ പീഡനങ്ങളെക്കുറിച്ച് മറ്റുള്ളവർ സഹതപിക്കുമ്പോൾ ഞങ്ങൾക്കുള്ളിൽ ചിരിയാണു വരുന്നത്. അതിനു കാരണം ഞങ്ങൾ ചെയ്യുന്ന കാര്യത്തിന്റെ വലിപ്പത്തെക്കുറിച്ചുള്ള ഞങ്ങളുടെ ഉറച്ച ബോധ്യമാണ്. ഇതു ഭൂരിപക്ഷം പേർക്കും ഉൾക്കൊള്ളാൻ ബുദ്ധിമുട്ടുള്ളതുകൊണ്ട് ഒരു വിശദീകരണം ആവശ്യമായിവരുന്നു. ഒരു പർവ്വതാരോഹകനെ സങ്കല്പിക്കുക. എത്ര സാഹസികവും ക്ലേശകരവുമാണ് അവന്റെ പ്രയത്നം. ഓരോ ചുവടിലും പതിയിരിക്കുന്നത് മരണംതന്നെയാണ്. അവനെ മണ്ടനെന്നും ഭ്രാന്തനെന്നും വിശേഷിപ്പിക്കുന്നവർ കണ്ടേക്കാം. പക്ഷേ അവൻ പരമാനന്ദതൂന്ദിലനാണ്. ലോകം മുഴുവൻ വാഗ്ദാനം ചെയ്താലും അവൻ അവന്റെ പർവ്വതാരോഹണം അവസാനിപ്പിക്കില്ല. എവറസ്റ്റിന്റെ തുഞ്ചത്തെത്തിക്കഴിഞ്ഞാലോ? ആഹ! അവനു ജീവിതപരമാർത്ഥ സാക്ഷാത്ക്കാരമായി. എന്തുകൊണ്ടെന്നാൽ അവൻ ജന്മനാ ഒരു പർവ്വതാരോഹകനാണ്.

അമ്മ ഒറ്റയ്ക്കു നടത്തിക്കൊണ്ടിരിക്കുന്ന ഈ കലാപത്തിന്റെ ചരിത്രപരമായ മൂല്യംമുഴുകെ, വിനയം കൊണ്ടാവാം '24 അവർ ടി.വി.' നടത്തിയ ഗ്രില്ലിങ്ങിൽ അമ്മ വെളിപ്പെടുത്തിയില്ലെന്ന് എനിക്കു തോന്നി. അമ്മയെ കൊത്തിപ്പിറിച്ചവർക്ക് ആകെ പറയാനുള്ളത് അമ്മ നിയമത്തെ ധിക്കരിച്ചു എന്നതാണ്. അമ്മ വിപ്ലവനായികയാണ്. വിപ്ലവം അറബിക്കുതിരയാണ്. നിയമമാകട്ടെ എന്ന് അതിനു പിറകേ മുടന്തി നടക്കാൻ വിധിക്കപ്പെട്ട കോവർ കഴുതയും. ഓൾട്ടോ കാറ് വാങ്ങിയ അമ്മ വിപ്ലവത്തിലൂടെ വാങ്ങിയ അയ്യങ്കാളിയുടെ ജനുസിൽപ്പെട്ട സാമൂഹ്യപരിഷ്ക്കർത്രിയാണ്. ചുരിദാറിട്ട അമ്മ കൂടും മുറിച്ചവരുടെയും പതിഭോജനം നടത്തിയവരുടെയും മറക്കൂട തല്ലിപ്പൊളിച്ചവരുടെയും ഘോഷ ബഹിഷ്ക്കരിച്ചവരുടെയും കൂട്ടുകാരിയാണ്. ചരിത്രത്തെ മുന്നോട്ടു നയിച്ച മഹാത്മാക്കളൊക്കെ നിയമത്തെ ധിക്കരിച്ചവരാണ്. ജലിക്കുന്ന മാതൃകയായി ക്രൂശിതൻ നമ്മുടെ മുമ്പിലുണ്ടല്ലോ.

അമ്മ തളരരുത്. പതരരുത്. അമ്മയുടെ പോരാട്ടം അമ്മയ്ക്കു വേണ്ടിയല്ല; ഞങ്ങൾക്കുവേണ്ടിയാണ്. പുരോഹിതാധിപത്യത്തിന്റെ കനത്ത നുകത്തിൽനിന്ന് അമ്മയ്ക്കു മോചിപ്പിക്കാനുള്ളത് ക്രൈസ്തവസമൂഹത്തെയാണ്.

ഫോൺ: 9446561252



ജോണി പൂത്തോട്ടം

വിശ്വാസമുള്ളവർ പ്രാർത്ഥിക്കാതിരിക്കട്ടെ!

വിശ്വാസമുള്ളവർ പ്രാർത്ഥിക്കാതിരിക്കട്ടെ. പ്രാർത്ഥനകൾ വേഷം മാറിയ സ്വാർത്ഥതയാകുന്നു. അതിനാൽത്തന്നെ ദൈവനിശ്ചയത്തിന്റെമേലുള്ള ബലപ്രയോഗവും.

എല്ലാം അവിടത്തെ ഇഷ്ടമെന്നും ദൈവനിശ്ചയം നിയമത്തിന്റെ വഴിക്കെന്നും ആണയിടുമ്പോഴും പ്രാർത്ഥനകൾ പിൻവാതിലിലൂടെ ഇടപെട്ടുകൊണ്ടിരിക്കുന്നു.

ഭൂമിയിൽ പ്രാർത്ഥന പെരുകുമ്പോൾ സ്വർഗ്ഗസിംഹാസനത്തിൽ ദൈവം സമ്മർദ്ദത്തിലാകുന്നു; ദൈവപദ്ധതികൾ അട്ടിമറിക്കപ്പെടുന്നു, കോൾഡ് സ്റ്റോറേജിൽ പൂഴ്ത്തിവയ്ക്കപ്പെടുന്നു

ഫലമോ ?

നീതിയുടെ പൊതുവിതരണം തകരാറിലാകുന്നു അനുഗ്രഹങ്ങൾ ചില കേന്ദ്രങ്ങളിൽ കുന്നുകൂടുന്നു. ആകയാൽ, എല്ലാ നല്ലയാളുകളും ദൈവത്തെയോർത്ത് പ്രാർത്ഥിക്കാതിരിക്കട്ടെ!

● (25-ാം പേജ് തുടർച്ച)

ഘോഷത്തിന് സ്ത്രീകളെയും പുരുഷന്മാരെയും ഏഴു മീറ്ററുള്ള ഒരു പാമ്പുപയോഗിച്ച് വേർതിരിച്ചിരുന്നു.

ഫ്രഞ്ച് ഹാസ്യമാസികയിലെ ചാർലി ഹബ്ഡോയ്ക്കെതിരെ നടന്ന ആക്രമണത്തിനുശേഷം ഇസ്ലാമിനെ വിമർശിക്കുമ്പോൾ സ്വയം സെൻസർചെയ്യുകയും ആത്മനിയന്ത്രണം പാലിക്കുകയുംചെയ്യണമെന്ന് ൩16-ന്റെ തലവനായ സർ ജോൺ സാവേഴ്സ് നിർദ്ദേശിക്കുകയുണ്ടായി. സൗദി അറേബ്യയിലെ അറബോസംസ്ഥാനമായ സൈമൺ കോളിൻ മതംമാറുകയും മെക്കയിലേക്കുള്ള തീർത്ഥാടനം പൂർത്തിയാക്കുകയും ചെയ്തശേഷം ഹാജി കോളിൻ എന്നാണ് സ്വയം പരിചയപ്പെടുത്താറുള്ളത്. ●

(‘Church Act Council’ വാട്ട്സാപ്പ് ഗ്രൂപ്പിൽ ഏതാനും മാസംമുമ്പു വന്ന ഒരു പോസ്റ്റ്)



സിസ്റ്റർ ലൂസികളപ്പൂർ എഫ്.സി.സി. സുപീരിയർ ജനറലിനയച്ച വക്കീൽ നോട്ടീസ്

കിറയ്ക്കാമല എഫ്.സി. കോൺവെന്റിൽ താമസിക്കുന്ന എന്റെ കക്ഷി സിസ്റ്റർ ലൂസി കളപ്പൂർ എഫ്.സി.സി. യുടെ നിർദ്ദേശപ്രകാരം ഞാനയയ്ക്കുന്ന വക്കീൽ നോട്ടീസാണിത്. നിങ്ങൾ എന്റെ കക്ഷിക്കു സഭാ പരമായി നൽകിയിരുന്ന കാരണം കാണിക്കൽ നോട്ടീസുകൾക്ക് അവർ 2019 ജനുവരി, ഫെബ്രുവരി, മാർച്ച് മാസങ്ങളിൽ നൽകിയ വിശദീകരണങ്ങൾ അനുഭാവപൂർവ്വം പരിഗണിക്കാൻ സമ്മതസ്സുണ്ടാകണമെന്ന് ഈ വക്കീൽ നോട്ടീസിന്റെ ഭാഗമായി ഞാൻ ആദ്യമേതന്നെ നിങ്ങളോട് അഭ്യർത്ഥിക്കുന്നു.

എന്റെ കക്ഷിയെക്കുറിച്ച് എനിക്ക് ലഭിച്ച വിവരങ്ങളനുസരിച്ച് അവരും അവരുടെ മാതാപിതാക്കളും മറ്റു കുടുംബാംഗങ്ങളും യേശുക്രിസ്തുവിനോട് വളരെ ഭക്തിയുള്ളവരാണ്. എന്റെ കക്ഷി ഒരു കന്യാസ്ത്രീയാകുവാനും ആ നിലയിൽ യേശുക്രിസ്തുവിന്റെ പാത പിന്തുടർന്ന് ഏറ്റവും ദരിദ്രവും പരിത്യക്തരും ജീവിതം തകർക്കപ്പെട്ടവരുമായ ഇന്ത്യയിലെ ദശലക്ഷക്കണക്കിനു മനുഷ്യർക്കുവേണ്ടി തന്റെ ജീവിതം ഉഴിഞ്ഞുവയ്ക്കുവാനും അഭിലഷിച്ച ഒരു വ്യക്തിയാണ്.

എസ്.എസ്.എൽ.സി-ക്കും പ്രീ-ഡിഗ്രിക്കുംശേഷം, അത്തരത്തിലുള്ള ഒരു സന്ന്യസ്തജീവിതം അവർ തിരഞ്ഞെടുക്കുകയും 1982-ൽ ഒരു നോവീസ് (Novice) ആയി FCC കോൺവെന്റിൽ ചേരുകയും ചെയ്തു. മൂന്നു വർഷത്തിനുശേഷം അവർ കന്യാവ്രതം, ദാരിദ്ര്യം, അനുസരണം എന്നീ വ്രതവാഗ്ദാനങ്ങളും 1993-ൽ നിത്യപറഞ്ഞാപ്പും നടത്തി കത്തോലിക്കാസഭയിലെ ഫ്രാൻസിസ്ക്കൻ ക്ലാരിസ്റ്റ് സഭയുടെ പൂർണ്ണ അംഗത്വവും നേടി. എന്റെ കക്ഷി അതിനകം ബിരുദപഠനവും അദ്ധ്യാപക പരിശീലനവും പൂർത്തിയാക്കി. തുടർന്ന്, 1993 ജനുവരി മുതൽ സർക്കാർ വകയും അല്ലാത്തതുമായ വിദ്യാഭ്യാസ സ്ഥാപനങ്ങളിൽ അദ്ധ്യാപികയായി സേവനം നടത്തുകയും ഒരു കോടിയിലേറെ രൂപാ ശമ്പളമായി നേടി ഫ്രാൻസിസ്ക്കൻ ക്ലാരിസ്റ്റ് സഭയെ അവർ ഏല്പിക്കുകയും ചെയ്തിട്ടുള്ളതാണ്.

ജീവിതം നിർഭാഗ്യകരമായിത്തീർന്ന ഇന്ത്യയിലെ സഹോദരരുടെ ജീവിതം മെച്ചപ്പെടുത്തുന്നതിനായുള്ള പ്രവർത്തനങ്ങളിൽ മുഴുകാൻ താൻ തീവ്രമായി ആഗ്രഹിച്ചിരുന്നുവെന്നും എന്നാൽ തന്റെ മേലധികാരികളും ഫ്രാൻസിസ്ക്കൻ ക്ലാരിസ്റ്റ് സഭാമേധാവികളും ഇന്ത്യയിലെ കത്തോലിക്കാസഭതന്നെയും നിരാലംബരുടെയും ഭിക്ഷക്കാരുടെയും തെരുവിൽ ജീവിതംപോക്കുന്നവരുടെയും കണ്ണീരൊപ്പാൻ പരിശ്രമിക്കാതെ, ധനവാന്മാരുടെ കോർപ്പറേറ്റ് സംഘങ്ങളുടെയും സാധീനശക്തിയുള്ളവരുടെയും ഉന്നതസാമ്പത്തിക നിലവാരമുള്ളവരുടെയും കാര്യങ്ങളിൽ കൂടുതൽ താല്പര്യം കാട്ടുന്നതായാണ് അനുഭവപ്പെടുന്നതെന്നും എന്റെ കക്ഷി പ്രസ്താവിക്കുന്നു.

ഇപ്രകാരം സംഘർഷമുദവിച്ചിരുന്ന അവസരത്തിൽ

(അഡ്വ. ഡോ. ചെറിയാൻ ഗുഡല്ലൂർ വഴി സിസ്റ്റർ ലൂസി കളപ്പൂർ അയച്ച വക്കീൽ നോട്ടീസിന്റെ സംഗ്രഹം. സ്വന്തം സ്വതന്ത്രപരിഭാഷ - എഡിറ്റർ)



ലാണ് ജലന്ധർ രൂപതാ ബിഷപ്പ് ഫ്രാങ്കോ മുളയ്ക്കൽ, തന്റെ കാവലിലും ഭരണത്തിൻകീഴിലുമുള്ള 'മിഷനറീസ് ഓഫ് ജീസ്റ്റസ്' എന്ന സഭയിലെ ഒരു കന്യാസ്ത്രീയെ ക്രൂരമായി പീഡിപ്പിച്ച സംഭവമുണ്ടായത്. ഇവിടെ പീഡനമെന്നാൽ അർത്ഥമാക്കുന്നത്, മതപരമായ ഉന്നതസ്ഥാനം, വൻസാമ്പത്തികശക്തി, പ്രസ്തുത സന്ന്യാസസഭയുടെ മേലധികാരി എന്നിങ്ങനെയുള്ള തന്റെ സ്ഥാന-പദവികളെ മുതലാക്കിക്കൊണ്ട് ബിഷപ്പ് ഫ്രാങ്കോ ആവർത്തിച്ചു നടത്തിയ ബലാൽസംശമെന്നാണ്. സന്ന്യസ്തബ്രഹ്മചര്യം സംബന്ധിച്ച് കന്യാസ്ത്രീകൾക്കും പുരോഹിതർക്കും ബാധകമായി കത്തോലിക്കാ സഭയിൽ തുടക്കംമുതലേയുള്ള ചട്ടവും ആചാരവും വ്യവസ്ഥാപിതനിയമവുമാണ്, പുരോഹിതരും മെത്രാന്മാരും അനിവാര്യസാഹചര്യത്തിലല്ലാതെ രാത്രികാലത്ത് കന്യാസ്ത്രീമാങ്ങളിൽ താമസിക്കരുത് എന്നത്. എന്നാൽ, ദുർവൃത്തികൾക്ക് സ്വയം അടിയാവെച്ചവനും വിടനുമായ ബിഷപ്പ് ഫ്രാങ്കോ മുളയ്ക്കൽ ചിന്തിച്ചത്, തന്റെ പ്രതാപവും ഉന്നതപദവിയും പണശക്തിയുമൂലം താനൊരിക്കലും ചോദ്യംചെയ്യപ്പെടുകയില്ല എന്നായിരുന്നു. പക്ഷേ, മാനദണ്ഡത്തിനിരയായ 'മിഷനറീസ് ഓഫ് ജീസ്റ്റസ് സഭ'യിലെ കന്യാസ്ത്രീ തന്റെ സഹപ്രവർത്തകരായ സിസ്റ്റർ അനുപമയോടും മറ്റു നാലു കന്യാസ്ത്രീമാരോടും ബിഷപ്പ് ഫ്രാങ്കോ മുളയ്ക്കൽ തന്നെ ബലാൽക്കാരം ചെയ്ത കാര്യം വെളിപ്പെടുത്തുകതന്നെ ചെയ്തു. തുടർന്ന്, പാലായിലുള്ള കെ.സി.ആർ.എം എന്ന പ്രസ്ഥാനം ഈ വിഷയം ഏറ്റെടുക്കുകയും അതിന്റെ പ്രവർത്തകർ കേരളാ ഹൈക്കോടതി കോംപ്ലക്സിനു മുമ്പിലുള്ള വഞ്ചിസ്കന്ധിൽ, സത്യഗ്രഹമിരിക്കുകയും എറണാകുളത്തും കേരളത്തിലാകെയുമുള്ള ചിന്തിക്കുന്ന പൗരന്മാർക്കുമുമ്പിൽ ഈ വിഷയം ഉയർത്തിക്കാട്ടി എല്ലാവരുടെയും ശ്രദ്ധക്ഷണിക്കുകയും ചെയ്തു. എന്നാൽ ഇരയായിത്തീർന്ന കന്യാസ്ത്രീയെ പിന്തുണയ്ക്കുകയും സംഭവത്തിന്റെ നിജസ്ഥിതിയെക്കുറിച്ച് അന്വേഷിക്കുകയും ചെയ്യേണ്ടതിനുപകരം, കേരളകത്തോലിക്കാ

മെത്രാൻസമിതി (കെ.സി.ബി.സി)യും ഭാരതകത്തോലിക്കാ മെത്രാൻ കോൺഫറൻസും (സി.ബി. സി.ഐ.) ക്രിമിനൽ കുറ്റാരോപിതനായ ബിഷപ്പ് ഫ്രാങ്കോ മുളയ്ക്കലിന്റെ പക്ഷംചേരുകയും അദ്ദേഹത്തിനുകുലമായി പ്രമേയം പാസ്സാക്കുകയുമാണു ചെയ്തത്. ഈ നടപടി നിശ്ചയമായും അനന്യസാധാരണമെന്നു വിശേഷിപ്പിക്കാവുന്ന, അങ്ങേയറ്റം കുറ്റകരമായ ഒരു അപരാധമായിരുന്നു. ഏകാധിപത്യരാജ്യങ്ങളിലെ ഭരണാധികാരികളുടെ കുറ്റകരമായ സേച്ഛാഭരണസമ്പ്രദായത്തിന്റെ ആവർത്തനമായിരുന്നു അത്. യേശുക്രിസ്തുവിന്റെ സുവിശേഷത്തിനും ധർമ്മോപദേശങ്ങൾക്കുമെതിരായി ഇന്ത്യൻ കത്തോലിക്കാസഭയുടെ മേധാവികളും, 'മിഷനറീസ് ഓഫ് ജീസ്റ്റസ്' സഭയിലെ കന്യാസ്ത്രീയുടെ രക്ഷയ്ക്കെത്തുകയായിരുന്നു വേണ്ടത്. പക്ഷേ അതുണ്ടായില്ല.

എന്റെ കക്ഷി തുടർന്നു പ്രസ്താവിക്കുന്നത്, ബിഷപ്പ് ഫ്രാങ്കോ മുളയ്ക്കൽ നടത്തിയ ഈ മഹാപാതകത്തിനും കെ.സി.ബി.സി-യും സി.ബി.സി.ഐ-യും ഇക്കാര്യത്തിൽ പൊതുവായി പ്രകടിപ്പിക്കുന്ന ഉത്തരവാദിത്വരഹിതത്വത്തിനും എതിരായി എന്തെങ്കിലും പ്രവർത്തിക്കാത്തതിൽ അവർക്ക് മനസ്സാക്ഷിക്കുത്ത് അനുഭവപ്പെട്ടു എന്നാണ്. ഈ മെത്രാൻസംഘങ്ങൾ ഇപ്രകാരമായിരിക്കുന്നത്, പോപ്പ് ഫ്രാൻസിസും കത്തോലിക്കാസഭയുടെ ആസ്ഥാനമായ വത്തിക്കാണിലെ പരിശുദ്ധസിംഹാസനവും കേരളവും തമ്മിലുള്ള വമ്പിച്ച ദൂരം മുതലാക്കിക്കൊണ്ടാണ്. അദ്ദേഹം ബിഷപ്പ് മുളയ്ക്കൽ നടത്തിയ ഈ ക്രൂരമായ ബലാൽസംഗത്തെക്കുറിച്ചറിഞ്ഞിരുന്നുവെങ്കിൽ, 24 മണിക്കൂറിനകം ഗൗരവപൂർണ്ണമായ നടപടി എടുക്കാതിരിക്കുകയായിരുന്നില്ല. തുടർന്ന്, മുമ്പ് പരാമർശിച്ച 'സേവ് ഓർ സിസ്റ്റേഴ്സ്' പ്രസ്ഥാനത്തിന്റെ നേതൃത്വത്തിൽ വഞ്ചി സ്കായറിൽ നടത്തിയിരുന്ന ഗാസിയർ മാതൃകയിലുള്ള സത്യഗ്രഹസമരത്തിൽ 2018 സെപ്തംബർ 20-ന് എന്റെ കക്ഷി സിസ്റ്റർ ലൂസി കളപ്പൂര പങ്കെടുത്തു.

എന്റെ കക്ഷി പറഞ്ഞതനുസരിച്ചും എനിക്ക് ലഭ്യമായിട്ടുള്ള റിക്കോർഡുകൾപ്രകാരവും, സുപ്പീരിയർ ജനറൽ സിസ്റ്റർ ആൻ ജോസഫ് എന്റെ കക്ഷിയുടെ മനസ്സുതിരിക്കുകയെന്ന ലക്ഷ്യത്തോടെ നിയമവിരുദ്ധമായ ആരോപണങ്ങളുനയിച്ചു സഭയിൽനിന്നു പുറത്താക്കുമെന്ന് താക്കീതുചെയ്ത് എന്റെ കക്ഷിക്കു മൂന്നു കാനോനിക കത്തുകൾ അയച്ചിട്ടുള്ളതായി കാണുന്നു. അവയെല്ലാം മാധ്യമശ്രദ്ധ ആകർഷിക്കുകയും മാധ്യമങ്ങളിലൂടെയും മറ്റും പൊതുസമൂഹത്തിന്റെ ശ്രദ്ധയിൽ വരുകയുംചെയ്തു. ഈ ആരോപണങ്ങളുടെയെല്ലാം ആകെത്തുക, സിസ്റ്റർ ലൂസി കളപ്പൂര ദാരിദ്ര്യം, അനുസരണം എന്നീ വ്രതങ്ങൾ ലംഘിച്ചു എന്നതാണ്. മേലധികാരികളുടെ അനുവാദം കൂടാതെ കാർ വാങ്ങിയതും 2018 സെപ്തംബർ 20-ന് സത്യഗ്രഹസമരത്തിൽ പങ്കെടുത്തതും അതിനുദാഹരണങ്ങളായി എടുത്തുകാട്ടുന്നു. 'സ്നേഹമഴ' എന്ന പുസ്തകത്തിന്റെ പ്രസിദ്ധീകരണവും അനുവാദംകൂടാതെയായതിനാൽ അനുസരണവ്രതത്തിന്റെ ലംഘനമാണെന്ന് ആരോപിച്ചിട്ടുണ്ട്. എന്നാൽ അനുവാദത്തിനപേക്ഷിച്ച് മൂന്നു വർഷം കാത്തിരുന്നതിനുശേഷംമാത്രമാണ് അതു പ്രസിദ്ധീകരിച്ചത് എന്നതിനാൽ, പ്രസ്തുത ആരോപണം എന്റെ കക്ഷി നിഷേധിക്കുന്നു.

ഈ സന്ദർഭത്തിൽ, എഴുതപ്പെട്ട ഒരു ഭരണഘടനയോടുകൂടിയ ഒരു റിപ്പബ്ലിക് ആണ് ഇന്ത്യയെന്നും അത്

ഓരോ പൗരനുംമാത്രമല്ല, പുറത്തുനിന്നുള്ളവർക്കുകൂടി മൗലികാവകാശങ്ങൾ ഉറപ്പുനൽകുന്നുണ്ടെന്നും പ്രസ്താവിക്കേണ്ടിയിരിക്കുന്നു. അതുകൊണ്ട്, ഒരു മതസമൂഹമെന്ന നിലയിൽ നിങ്ങൾക്ക്, ഫ്രാൻസിസ്ക്കൻ ക്ലാരിസ്റ്റ് സഭയുടെ വക ഭരണഘടനയിലെ ഏതെങ്കിലും ചില ചട്ടങ്ങളും വകുപ്പുകളുമുദ്ധരിച്ചുകൊണ്ട്, ഇന്ത്യൻ ഭരണഘടനാവ്യവസ്ഥകൾക്കെതിരെ നീങ്ങാനാവില്ല. അങ്ങനെ നീങ്ങിയാൽ അത് ഇന്ത്യൻ ഭരണഘടനയുടെ 13-ാം വകുപ്പിനെതിരായിത്തീരുകയും, ഇന്ത്യൻ പീനൽ കോഡും (IPC) ക്രിമിനൽ പ്രൊസ്യൂട്ടർ കോഡും (CPC) മറ്റു നിയമങ്ങളുമനുസരിച്ചുള്ള നിയമനീക്കങ്ങൾ അതിനെതിരെ ഉണ്ടാകുകയും ചെയ്യും. സിസ്റ്റർ ആൻ ജോസഫിന്റെ ഇപ്പോഴത്തെ ഉദ്യമം, IPC യുടെ 202-ാം വകുപ്പുപ്രകാരമുള്ള കുറ്റകൃത്യത്തിനു സമാനമാണ്. ഫ്രാങ്കോ മുളയ്ക്കലിനെ പിന്തുണയ്ക്കുന്ന ഒരു തീരുമാനം പാസ്സാക്കിയ മെത്രാന്മാരും ഇതേ വകുപ്പുപ്രകാരം പ്രോസിക്യൂട്ട് ചെയ്യപ്പെടാൻ അർഹരാണ്. കാരണം, ഒരു കുറ്റകൃത്യം അഥവാ പീഡനം നടന്നാൽ ഇരയ്ക്കൊപ്പം നിൽക്കുകയെന്നതും കുറ്റവാളിയെ നീതിപീഠത്തിനുമുന്നിൽ എത്തിക്കുകയെന്നതും ധർമ്മബോധമുള്ള സകലരുടെയും കടമയാണ്. ഈ രാജ്യത്തിന്റെ നിയമവും ഇത് അനുശാസിക്കുന്നു. സിസ്റ്റർ ലൂസി കളപ്പൂര ചെയ്തത് അതാണ്. രാജ്യത്തിന്റെ ഈ നിയമത്തിനനുസൃതമായി, അവരെപ്പോലെ എഫ്.സി.സി-യിലെ അവരുടെ മേലധികാരികളും ബന്ധപ്പെട്ട മെത്രാനും, ഫ്രാങ്കോ ബിഷപ്പിനാൽ ആവർത്തിച്ചു ബലാൽസംഗംചെയ്യപ്പെട്ട 'മിഷനറീസ് ഓഫ് ജീസ്റ്റസ്' സഭയിലെ ഇരയായ കന്യാസ്ത്രീക്കൊപ്പം നിലകൊള്ളേണ്ടതായിരുന്നു. എന്നാൽ അങ്ങനെ ചെയ്യുന്നതിനുപകരം കാഞ്ഞിരപ്പള്ളി രൂപതയിലെ ഇപ്പോഴത്തെ മെത്രാനായ മാർ അയ്ക്കൽ, പാലാസബ് ജയിലിൽ ചെന്ന് കുറ്റാരോപിതനായ ഫ്രാങ്കോ മുളയ്ക്കലിനെ സന്ദർശിക്കുകയും അദ്ദേഹത്തിന്റെ പക്ഷംചേരുകയുമാണുണ്ടായത്. അന്തരിച്ച പാലാ എം. എൽ.എ. ശ്രീ കെ.എം മാണിയും അതേ തെറ്റ് ചെയ്തു. ഇവരിരുവരും അടുത്തുതന്നെയുള്ള കുറവിലങ്ങാട്ടെത്തി അവിടെ ഇരയാക്കപ്പെട്ട കന്യാസ്ത്രീയെ കാണുവാൻ കൂട്ടാക്കിയില്ല.

ശാരീരികാരോഗ്യത്തിനും കാലാവസ്ഥയ്ക്കും ഇണങ്ങുന്ന തരത്തിൽ കന്യാസ്ത്രീകളുടെ വേഷവിധാനം മാറ്റണം എന്നൊരു ആവശ്യവും നിങ്ങളുടെ പരിഗണനയ്ക്കായി എന്റെ കക്ഷി ഉന്നയിക്കുന്നു. രണ്ടാം വത്തിക്കാൻ കൗൺസിലിന്റെ 'സന്യാസജീവിതത്തിന്റെ നവീകരണം' എന്ന ശീർഷകത്തിലുള്ള രേഖയിൽ സന്യാസ്ത വൈദികരുടെയും കന്യാസ്ത്രീകളുടെയും വേഷവിധാനം ആരോഗ്യപാലനത്തിനും കാലാവസ്ഥയ്ക്കും പ്രാദേശിക ഭൂപ്രകൃതിക്കും അനുയോജ്യമായ വിധത്തിലുള്ളതും ലളിതവും ആയിരിക്കണം എന്ന് ഊന്നിപ്പറഞ്ഞിട്ടുണ്ട്. തന്റെ വേഷവിധാനത്തിൽ ഇപ്രകാരമുള്ള ഒരു മാറ്റം വരുത്തുവാൻ അനുവദിക്കണം എന്നാവശ്യപ്പെട്ട് വളരെ വർഷം മുമ്പ് എന്റെ കക്ഷി സുപ്പീരിയർ ജനറലിന് ഒരു അപേക്ഷ നൽകിയിരുന്നെങ്കിലും അതിന് അനുകൂലമായോ പ്രതികൂലമായോ ഉള്ള ഒരു തീരുമാനം അവരെ ഇന്നോളം അറിയിച്ചിട്ടില്ല. അത് വളരെ വേദനാജനകമാണ്. പാശ്ചാത്യ ക്രിസ്തീയത ക്രിസ്തുവിന്റെ നിഷേധമാണെന്നും പൗരസ്ത്യക്രിസ്തീയത അതിന്റെ അനുകരണമാത്രമാണെന്നും ഗാസിയർ തുറന്നടിച്ചു പറഞ്ഞത്



മാർപാപ്പായ്ക്ക് അയയ്ക്കണമെന്നാഗ്രഹിക്കുന്ന ഒരു കത്ത്

സിസ്റ്റർ ലൂസി കളപ്പൂര-എഫ്.സി.സി

ഫ്രാൻസിസ്ക്കൻ ക്ലാരിസ്സ് സന്യാസസമൂഹം (എഫ്.സി.സി.) 1888-ൽ കേരളത്തിൽ സ്ഥാപിക്കപ്പെട്ടു. അന്ന് സാധുജനസേവനത്തിനായി 8 സ്ത്രീകൾ ഒരു മിച്ചുകൂടി ജീവിതമാരംഭിച്ചു. സന്ന്യസ്തരുടെ എണ്ണത്തിലും സമ്പത്തിലും സഭ വളർന്നുവന്നു. 1888-ലെ സന്ന്യാസവസ്ത്രരീതി സ്കാപ്പുലറും ഉടുപ്പും വെയിലും ആയിരുന്നു. എന്നാൽ 1980-കളിൽ കാലാവസ്ഥ പരിഗണിച്ച് കുറച്ചുകൂടി സൗകര്യപ്രദമായ വിധത്തിൽ സന്ന്യാസവസ്ത്രത്തിന്റെ രൂപം മാറ്റപ്പെട്ടു.

സന്ന്യാസവസ്ത്രം

ആരോഗ്യത്തിനും കാലാവസ്ഥയ്ക്കും സാമൂഹ്യസാഹചര്യത്തിനും അനുസൃതമായി മാറ്റങ്ങൾ സ്വീകരിക്കാം എന്ന നിയമം നിലവിലുണ്ട്. എന്നാൽ, എഫ്.സി.സി. സിസ്റ്ററായിരിക്കുന്ന എനിക്ക് ചുടുകൊണ്ടുള്ള ശാരീരിക

ബുദ്ധിമുട്ടുകൾ വളരെയധികമായതിനാൽ, പല പ്രാവശ്യമായി കോട്ടൺ കുർത്ത ധരിക്കാനും ശിരോവസ്ത്രം മാറ്റാനുമായി സഭയുടെ മദർ ജനറാലിനോട് അനുവാദം ചോദിച്ചെങ്കിലും സ്വീകരിക്കപ്പെട്ടിട്ടില്ല. മനുഷ്യൻ നിയമത്തിന് വേണ്ടിയല്ലായെന്നും, നിയമം മനുഷ്യനു വേണ്ടിയാണെന്നും അവർ ഗ്രഹിക്കുന്നില്ല. സന്ന്യാസവസ്ത്രത്തിനുള്ളിൽ ഒരാൾ കാലാവസ്ഥയുടെയും ശരീരോഷ്മാവിന്റെയും പ്രത്യേകതകളാൽ ക്ലേശിക്കുമ്പോൾ, അവിടെ കരുണയും സ്നേഹവും മാറ്റത്തിന് തയ്യാറാകുന്ന മനസ്സുമാണ് വേണ്ടത്. ആയതിനാൽ, വരും കാലങ്ങളിൽ ശരീരവും തലയും മുഴുവൻ മൂടി വയ്ക്കുന്ന സന്ന്യാസ വേഷവിധാനത്തിനു മാറ്റം വരണം. കാലാനുസൃതമായ, കാലാവസ്ഥയ്ക്ക് അനുയോജ്യമായ വസ്ത്രധാരണരീതി അത്യന്താപേക്ഷിതമാണ്.

സഭാധികൃതരുടെ ഇത്തരം സമീപനങ്ങൾ മൂലമാണ്. ക്രിസ്തീയത ക്രിസ്തുവിന്റെ പ്രബോധനങ്ങൾക്കും സുവിശേഷത്തിനും അനുസൃതമായിരിക്കേണ്ടതുണ്ട്. ക്രിസ്തുവിൽനിന്ന്, കത്തോലിക്കാസഭയുടെ അനുശാസനങ്ങൾവഴി ഉണ്ടായിരിക്കുന്ന വ്യതിചലനത്തെ ചോദ്യം ചെയ്യാൻ സഭയ്ക്കു പുറത്തുള്ളവർക്കോ രാഷ്ട്രീയനേതാക്കൾക്കോ സാധിക്കില്ല. സിസ്റ്റർ ലൂസി കളപ്പൂരയെപ്പോലെ സഭയ്ക്കുള്ളിലുള്ളവർക്കുമാത്രമേ സഭയിൽ നവീകരണം കൊണ്ടുവരാനാകൂ. വിമർശനാത്മകമായ പര്യാലോചനകളിലൂടെയും പൊതുസമ്മതിയിലൂടെയും നവീകരണം സാധ്യമാണ്. 'ഇൻഡ്യൻ എക്സ്പ്രസ്'ൽ 'Rot in Indian Christianity' എന്ന ശീർഷകത്തിൽ ഡോ. വത്സന്തവു എഴുതിയ ലേഖനം മദർ സുപ്പീരിയർ സിസ്റ്റർ ആൻ ജോസ് വായിക്കുന്നതും വിലയിരുത്തുന്നതും നന്നായിരിക്കും.

ഫ്രാങ്കോ മുളയ്ക്കൽ സംഭവത്തിൽ ക്രിസ്തുവിനു സാക്ഷ്യംവഹിക്കാൻ സിസ്റ്റർ ലൂസി കളപ്പൂര നടത്തിയ ശ്രമത്തെപ്രതി കത്തോലിക്കാസഭയ്ക്കും എഫ്.സി.സി. സന്ന്യാസസഭയ്ക്കും അവരെക്കുറിച്ച് അഭിമാനം തോന്നേണ്ടതായിരുന്നുവെന്ന്, എന്റെ കക്ഷിയെ പ്രതിനിധീകരിച്ച് ഞാൻ പ്രസ്താവിക്കുന്നു. അവർ ഒരിക്കലും അവരെടുത്ത വ്രതങ്ങളിൽനിന്നു വ്യതിചലിച്ചിട്ടില്ല. ഈ സാഹചര്യത്തിൽ അവർക്കയച്ച സഭാപരമായ കാരണം കാണിക്കൽ നോട്ടീസിൽ ഭീഷണിപ്പെടുത്തിയിരിക്കുന്ന പ്രകാരം ഒരു നഷ്ടപരിഹാരം നൽകാതെ അവരെ സഭയിൽനിന്നു പുറത്താക്കാനുള്ള കടുത്ത നടപടി സ്വീകരിക്കുന്നത് അത്യധികം അധർമ്മികമായ ഒരു ഹീനകൃത്യമായിരിക്കും. അവരെ പുറത്താക്കണമെങ്കിൽ, ആദ്യ പേജിൽ സൂചിപ്പിച്ചിട്ടുള്ളതുപോലെ 2017 ഡിസംബർ വരെയുള്ള 26 വർഷം അവർ എഫ്സിസി സഭയ്ക്കു ശമ്പളമായി നേടിത്തന്നിട്ടുള്ള 1,00,00,000/ (ഒരു കോടി രൂപ) രൂപയിൽ കുറയാത്ത ഒരു തുക അവർക്കു നഷ്ടപരിഹാരം നൽകേണ്ടിവരും.

അതുകൊണ്ട്, എന്റെ കക്ഷിക്ക് അനിഷ്ടകരമായ

എല്ലാ നടപടികളിൽനിന്നും പിന്മാണമെന്ന്, ഈ നോട്ടീസിലൂടെ ഞാൻ ആവശ്യപ്പെടുകയാണ്. അല്ലെങ്കിൽ അത്, മൂന്നു വൈദികർക്കും ഒരു ബിഷപ്പിനും അഞ്ചു റൗഡികൾക്കുമെതിരെ ഞായർക്കലിലെ സിസ്റ്റർ റെയ്സി റോസ് നൽകിയ പ്രൈവറ്റ് പരാതിപോലുള്ള ഒരു കേസിലായിരിക്കും ഇതു കലാശിക്കുക. ആ കേസ് അവസാനം, ഞായർക്കൽ കന്യാസ്ത്രീകളുടെ അഡ്വക്കേറ്റ് ഡോ. എം.ജെ. ചെറിയാൻ ഗുഡല്ലൂരുമായി കൂടിയാലോചിച്ചുള്ള, കർദ്ദിനാൾ ജോർജ്ജ് ആലഞ്ചേരിയുടെ ഇടപെടലിലൂടെയാണ് ഒത്തുതീർപ്പിലെത്തിയത്. എന്റെ കക്ഷി സിസ്റ്റർ ലൂസി കളപ്പൂര ഈ സന്ന്യാസസഭയിൽ വന്നത് ക്രിസ്തുവിനെ പിന്തുടരാനാണ്. സത്യനിഷ്ഠയില്ലാത്ത അനുസരണത്തിന്റെ പേരിലോ, ഇരയാക്കപ്പെട്ട കന്യാസ്ത്രീക്കു പിന്തുണ നൽകാൻ 2018 സെപ്തംബർ 20-നു സത്യഗ്രഹസമരത്തിൽ പങ്കെടുത്തതിനെതിരെയുള്ള ആരോപണത്തിന്റെ പേരിലോ ഒന്നും അവർ അവരുടെ ഈ ലക്ഷ്യത്തിൽനിന്നു വ്യതിചലിക്കുകയില്ല. നീതിയുടെ പരമകാഷ്ഠായായ യേശുക്രിസ്തുവിനെ അവർ തന്റെ ജീവിതാന്ത്യംവരെ പിന്തുടരുകതന്നെ ചെയ്യും. കാര്യങ്ങൾ ഇതിനു വിരുദ്ധമായിട്ടാണ് വരുന്നതെങ്കിൽ സിസ്റ്റർ ലൂസി കളപ്പൂര, പ്രൊഫ. ഫിലോമിന ഡേവിഡ് തോട്ടത്തിൽ ചെയ്തതുപോലെ ഹൈക്കോടതിയിൽ റിട്ട് പെറ്റീഷൻ നൽകും. അവർ കുത്തുപറമ്പു കോളേജിന്റെ പ്രിൻസിപ്പലിനും തലശ്ശേരി രൂപതാബിഷപ്പിനുമെതിരെ റിട്ട് പെറ്റീഷൻ നൽകി നൂറുശതമാനം വിജയം നേടുകയുണ്ടായി. അതുപോലെ, സിസ്റ്റർ ലൂസി കളപ്പൂരയ്ക്കെതിരെ എന്തെങ്കിലും നടപടിയുണ്ടായാൽ, അതിന്റെ എല്ലാ ഭവിഷ്യത്തുകൾക്കും വരുന്ന ചെലവുകൾക്കും ഉത്തരവാദി നിങ്ങളായിരിക്കും എന്നോർമ്മിപ്പിക്കുന്നു.

എന്ന്, വിശ്വസ്തതയോടെ
ഒപ്പ്
സിസ്റ്റർ ലൂസി കളപ്പൂര
ഒപ്പ്
(അഡ്വ. ഡോ. ചെറിയാൻ ഗുഡല്ലൂർ)

പിഡാനുഭവം ഒരു വർഷം പിന്നിടുമ്പോൾ

ആന്റോ മാങ്കുട്ടം

(കഴിഞ്ഞ ഒരു വർഷമായി കേരളസമൂഹത്തിൽ ഏറ്റവുമധികം ചർച്ചചെയ്യപ്പെട്ട കുറവിലങ്ങാട് സിസ്റ്റേഴ്സുമായി പാലാ 'ക്രിസ്കോ'യുടെ 'സഫലം' മാസിക അസ്സോസിയേറ്റ് എഡിറ്ററും സാമൂഹികവിമർശകനും, KCRM സഹയാത്രികനുമായ ശ്രീ ആന്റോ മാങ്കുട്ടം നടത്തിയ അഭിമുഖസംഭാഷണത്തിൽനിന്ന് അദ്ദേഹം തയ്യാറാക്കിയ ലേഖനം)



കുറവിലങ്ങാട് സെന്റ് ഫ്രാൻസിസ് മഠം ജലന്തർ കേന്ദ്രമായി പ്രവർത്തിക്കുന്ന 'മിഷനറിസ് ഓഫ് ജിസ്റ്റസി'ന്റെ പാലാ രൂപതയിലെ ഏക സ്ഥാപനമാണ്. കപ്പുച്ചിൻ സഭാംഗമായ അന്തരിച്ച ബിഷപ്പ് സിംഫോറിയൻ കീപ്പറത്ത്, മനുഷ്യജീവിതത്തിലെ എല്ലാ ഭൗതികസുഖസൗകര്യങ്ങളും ത്വജിച്ച്, ഈശോയ്ക്കു വേണ്ടിമാത്രം ജീവിക്കുന്നതിന് ആഗ്രഹിക്കുന്ന സഹോദരിമാർക്കായി ആരംഭിച്ചതാണ് ഈ സന്ന്യാസഭ. സഹജീവികൾക്ക് നയചെയ്തുകൊണ്ട് ജീവിക്കുന്നതിനുവേണ്ടി ഇറങ്ങിത്തിരിച്ച ആറു യുവസന്ന്യാസിനികൾ ഈ മഠത്തിൽ ഇപ്പോൾ പ്രായേണ ഒറ്റപ്പെട്ടു കഴിയുന്നു. ഇവരെ സന്ദർശിക്കുവാൻപോലും സാധാരണജനങ്ങൾക്ക് ഭയമാണ്. സഭാനേതൃത്വം അറിഞ്ഞാൽ വിശ്വാസികളെ ഭീഷണിപ്പെടുത്തുമത്രേ!

പാലാ രൂപതയിൽപ്പെട്ട ഒരു തിരുഹൃദയസിസ്റ്ററും ഒരു സി.എം.സി സിസ്റ്ററുമൊത്താണ് ഈ ലേഖകൻ കുറവിലങ്ങാട് മഠത്തിലെത്തിയത്. മുൻകൂട്ടി വിളിച്ചു പറഞ്ഞതനുസരിച്ച് ഞങ്ങൾ അവിടെയെത്തി മണിയടിച്ചപ്പോൾ സ്നേഹത്തിന്റെ, ലാളിത്യത്തിന്റെ, കരുണയുടെ, കരുതലിന്റെ ഈ കന്യകമാർ മനഹസിക്കുന്ന മുഖവുമായി ഞങ്ങളെ സ്വീകരിക്കുവാൻ അവരുടെ ഭവനത്തിന്റെ വാതായനങ്ങൾ തുറന്നുതന്നു.

അവരുടെ നയനങ്ങളിൽ എവിടെയോ ഭയത്തിന്റെ മിനലാട്ടം മിന്നിമറയുന്നതുപോലെ തോന്നി. കഴിഞ്ഞ

ഒരു വർഷമായി അവർ അനുഭവിച്ചുകൊണ്ടിരിക്കുന്ന വേദനയുടെ ആഴം ആർക്കും പെട്ടെന്നു മനസ്സിലാകുന്ന മെന്തില്ല.

അവരുടെ സഭയുടെ ജനറാളായിരുന്ന, ഫ്രാങ്കോ മെത്രാനാൽ പിഡിപ്പിക്കപ്പെട്ട 'അമ്മ'യെന്ന് അവർ വിളിക്കുന്ന കന്യാസ്ത്രീക്കുവേണ്ടിയാണ് അമ്മയുൾപ്പെടെ അവിടെ അഞ്ചു സിസ്റ്റർമാർ ഒത്തുചേർന്നത്, 'അമ്മ' ഉൾപ്പെടെ ആറുപേർ ആറു ശരീരവും ഏക മനസ്സുമായി ഒന്നിച്ചു ജീവിക്കുകയാണ്. "ഞങ്ങളുടെ അമ്മയ്ക്ക് നീതി ലഭിക്കുന്നതുവരെ ഞങ്ങൾ ഇവിടെത്തന്നെ കാണും" എന്ന് ഉറച്ച സ്വരത്തിലാണവർ പറഞ്ഞത്. 'സത്യം ജയിക്കുന്നതുവരെ ഞങ്ങളുടെ ജീവൻപോലും ബലികൊടുക്കുവാൻ തയ്യാറാ'ണെന്ന് പറയുമ്പോൾ ആ കന്യാസ്ത്രീകളുടെ മുഖത്ത് മിന്നിത്തെളിഞ്ഞ നിശ്ചയദാർഢ്യം ഒന്നു കാണേണ്ടതായിരുന്നു.

"ഞങ്ങൾക്കുവേണമെങ്കിൽ ഞങ്ങളുടെ അമ്മ പിഡിപ്പിക്കപ്പെട്ടതിനെപ്പോൾ മറ്റു പലരെയുംപോലെ കണ്ണടച്ച് മറിനില്ക്കാനായിരുന്നു. പക്ഷേ ഞങ്ങളുടെ അമ്മയുടെ നിഷ്കളങ്കത ഞങ്ങൾക്കറിയാം. ഈ ജനറാളമ്മയോടൊത്ത് പല വർഷങ്ങൾ ഒന്നിച്ചു പ്രവർത്തിക്കുവാൻ അവസരം ലഭിച്ചിട്ടുണ്ട്. അമ്മയ്ക്ക് ആപത്ത് വന്നപ്പോൾ ഞങ്ങൾ ഇവിടെയെത്തി," അവർ പറഞ്ഞു. സിസ്റ്റർമാരായ അനുപമയും നീനയും ചേർത്തല പള്ളിപ്പുറം ഇടവകക്കാർ. ജോസഫൈൻ കുറവിലങ്ങാടുകാരി

വിദേശമിഷണറിമാരായി ഭാരതത്തിൽ ജോലി ചെയ്യുന്ന കന്യാസ്ത്രീകൾ സാരിയും സൽവാനും ധരിച്ചുകൊണ്ട് കാലാവസ്ഥയോടും ശരീരത്തോടും സഹകരിക്കാൻ തയ്യാറായിട്ട് കാലങ്ങൾ പിന്നിട്ടു. എന്നാൽ, കേരളത്തിൽ രൂപപ്പെട്ട എഫ്.സി.സി. സഭയ്ക്ക് നിയമത്തിനപ്പുറത്താരുമില്ല. 'ആരുടെയും ക്ഷേമവും വേണ്ട' എന്ന കഠിനമനസ്സാണുള്ളത്. ഡൽഹി ഹൈക്കോർട്ടിൽ സേവനം ചെയ്യുന്ന സിസ്റ്റർ ജസ്റ്റി കുര്യൻ സാധാരണക്കാരുടെ വസ്ത്രമായ ചുരിദാറോ സാരിയോ ധരിച്ചാണ് ജോലിയും യാത്രയും സന്ന്യസ്തസേവനങ്ങളും പൂർത്തിയാക്കുന്നത്. അവരും ഞാനും തമ്മിൽ എന്താണ്

വ്യത്യാസം? സന്ന്യാസസഭകൾ വ്യത്യസ്തമായതാണോ കാരണം? അതോ, ആ സന്ന്യാസസഭയുടെ കാഴ്ചപ്പാടു കളിലെ വിവേകവും സുതാര്യതയും ഓരോ അംഗത്തിന്റെയും പ്രത്യേകതകളോടുള്ള മതിപ്പുമല്ലേ ഇതിന് കാരണം?

അതിനാൽ പരി. പിതാവിന്റെ ശക്തമായ ഇടപെടലിലൂടെ ഒരു മനുഷ്യവ്യക്തി എന്ന നിലയിൽ ഞാൻ അനുഭവിക്കുന്ന ബുദ്ധിമുട്ടിൽനിന്നും രക്ഷപ്പെടാൻ ലളിതമായ കോട്ടൺ കുർത്ത ധരിക്കാൻ അനുവദിക്കണം എന്നപേക്ഷിക്കുന്നു.

കേരളസമൂഹം ഞങ്ങൾക്കുതന്നെ പിന്തുണയ്ക്ക് എത്രമാത്രം നന്ദിപറഞ്ഞാലും തീരില്ല. ഞങ്ങളുടെ സന്നാസഭവനത്തിലെ കുറെയേറെ സിസ്റ്റർമാരെ സത്യം അറിയിച്ചു. പക്ഷേ അവർക്ക് സത്യം വിളിച്ചുപറയാനോ സത്യത്തിന്റെ കൂടെ നിൽക്കാനോ സാധിക്കുന്നില്ല. കാരണം, അവർക്ക് ഫ്രാങ്കോയെയും, ആരെയും മാനസികമായും ശാരീരികമായും പീഡിപ്പിക്കുവാൻ ശേഷിയുള്ള ഗുണ്ടാസംഘത്തലവരായ അയാളുടെ വൈദികരെയും പേടിയാണ്.

തന്നെ. ആൻസിറ്റി കണ്ണൂർ സ്വദേശിനി. ആൽഫി കോടനാട്ടുകാരി. “ഞങ്ങൾ വർഷങ്ങളായി മിഷനറീസ് ഓഫ് ജീസസിന്റെ കീഴിലുള്ള വിവിധ മഠങ്ങളിൽ വിവിധ ജോലികൾ ചെയ്തിരുന്നവരാണ്. ഈശോയാണ് ഞങ്ങൾ ആറുപേരെയും ഇപ്പോൾ ഈ മഠത്തിൽ ഒന്നിപ്പിച്ചത്.”

“ഞങ്ങളുടെ അധികാരികൾ അനുസരണത്തിന്റെ ചാട്ടവാർ എടുത്ത് ഞങ്ങളുടെമേൽ ആഞ്ഞടിക്കുകയാണ്. ഏതാനും ആഴ്ചകൾക്കുമുമ്പാണ് ഞങ്ങളുടെ അധികാരികളുടെ തിരഞ്ഞെടുപ്പ് നടന്നത്. ഞങ്ങളെ ആറുപേരെയും ഈ വോട്ടെടുപ്പിൽ പങ്കെടുപ്പിച്ചില്ല. ഞങ്ങളെ സഭാംഗങ്ങളായിപ്പോലും അധികാരക്കസേര കൈയാളുന്നവർ പരിഗണിക്കാറില്ല. ഇത്തവണ ജനറൽ ആയി നിയമിക്കപ്പെട്ട സിസ്റ്റർ അനിറ്റ് കുവള്ളൂർ കുറവിലങ്ങാട് മഠത്തിലെ സുപ്പീരിയർ ആയിരുന്നു. അവർ ജനറൽ ആയപ്പോൾ ഞങ്ങൾ ഏറെ സന്തോഷിച്ചു. ഞങ്ങൾക്ക് (സത്യത്തിനും നീതിക്കും) അനുകൂലമായി നിലപാട് എടുക്കുമെന്ന് കരുതി. എന്നാൽ പുതിയ ജനറാളുമായ പഴയ ജനറാളുമായെക്കാൾ കൂടുതൽ കാർക്കശ്യത്തിലാണ് ഞങ്ങളോട് പെരുമാറുന്നത്. കഴിഞ്ഞ ഒരു വർഷമായി ഞങ്ങളും ഞങ്ങളുടെ വീട്ടുകാരും അനുഭവിക്കുന്ന മാനസികപീഡനം എത്രയോ വലുതാണ്. എന്നാൽ, ഞങ്ങളുടെ അമ്മ അനുഭവിച്ച മാനസിക-ശാരീരിക-ലൈംഗികപീഡനവുമായി താരതമ്യംചെയ്യുമ്പോൾ ഇത് ഒന്നുമല്ല.

സഹനസമരമായി ഞങ്ങൾ മുന്നോട്ടു പോവുകയാണ്. ഞങ്ങളുടെ ‘അമ്മ’ അവർക്കുണ്ടായ ദുരനുഭവം സംബന്ധിച്ച പരാതിയുമായി മുട്ടാത്ത വാതിലുകൾ ഇല്ല. ഇടവകവികാരിയോടു പറഞ്ഞു, കുറവിലങ്ങാട് പള്ളി വികാരിയോട് പറഞ്ഞു, മെത്രാന്മാരായ കല്ലറങ്ങാട് പിതാവിനോടും വടക്കേൽ പിതാവിനോടും ഇന്റർന്യൂൺ ഷേവറയോടും കർദ്ദിനാൾ ആലഞ്ചേരിയോടും പറഞ്ഞു. അവർ പരാതിയുമായി പോകാത്ത സ്ഥലമില്ല. ബിഷപ്പ് ഫ്രാങ്കോയ്ക്ക് നേരിട്ട് അധികാരമില്ലാത്ത ഏതെങ്കിലും സന്നാസിതസമൂഹത്തിലേക്ക് മാറ്റിത്തരണമെന്ന് ഞങ്ങൾ ആവശ്യപ്പെട്ടു. എല്ലാ കവാടങ്ങളും ഞങ്ങൾക്കുമുൻപിൽ

കൊട്ടിയടക്കപ്പെട്ടു. റോമിലേക്കും പരാതിക്കത്ത് അയച്ചു. ഞങ്ങൾക്ക് ആരെയും ശിക്ഷിക്കണമെന്നില്ലായിരുന്നു. ‘കന്യാക’മായി തുടർന്നു ജീവിക്കണമെന്ന ഒരൊറ്റ ആഗ്രഹമാത്രമേ ഞങ്ങൾക്കുള്ളൂ.

ഞങ്ങളുടെ അമ്മയുടെ കുടുംബാംഗങ്ങൾക്കെതിരായി ജലന്ധരിലും കോട്ടയത്തും പോലീസിൽ കേസ് കൊടുത്തു. അങ്ങനെ ഞങ്ങളെ മനപ്പൂർവ്വം കേസിൽ ഉൾപ്പെടുത്തി തകർക്കുവാൻ ഫ്രാങ്കോയും ചില പിന്നിയാളുകളും കച്ചകെട്ടിയിറങ്ങിയപ്പോഴാണ് ഞങ്ങൾ കേസുമായി പുറത്തുവരാൻ തീരുമാനിച്ചത്. ഏതാണ്ട് രണ്ടു വർഷത്തോളം അമ്മ പരാതിയുമായി പാഞ്ഞുനടന്നു. പിടിച്ചു നിൽക്കുവാൻ ദൈവം ഞങ്ങൾക്ക് ശക്തിതന്നു. അള മുട്ടിയാൽ ചേരയും കടിക്കുമല്ലോ. ഞങ്ങൾ അധികാരികളാലും സഹപ്രവർത്തകരാലും അവഗണിക്കപ്പെട്ട ഈ കുറവിലങ്ങാട് മഠത്തിൽ ഒതുങ്ങിക്കൂടിയപ്പോൾ, ദൈവം എറണാകുളം വഞ്ചിസ്കായറിൽ കാവൽ മാലാഖമാരെപ്പോലെ ഒരു മനുഷ്യമഹാസമുദ്രത്തെ അയച്ചു. ഞങ്ങളെ രക്ഷിക്കുകയായിരുന്നു. ഒരുപക്ഷേ വഞ്ചിസ് സ്കായറിൽ ആസമരം ഉണ്ടായില്ലായിരുന്നെങ്കിൽ, ഇതിനകം ഞങ്ങളുടെ ശവമടക്ക് നടന്നേനെ. അത്രമാത്രം ദുഷ്ടമനസ്സും ഗുണ്ടായിസവും ഉള്ളയാളാണ് ഫ്രാങ്കോ. ഫ്രാങ്കോയുടെ വലം കൈയായ ആന്റണി മാടശ്ശേരിയച്ചന്റെ പക്കൽനിന്ന് ഈയിടെ 16 കോടി രൂപയുടെ കള്ളപ്പണം പഞ്ചാബ് പോലീസ് പിടിച്ചെടുത്തത് ഇതിനുദാഹരണമല്ലേ?

കേരളസമൂഹം ഞങ്ങൾക്കുതന്നെ പിന്തുണയ്ക്ക് എത്രമാത്രം നന്ദിപറഞ്ഞാലും തീരില്ല. ഞങ്ങളുടെ സന്നാസഭവനത്തിലെ കുറെയേറെ സിസ്റ്റർമാരെ സത്യം അറിയിച്ചു. പക്ഷേ അവർക്ക് സത്യം വിളിച്ചുപറയാനോ സത്യത്തിന്റെ കൂടെ നിൽക്കാനോ സാധിക്കുന്നില്ല. കാരണം, അവർക്ക് ഫ്രാങ്കോയെയും, ആരെയും മാനസികമായും ശാരീരികമായും പീഡിപ്പിക്കുവാൻ ശേഷിയുള്ള ഗുണ്ടാസംഘത്തലവരായ അയാളുടെ വൈദികരെയും പേടിയാണ്.

ഏതാനും മാസം മുമ്പ് ഞങ്ങളെ പല സ്ഥലത്തേക്കും ചിതറിച്ച് സ്ഥലംമാറ്റിക്കൊണ്ട് ട്രാൻസ്ഫർ ഓർഡർ ലഭിച്ചിരുന്നു. തെറ്റായ ഉത്തരവുകൾ ഞങ്ങൾ അനുസരിക്കില്ല എന്നുറപ്പിച്ചു ജീവിക്കുകയാണ്. എന്തായാലും കേസ് നടക്കുകയല്ലേ. തീർച്ചയായും നീതിന്യായക്കോടതിയിൽ പൂർണ്ണമായും വിശ്വാസമുണ്ട്. ഉറപ്പായും ഞങ്ങളുടെ അമ്മയ്ക്കു നീതി ലഭിച്ചിരിക്കും. നീതി ലഭിക്കുന്നതുവരെ ഞങ്ങൾ അമ്മയോടൊപ്പം ഉണ്ടായിരിക്കും. ഞങ്ങളുടെ സന്നാസജീവിതത്തിൽ ഇനിയുള്ള പ്രധാനലക്ഷ്യം ഇതുതന്നെയാണ്. ഇനി ഒരിക്കലും ഒരു സന്നാസിനിക്കും ഇതുപോലുള്ള ലൈംഗികപീഡനങ്ങൾ ഏൽക്കാൻ പാടില്ല.” അവർ അഞ്ചു കന്യാസ്ത്രീകളും ഒരു സ്വരത്തിലാണ് ഇങ്ങനെ വീരോടെ പറഞ്ഞത്. ഇതെല്ലാംപറയുമ്പോൾ ആ നിഷ്ക്കളങ്കകണ്യാകമാരുടെ മുഖത്ത് മിന്നിത്തെളിഞ്ഞ നിശ്ചയദാർഢ്യം ഒന്നു കാണേണ്ടതുതന്നെയായിരുന്നു.

വാസ്തവത്തിൽ ഈ കന്യാസ്ത്രീമാർ ഒരുതരം വീട്ടുതടങ്കലിലാണിപ്പോൾ. കേരള സർക്കാർ ഇവരുടെ സുരക്ഷയ്ക്കായി മൂന്നു പോലീസുകാരെ ഇരുപത്തിനാലു മണിക്കൂറും ഡ്യൂട്ടിക്കിട്ടിട്ടുണ്ട്. ഇവിടെ ആരു വന്നാലും

ഫാ. ഡൊമിനിക് വാളമ്നാലിനെതിരെ വക്കീൽ നോട്ടീസ്! മനുഷ്യാവകാശ കമ്മീഷനിലും പരാതി;



ഓട്ടിസം ബാധിച്ച കുട്ടികളെയും അവരുടെ മാതാപിതാക്കളെയും അപമാനിച്ച വൈദികനെതിരെ നിയമനടപടി ആരംഭിച്ചു.

അശാസ്ത്രീയവും മനുഷ്യതരഹിതവുമായ പ്രസംഗങ്ങളിലൂടെ കുപ്രസിദ്ധനായ ഫാ. ഡൊമിനിക് വാളമ്നാലിനെതിരെ പരാതികളും നിയമനടപടികളുമായി കൂടുതൽ ആളുകൾ മുന്നോട്ട് വരുന്നു. ഓട്ടിസം ബാധിച്ച കുട്ടികളെ ‘മൃഗങ്ങൾ’ എന്ന് വിളിച്ചാക്ഷേപിച്ച അദ്ദേഹത്തിന്റെ പ്രസംഗം അടുത്തിടെ വൻവിവാദമായിരുന്നു. അദ്ദേഹത്തിനെതിരെ ആരംഭിച്ച ഓൺലൈൻ പെറ്റീഷനിൽ നൂറുകണക്കിന് ഐറിഷുകാർ ഉൾപ്പെടെ ഉള്ളവർ ഒപ്പിടുകയും അദ്ദേഹത്തെ അയർലണ്ടിൽ സ്ഥിരമായി വിലക്കണമെന്ന് ആവശ്യപ്പെടുകയും ചെയ്തു.

‘ഐറിഷ് ടൈംസ്’ പോലുള്ള പ്രമുഖപത്രത്തിൽ വാർത്ത വന്നതിനുപുറകെ, ഡബ്ലിനിലെ ആർച്ചുബിഷപ്പ് ഡൊമിനിക് വാളമ്നാലിന്റെ അയർലണ്ടിലേക്കുള്ള ക്ഷണം പിൻവലിക്കണം എന്ന് ഡബ്ലിനിലെ സീറോ-മലബാർ സഭയോട് ആവശ്യപ്പെട്ടിരുന്നു.

അവരെയെല്ലാം നിരീക്ഷിക്കുക പോലീസ് ഉദ്യോഗസ്ഥരുടെ ചുമതലയാണ്. ഈ മഠത്തിലെത്തുന്നവരുടെ പേരും വിലാസവും രജിസ്റ്റർ പുസ്തകത്തിൽ രേഖപ്പെടുത്തിയിരിക്കണം. താരതമ്യേന സന്ദർശകരെ അധികാരികൾ പ്രോത്സാഹിപ്പിക്കാറില്ല. അതുകൊണ്ട് ഏതാണ്ട് ഒറ്റപ്പെട്ട ജീവിതമാണ്.

ഔദ്യോഗികവിഭാഗത്തിൽപ്പെട്ട വേറെ നാലു സിസ്റ്റർമാരും ഈ മഠത്തിൽ താമസിക്കുന്നുണ്ട്. ഇവർ തമ്മിൽ കാര്യമായ സമ്പർക്കം ഒന്നുമില്ല. കഴിഞ്ഞ ഒരു കൊല്ലക്കാലം ജീവിതത്തിലെ പീഡാനുഭവവർഷമായിരുന്നു. “ഞങ്ങളുടെ മാതാപിതാക്കളും ബന്ധുക്കളും ഞങ്ങൾക്ക് നല്കുന്ന പിന്തുണയും പ്രാർത്ഥനയുമാണ് ഞങ്ങളുടെ ബലം. എത്രയുംവേഗം കേസ് വിസ്തരിച്ച് ഫ്രാങ്കോ ശിക്ഷിക്കപ്പെടണമെന്നാണ് ഞങ്ങളുടെ ആഗ്രഹം.” “കേരളത്തിലെ പൊതുസമൂഹവും വാർത്താ മാധ്യമങ്ങളും ഞങ്ങളോടു കാണിക്കുന്ന സ്നേഹത്തിനും കരുതലിനും നന്ദി!” അവർ പറഞ്ഞുനിർത്തി.

കുറെ കോഴികളെയും താറാവുകളെയും വളർത്തിയും

കേരളത്തിലെ പ്രമുഖ ഡോക്ടർമാരുൾപ്പെടെ വിവിധ കോണുകളിൽനിന്ന് ഇദ്ദേഹത്തിനെതിരെ പ്രതിഷേധങ്ങൾ ഉണ്ടായി. ഇതേത്തുടർന്നാണ് ഓട്ടിസം ബാധിച്ച കുട്ടിയുടെ മാതാവ് കേരളത്തിലെ മനുഷ്യാവകാശ കമ്മീഷനിൽ പരാതി നൽകിയത്.

ലോകത്തിന്റെ പല ഭാഗത്തുനിന്നും കൂടുതൽ പരാതികൾ മനുഷ്യാവകാശ കമ്മീഷനിൽ എത്തുന്നതായി അറിയാൻ കഴിഞ്ഞു. അയർലണ്ടിലെ ഓട്ടിസം ബാധിച്ച 3 കുട്ടികളെ സുഖപ്പെടുത്തിയെന്ന കളവ് ഇതിനോടകം പലരും സാമൂഹ്യമാധ്യമങ്ങളുടെ തെറ്റാണെന്ന് പറഞ്ഞിരുന്നു.

ഓട്ടിസം കുട്ടികളെ അപമാനിച്ച വിഷയത്തിൽ ഫാ. ഡൊമിനിക് വാളമ്നാലിനെതിരെ കേരളത്തിൽ നിയമനടപടികൾ ആരംഭിക്കുന്നതിന്റെ ഭാഗമായി അദ്ദേഹത്തിന്, ഹൈക്കോടതി വക്കീലന്മാരായ അഡ്വ. ജഹാൻഗീർ പി.ടി., അഡ്വ. ലെജിത്ത് ടി. കോട്ടക്കൽ എന്നിവർ തങ്ങളുടെ അയർലണ്ടിൽ താമസിക്കുന്ന കക്ഷി പത്തനംതിട്ട സ്വദേശി ജോൺ ചാക്കോയ്ക്കു വേണ്ടി നോട്ടീസ് അയച്ചു. ഓട്ടിസം കുട്ടികളെയും മാതാപിതാക്കളെയും അപമാനിക്കുന്ന വീഡിയോ ശ്രദ്ധയിൽപ്പെട്ടതിന്റെ ഭാഗമായി ഏഴു ദിവസത്തിനകം പരസ്യമായി മാപ്പ് പറഞ്ഞില്ലെങ്കിൽ ഇന്ത്യൻ പീനൽ കോഡിലെ വൈകല്യമുള്ളവരുടെ അവകാശങ്ങളുൾപ്പെടെയുള്ള വകുപ്പുകളിൽപ്പെടുത്തി ക്രിമിനൽ നടപടികളുമായി മുമ്പോട്ടു പോകുമെന്നും നോട്ടീസിലൂടെ അറിയിച്ചു.

ഓസ്ട്രേലിയ, കാനഡ, അമേരിക്ക, മെക്സിക്കോ, യു.കെ. തുടങ്ങി പല സ്ഥലങ്ങളിലും ഫാ. ഡൊമിനിക് വാളമ്നാലിന്റെ പ്രസംഗങ്ങൾ ഈ വർഷംതന്നെയുണ്ട്. ഇന്ത്യയിലെയും ആ രാജ്യങ്ങളിലെയും നിയമനടപടികൾ

ചില്ലറ പച്ചക്കറികൾ നട്ടുപിടിപ്പിച്ചും പുത്തോട്ടം നിർമ്മിച്ചും പ്രാർത്ഥിച്ചും ഒരുങ്ങിക്കഴിഞ്ഞുകൂടുകയാണ് ഈ ആറു കന്യാസ്ത്രീകൾ. കേരളനവോത്ഥാനചരിത്രത്തിൽ, അല്ല, ലോകകത്തോലിക്കാസഭയുടെതന്നെ ചരിത്രത്തിൽ ഒരു വലിയ മാറ്റത്തിന്റെ കാഹളനാദം മുഴക്കി മുന്നേറിയ പടനായികമാരാണ് തങ്ങളെന്ന യാഥാർത്ഥ്യം പക്ഷേ, അവർ അറിയുന്നില്ല. ചരിത്രത്താളുകളിൽ മാറ്റത്തിന്റെ പുതിയ അധ്യായം രചിക്കുന്ന ധീരവനിതകളുടെ മുൻനിരയിൽ സിസ്റ്റർമാരായ അനുപമ, ജോസഫൈൻ, ആൽഫി, ആൻസീറ്റ, നീന എന്നിവരുടെ പേരുകൾ തങ്കലിപികളിൽ രേഖപ്പെടുത്തിക്കഴിഞ്ഞു.

കുരുമുളകുചെടികളും കുറ്റിച്ചെടികളും തീർത്തതികച്ചും ഗ്രാമീണമായ പച്ചപ്പിന്റെയും ബോധവൽക്കരണ ചെടികളുടെയും നടുവിലുള്ള ആ വീട്ടിൽ നിന്നു യാത്ര പറഞ്ഞിറങ്ങിയപ്പോൾ ആ സിസ്റ്റർമാരുടെ മുഖത്ത് മൃതത്വം; ഞങ്ങളുടെ നയനങ്ങളിൽ നനവിന്റെ നീറ്റലും!

ഫോൺ: 9447136392



കന്യാസ്ത്രീമാങ്ങളിലെ പണിക്ക് പെൺകുട്ടികളെ കടത്തി; ഏജന്റ് പിടിയിൽ!

പ്രായപൂർത്തിയാകാത്ത 18 പെൺകുട്ടികളെയാണ് ഏജന്റ് തൃശ്ശൂരിലെത്തിച്ചത്. പെൺകുട്ടികളെ റെസ്ക്യൂ ഹോമിലേക്ക് മാറ്റിയിട്ടുണ്ട്. സംഭവത്തിൽ പോലീസ് കേസെടുത്ത് അന്വേഷണം ആരംഭിച്ചു.

സംസ്ഥാനത്തെ കന്യാസ്ത്രീമാങ്ങളിൽ പണിയെടുപ്പിക്കാനായി വ്യാജരേഖകളുമായി ഉത്തരേന്ത്യൻ സംസ്ഥാനങ്ങളിൽനിന്ന് പെൺകുട്ടികളെ എത്തിച്ച ഏജന്റ് പിടിയിൽ. പ്രായപൂർത്തിയാകാത്ത 18 കുട്ടികളുമായി എത്തിയ ഒഡീഷ സ്വദേശിയെയാണ് പോലീസ് അറസ്റ്റ് ചെയ്തത്. ഒഡീഷ സ്വദേശി നാഗേന്ദ്രയാണ് തൃശ്ശൂരിൽനിന്ന് പോലീസിന്റെ പിടിയിലായത്.

സംസ്ഥാനത്തെ വിവിധ കന്യാസ്ത്രീമാങ്ങളിലേക്ക് ജോലിക്കായാണ് തങ്ങളെ കൊണ്ടുവന്നതെന്നാണ് പെൺകുട്ടികൾ പോലീസിനോട് വെളിപ്പെടുത്തിയത്. ഛത്തീസ്ഗഢ്, ഒഡീഷ എന്നിവിടങ്ങളിൽനിന്നാണ് പെൺകുട്ടികളെ എത്തിച്ചത്. കുട്ടികളെ റെസ്ക്യൂ ഹോമിലേക്ക് മാറ്റി. പോലീസ് കേസെടുത്ത് അന്വേഷണം ആരംഭിച്ചിട്ടുണ്ട്.

അദ്ദേഹം നേരിടേണ്ടി വരുമെന്നാണ് അറിയാൻ കഴിയുന്നത്. ഈ രാജ്യങ്ങളിൽ ഈ വൈദികനെതിരെ മലയാളികൾ പരാതികൾ കൊടുക്കാൻ ഒരുങ്ങുകയാണ്.

ഇതോടൊപ്പം വിദേശപര്യടനങ്ങളിലെ സാമ്പത്തിക ഇടപാടുകളും ചർച്ചാവിഷയം ആകുന്നു. ഓസ്ട്രേലിയയിൽ 5 ദിവസമായി നടത്തുന്ന ധ്യാനത്തിന് ഒരാൾക്ക് ക്ഷണവും താമസവും ഉൾപ്പെടെ 21,000 ഇന്ത്യൻ രൂപയാണ് ചാർജ്ജ്. ഓരോ ധ്യാനത്തിനിടയിലും പാവം വിശ്വാസികളെ പേടിപ്പിച്ചും പറഞ്ഞു പറ്റിച്ചും വൻതുകയാണ് സംഭാവനയായും നേർച്ചയായും കൈപ്പറ്റുന്നത്. ഈ പണത്തിന്റെ കണക്ക് ആരും അറിയാറില്ല.

(കടപ്പാട്: ജൂൺ 22-ലെ 'Indian Herald'
ഓൺലൈൻ പത്രം)

കൃപാസനം ജോസഫച്ചൻ മാതൃകയാവുന്നു!

അഡ്വ. ബോറിസ് പോൾ

കൃപാസനം ജോസഫച്ചൻ രോഗബാധ. ധ്യാനകേന്ദ്രത്തിലെ സ്വന്തം ശിഷ്യരെപ്പോലെ മായത്തരം കാട്ടാതെ, കൃപാസനം പത്രം തലയിൽ വെക്കാതെ, കൃപാസനം പത്രം അർച്ച് ദോശമാവിൽ ചേർത്ത് തിന്നാതെ, കൃപാസനം പത്രം അരിഞ്ഞിട്ട് തിളപ്പിച്ച ചായ കുടിക്കാതെ, മെത്തയ്ക്ക് കീഴെ കൃപാസനം പത്രം വിരിച്ചിട്ട് കിടക്കാതെ, വെഞ്ചരിച്ച തേൻ കുടിക്കാതെ, വെഞ്ചരിച്ച ഉപ്പിട്ട ചോറും കറിയും കഴിക്കാതെ, വെഞ്ചരിച്ച വെളിച്ചെണ്ണ ഉച്ചിയിൽ തേക്കാതെ, വെഞ്ചരിച്ച വെള്ളം കുടിക്കാതെ, ബഹളം വച്ച് പ്രാർത്ഥിക്കാതെ, ഫാ ജോസഫ് നേരെ പോയത്... ആലപ്പുഴയിലെ ആശുപത്രിയിൽ! ഡോക്ടറെ കണ്ടു, അഡ്മിറ്റായി, ചികിത്സ നേടി, കുത്തിവെപ്പും മരുന്നും കഴിച്ചു. വെഞ്ചരിച്ച മരുന്നല്ല കേട്ടോ! നല്ല ഉശിരൻ അലോപ്പതി മരുന്ന്! അങ്ങനെ അദ്ദേഹം മാതൃകയായി!



സമൂഹത്തെ പിന്നാക്കമടിക്കുന്ന അന്ധവിശ്വാസ പരിഷകൾ വന്നുവന്ന് സ്വന്തം കുടുംബാംഗങ്ങളെ കൊലയ്ക്ക് കൊടുക്കുന്ന അവസ്ഥയാണിപ്പോഴുള്ളത്!

ദോശമാവിൽ കൃപാസനം പത്രമർച്ച് കൊടുത്ത് മകളെ ആശുപത്രിയിലെത്തിച്ച അമ്മയെപ്പോലെയുള്ളവർ കൃപാസനം ജോസഫച്ചന്റെ മാതൃക കണ്ട് നന്നാവാൻ ശ്രമിക്കുക!

ശാസ്ത്രത്തെയും കേരളത്തെയും അപമാനിക്കുന്ന

വിശ്വാസമാഹിത

കൃപാസനം അടിച്ചുപറ്റുക

ബഹുജന മാർച്ച്

കേരള യുക്തിവാദി സംഘം

ജൂലൈ 31 രാവിലെ 11 ന് കലവൂരിൽ നിന്ന് കൃപാസനത്തിലേക്ക്

സുവിശേഷത്തിലെ യേശുവിനെ തേടി

ജോർജ് തൈലാ (യു.എസ്.എ)

(ജൂൺ 12, 2019-ൽ നടന്ന 'കെ.സി.ആർ.എം. നോർത്ത് അമേരിക്ക'യുടെ 18-ാമത് ടെലി-കോൺഫറൻസിൽ ലേഖകൻ അവതരിപ്പിച്ച പ്രബന്ധത്തിന്റെ സംഗ്രഹം. ഇതു മുഴുവനായി വായിക്കാൻ 2019 ജൂൺ 23-ലെ 'അത്മാ യശസ്' റ്റോൾ സന്ദർശിക്കുക)

സുവിശേഷത്തിലെ യേശു എന്നൊരു പ്രത്യേക യേശു ഉണ്ടോ? ക്രിസ്ത്യാനികളെല്ലാവരും ആരാധിക്കുന്ന യേശു അല്ലാതെ വേറൊരു യേശു ഉണ്ടോ? യേശുവിന്റെ ജനനം, മരണം, ഉയിർപ്പ്, സ്വർഗാരോഹണം എന്നെല്ലാം സുവിശേഷത്തിൽ പറഞ്ഞിട്ടുള്ളത് നമുക്കറിയാം. പിന്നെ എന്തുകൊണ്ടാണ് 'സുവിശേഷത്തിലെ യേശു' എന്ന് എടുത്തു പറയുന്നത്; ആ യേശുവിനെ സമൂഹത്തിൽ അവതരിപ്പിക്കണം എന്ന് പറയുന്നത്?

യേശുവിനെ അറിയണമെങ്കിൽ സുവിശേഷം വെറുതെ വായിച്ചുവിട്ടാൽ പോരാ എന്നു മനസ്സിലാ യിരിക്കുന്നു. പള്ളിയിലെ സക്രാമിയുടെ മുമ്പിൽ, സക്രാമിയിലെ യേശുവിന്റെ മുമ്പിൽ ഉള്ള ആവരണം പോലെതന്നെ സുവിശേഷത്തിലും പല തരത്തിലുള്ള ആവരണങ്ങൾ ഉണ്ട്. നൂറ്റാണ്ടുകളുടെ ചരിത്രം അതിൽ കാണാം. കാലാകാലങ്ങളിൽ ക്രിസ്ത്യൻ സഭകളിൽ ഉണ്ടായിട്ടുള്ള ജയാപജയങ്ങളുടെയും കുരിശു യുദ്ധങ്ങളുടെയും കലാപങ്ങളുടെയും കഥ അതിൽ കേൾക്കാം. കാലാകാലങ്ങളിൽ ചോർന്നുപോയവയും ചോർത്തിക്കളഞ്ഞവയും കൂട്ടിച്ചേർത്തുകെട്ടിയവയും എല്ലാം ഉണ്ടാകാം.

പുതിയനിയമത്തിലെ ഇപ്പോൾ ഉള്ള 27 പുസ്തകങ്ങൾ AD 367-ൽ അലക്സാണ്ട്രിയയിലെ മെത്രാനായിരുന്ന അത്തനേഷ്യസ് 'കാനോൻ' (Canon) എന്ന പേരിൽ സ്വരൂപിച്ചെടുത്തതാണ്. 'കാനോനി'ൽ പ്പെടാത്ത ചില സുവിശേഷങ്ങൾ ഉണ്ട്: തോമസിന്റെ സുവിശേഷം, പത്രോസിന്റെ സുവിശേഷം, യൂദായുടെ സുവിശേഷം, മേരിയുടെ സുവിശേഷം മുതലായവ. അവ അപ്പോക്രിഫൽ ഗോസ്പെൽസ് (Apocryphal Gospels) എന്ന പേരിൽ അറിയപ്പെടുന്നു.

ഓരോ സുവിശേഷഗ്രന്ഥത്തിന്റെയും സവിശേഷതകൾ

മർക്കോസ്: യേശുവിനെ ദൈവം എന്ന് വിളിക്കു ന്നില്ല; ദൈവത്തിന്റെ സന്ദേശവാഹകൻ എന്ന് വിളിക്കുന്നു. യേശുവിന്റെ കന്യകാജനനത്തെപ്പറ്റി മർക്കോസ് ഒന്നും പറയുന്നില്ല. യേശുവിന്റെ വംശാവലി ഉൾപ്പെടുത്തിയിട്ടില്ല. മർക്കോസിന്റെ സുവിശേഷം 16:8-ൽ ആദ്യം അവസാനിക്കുന്നു. പിന്നീട് 16:9-20 കൂട്ടി ചേർത്തിരിക്കുന്നു. മർക്കോസിന്റെ സുവിശേഷം റോമിലുള്ള ക്രിസ്ത്യാനികളെ ഉദ്ദേശിച്ച് എഴുത പ്പെട്ടതാണ്.

മത്തായി: മർക്കോസിന്റെ സുവിശേഷത്തിൽനിന്നു ധാരാളം ഭാഗങ്ങൾ എടുത്ത് ഭേദഗതികളോടുകൂടി ചേർത്തിരിക്കുന്നു. 'ക്യൂ സോഴ്സ്' എന്ന അജ്ഞാത മൂലം ഉപയോഗിച്ചിരിക്കുന്നു. കൂടാതെ, മത്തായിമാത്രം

ഉപയോഗിച്ചിരിക്കുന്ന മൂലങ്ങളുമുണ്ട്. യഹൂദക്രിസ്ത്യാ നികളെ ഉദ്ദേശിച്ച് എഴുതിയ സുവിശേഷമാണിത്. ക്രിസ് ത്വമതം യഹൂദമതത്തിന്റെ തുടർച്ചയും അതിന്റെ പൂർത്തീകരണവുമാണെന്നതാണ് പ്രധാന പ്രമേയം. യഹൂദർ പ്രതീക്ഷിച്ചിരുന്ന സ്വർഗരാജ്യമാണ് ക്രിസ്തുമതം എന്നതാണ് രണ്ടാമത്തെ പ്രമേയം. യേശുവിന്റെ വംശാവലി ഈ ഉദ്ദേശ്യത്തോടെ ചേർക്കപ്പെട്ടതാണ്.

ലൂക്കാ: ലൂക്കായും മത്തായിയെപ്പോലെ മർക്കോ സിന്റെ സുവിശേഷത്തിൽനിന്നു ധാരാളം കോപ്പിയെടുത്ത് ചേർത്തിരിക്കുന്നു. 'ക്യൂ സോഴ്സ്' ഉപയോഗിച്ചിരിക്കുന്നു. ലൂക്കാമാത്രം ഉപയോഗിച്ചിരുന്ന മൂലങ്ങളുമുണ്ട്. ലൂക്കായുടെ സുവിശേഷം പുറജാതിക്കാരെ ഉദ്ദേശിച്ച് എഴുതിയതാണ്. രക്ഷ എല്ലാവർക്കും വേണ്ടിയാണ്, യഹൂദർക്കുവേണ്ടി മാത്രമല്ല എന്നതാണ് ലൂക്കായുടെ സുവിശേഷത്തിലെ മുഖ്യപ്രമേയം. ലൂക്കായിൽമാത്ര മുളളതും എന്നാൽ നമുക്ക് ചിരപരിചിതവുമായ ഭാഗങ്ങൾ: മാലാഖ മേരിയെ മംഗളവാർത്ത അറിയി ക്കുന്നു; യേശുവിന്റെ കന്യകാജനനം; ഇടയന്മാരും കിഴക്കുന്നിനുള്ള രാജാക്കന്മാരും ഉണ്ണിയേശുവിനെ ദർശിക്കാൻ വരുന്നു; തിരുക്കുടുംബത്തിന്റെ ഈജിപ്തി ലേയ്ക്കുള്ള പലായനം; ദേവാലയത്തിൽ യേശു വേദജ്ഞരോട് സംവദിക്കുന്നു.

യോഹന്നാൻ: മറ്റു മൂന്നു സുവിശേഷങ്ങളിൽനിന്നും വ്യത്യസ്തമാണ് യോഹന്നാന്റെ സുവിശേഷം. ഉയർന്ന സാഹിത്യനിലവാരവും പ്രതീകാത്മകതയും ഈ സുവിശേഷത്തിൽ പ്രകടമാണ്. യേശുവിന്റെ വാക്കുകളും പ്രവൃത്തികളും വഴി അവിടുത്തെ വ്യക്തിത്വത്തെ വെളിപ്പെടുത്തുകയാണ് യോഹന്നാന്റെ ലക്ഷ്യം. അത്ഭുതപ്രവൃത്തികളെ യോഹന്നാൻ അടയാളങ്ങൾ എന്നാണു വിളിക്കുന്നത്. അതുകൊണ്ട് ഈ സുവി ശേഷത്തെ 'അടയാളങ്ങളുടെ പുസ്തകം' എന്നു വിളിക്കാറുണ്ട്. 'ആദിയിൽ വചനമുണ്ടായി' എന്ന ഒരു ഗാനത്തോടുകൂടിയാണ് സുവിശേഷം ആരംഭിക്കുന്നത്. അനുബന്ധമായി അദ്ധ്യായം 21: 1-25 വാക്യങ്ങളും ഉണ്ട്. യോഹന്നാൻ യേശുവിനെ ആരംഭത്തിൽത്തന്നെ ദൈവമെന്ന് വിളിക്കുന്നു. നിത്യവചനം (Logos) ആയ ദൈവത്തിന്റെ അവതാരമായ യേശു മാംസമായി നമ്മിൽ വസിച്ചു. യോഹന്നാന്റെ സുവിശേഷത്തിൽ ഉപമകൾ ഇല്ല; രൂപാന്തരീകരണമില്ല; ജ്ഞാനസ്നാനമില്ല; രണ്ടാമത്തെ ആഗമനമില്ല; മരുഭൂമിയിൽ വച്ചുള്ള പരീക്ഷണങ്ങൾ ഇല്ല; ജനനം, ബാല്യം ഇവയുടെ പരാമർശം ഇല്ല. യോഹന്നാന്റെ സുവിശേഷത്തിൽമാത്രം കാണുന്ന ഭാഗങ്ങൾ: കാനായിലെ കല്ല്യാണം,

സമരിയാക്കാരി സ്ത്രീയുമായി കിണറ്റിൻ കരയിൽ വച്ചുള്ള സംഭാഷണം, ജന്മനാ അന്ധനായ ആളെ സുഖമാക്കിയത്, ലാസറിനെ ഉയിർപ്പിക്കുന്നത്, സ്വർഗത്തിൽനിന്നിറങ്ങിയ അപ്പത്തെക്കുറിച്ചുള്ള ഉപദേശം, വ്യഭിചാരത്തിനു പിടിക്കപ്പെട്ട സ്ത്രീയുടെ വിസ്താരം, ശിഷ്യരുടെ പാദം കഴുകുന്നത്, സംശയാലുവായ തോമായ്ക്ക് യേശു പ്രത്യക്ഷപ്പെടുന്നത്.

രണ്ടായിരം വർഷം മുമ്പ് എഴുതപ്പെട്ട സുവിശേഷങ്ങളിൽ കാലക്രമേണ പല മാറ്റങ്ങളും ഉണ്ടായിട്ടുണ്ട്. ഉദാഹരണങ്ങൾ: 1. യേശുവിന്റെ ഉയിർപ്പിനെക്കുറിച്ചും പിന്നീടുണ്ടായ പ്രത്യക്ഷങ്ങളെക്കുറിച്ചും ഉള്ള വിവരണങ്ങളിൽ പല വൈരുദ്ധ്യങ്ങളും കാണാൻ സാധിക്കും. 2. മർക്കോസിന്റെ സുവിശേഷത്തിന് രണ്ടാമതൊരു ഭാഗംകൂടി ചേർത്തിട്ടുണ്ട്. 3. യോഹന്നാൻ 8: 7-ൽ വ്യഭിചാരിണിയുടെ വിസ്താരത്തിൽ 'നിങ്ങളിൽ പാപമില്ലാത്തവൻ ആദ്യത്തെ കല്ല് എറിയട്ടെ' എന്ന വാക്യം പിന്നീട് കൂട്ടിച്ചേർത്തതാണ് എന്നു കാണുന്നു. അതുപോലെ ആയിരക്കണക്കിനു മാറ്റങ്ങൾ വേറെയും കാണപ്പെടുന്നുണ്ട്. എങ്കിലും സുവിശേഷ പഠനത്തിലൂടെ യേശുവിന്റെ അടിസ്ഥാനസന്ദേശങ്ങളും പ്രബോധനങ്ങളും പ്രവൃത്തികളും അക്കാലത്തെ ജീവിതസാഹചര്യങ്ങളും അന്നത്തെ രാഷ്ട്രീയ-സാമൂഹിക-സാമ്പത്തിക സ്ഥിതികളും ജനങ്ങളുടെ ജീവിതാവസ്ഥയും എല്ലാം നമുക്ക് മനസ്സിലാക്കാൻ സാധിക്കും.

ഇപ്പറഞ്ഞ കാര്യങ്ങൾ ഗ്രഹിക്കാൻ അല്പം ചരിത്രപഠനം നമുക്ക് പ്രയോജനകരമായിരിക്കും. BC 587-ൽ ബാബിലോണിലെ രാജാവായിരുന്ന നെബുക്കദനേസർ (Nebuchadnezzar) യുദ്ധരാജ്യത്തെ കീഴ്പ്പെടുത്തി, അനേകം യഹൂദരെ അടിമകളാക്കി ബാബിലോണിലേക്ക് കൊണ്ടുപോയി. BC 516-ൽ അടിമത്തത്തിൽനിന്നു തിരിച്ചെത്തിയതോടെ യഹൂദ പുരോഹിതവർഗ്ഗം അടിക്കടി ശക്തി ആർജ്ജിക്കാൻ തുടങ്ങി. ബാബിലോൺകാർ നശിപ്പിച്ച ദേവാലയത്തിനുപകരം പുതിയ ഒരു ദേവാലയം നിർമ്മിക്കപ്പെട്ടു, പുതിയ ആരാധനാസമ്പ്രദായങ്ങൾ നടപ്പാക്കി. നിയമങ്ങൾ, അനുഷ്ഠാനങ്ങൾ എന്നിവ ഉണ്ടായി. സമൂഹത്തിന്റെ ഉന്നത ശ്രേണികളിൽ പുരോഹിതവർഗത്തിനുപുറമേ സദ്യക്കിയർ, ഫരിസേയർ മുതലായ പണ്ഡിതവർഗവും ഭൂവുടമകളും ഉണ്ടായി.

BC 63-ൽ റോമാസാമ്രാജ്യം പലസ്തീനയെ അതിന്റെ ഭാഗമാക്കി. വടക്കൻ ഭാഗമായ ഗലീലിയിൽ ഹെറോദേസിനെ രാജാവാക്കി. തെക്കൻ ഭാഗമായ യൂദയായിൽ സീസറിന്റെ കീഴിലുള്ള ഒരു പ്രീഫെക്റ്റിനെയും നിയമിച്ചു. യേശുവിന്റെ കാലത്ത് പീലാത്തോസ് പ്രീഫെക്റ്റ് ആയിരുന്നു എന്നും ഹെറോദേസിന്റെ മകൻ അർക്കലാവോസും പിന്നീട് അന്തിപ്പാസ്, ഫിലിപ്പ് എന്നിവരും പിന്തുടർച്ചക്കാർ ആയിരുന്നുവെന്നും സുവിശേഷത്തിൽ നാം വായിക്കുന്നു.

റോമാക്കാരുടെ ഭരണകാലത്ത് ക്രമസമാധാനം പാലിക്കുന്നതിനും കരം പിരിക്കുന്നതിനും അവരെ സഹായിക്കുവാൻ പുരോഹിതവർഗവും സാൻഹെദ്രീനും, സദുക്യർ, ഫരിസേയർ മുതലായ ഉന്നത വർഗ്ഗക്കാരും സഹകരിക്കുകയും സഹായിക്കുകയും ചെയ്തിരുന്നു. റോമാക്കാർ ഏർപ്പെടുത്തിയിരുന്ന കരങ്ങൾക്കുപുറമേ മറ്റു

പല ചെലവുകൾക്കും പണം ജനങ്ങളിൽനിന്നു പിരിച്ചിരുന്നു. പുരോഹിതരുടെ ജീവിതച്ചെലവുകൾ, ദേവാലയസംരക്ഷണത്തിനുള്ള ചെലവുകൾ, അനുദിന യാഗങ്ങൾക്കുള്ള ഫീസ്, നേർച്ചകൾ, വഴിപാടുകൾ, ശുദ്ധീകരണത്തിനുള്ള അർപ്പണങ്ങൾ എന്നിങ്ങനെ വമ്പിച്ച തുക ജനങ്ങളിൽനിന്ന് ഈടാക്കിയിരുന്നു. ദാരിദ്ര്യത്തിൽ കഴിഞ്ഞിരുന്ന കർഷകരും തൊഴിലാളികളും മായിരുന്നു ഈ സാമ്പത്തികഭാരം വഹിച്ചിരുന്നത്.

യേശുവിന്റെ കാലത്തെ യഹൂദജനത്തെ രണ്ടുവർഗങ്ങളായി തിരിക്കാം - ഉയർന്ന ജാതിക്കാരും സാധാരണ ജനങ്ങളും. റോമൻ സാമ്രാജ്യത്തിന്റെ അധിപന്മാരും റോമിന്റെ പ്രതിനിധികളായിരുന്ന രാജാവും പ്രീഫെക്റ്റും റോമൻ സൈന്യവും ഭരണാധികാരികളും ഉദ്യോഗസ്ഥരും, പ്രധാന പുരോഹിതരും മറ്റ് പുരോഹിതരും, ഭൂഉടമകൾ, കച്ചവടക്കാർ, മറ്റ് ധനവാന്മാർ, സദുക്യർ അഥവാ നിയമജ്ഞർ, ഫരിസേയർ എന്നീ വിഭാഗങ്ങളായിരുന്നു ഉയർന്ന ജാതിക്കാർ. അധികാരവും സ്വന്തവും സ്ഥാനവും ഉണ്ടായിരുന്നതും, ജനസംഖ്യയിൽ ഒരു ചെറിയ വിഭാഗമായിരുന്ന ഇവർക്കായിരുന്നു.

സുവിശേഷത്തിലെ യേശുവിനെ കാണാൻ യേശുവിന്റെ ദർശനങ്ങളുടെയും പ്രവർത്തനങ്ങളുടെയും സാരാംശം എന്നു വിളിക്കാവുന്ന അഞ്ചുവാക്കുകൾ നമ്മൾ ശ്രദ്ധിക്കേണ്ടതുണ്ട് - സ്നേഹം, സത്യം, സമത്വം, സ്വാതന്ത്ര്യം, നീതി.

കർഷകർ, തൊഴിലാളികൾ, ചുങ്കം പിരിക്കുന്നവർ, കുലിവേലക്കാർ, മീൻ പിടുത്തക്കാർ, കുഷ്ഠരോഗികൾ, അന്ധർ, ബധിരർ, മാനസികരോഗികൾ, പിന്നോക്ക വിഭാഗക്കാർ, പരദേശികൾ, ആട്ടിടയന്മാർ, കാലികളെ മേയ്ക്കുന്നവർ, പലവിധ രോഗങ്ങളാലും ദുഃഖങ്ങളാലും ജീവിതഭാരങ്ങളാലും വലയുന്നവർ എന്നിവരായിരുന്നു സാധാരണ ജനങ്ങൾ.

സുവിശേഷത്തിലെ യേശു ഇവരിൽ സാധാരണ ജനങ്ങളുടെകൂടെ ചേർന്നു. അവരോടു ഇടപെട്ട് അവരുടെ ജീവിതപ്രശ്നങ്ങൾ മനസ്സിലാക്കി, അവരോടൊത്ത് ഭക്ഷണം കഴിച്ചും അന്തിയുറങ്ങിയും അവിടുന്ന് എല്ലായിടത്തും സഞ്ചരിച്ചു. യേശുവിന് ഓഫീസില്ലായിരുന്നു; അരമനയോ അംശവടിയോ മോതിരമോ ഇല്ലായിരുന്നു! മലകളിലും താഴ്വരകളിലും കടലോരങ്ങളിലും തോണിയിലും തിരമാലയിലും കടലിലും കൊടുകാറ്റിലും പാടങ്ങളിലും കിണറ്റുകരയിലും മറച്ചുവെച്ചിട്ടുള്ളതായി അവരുടെ കഷ്ടപ്പാടുകളിലും സന്തോഷങ്ങളിലും അവരോടു ചേർന്ന് വസിച്ചു. എല്ലാവരും യേശുവിൽ ആകൃഷ്ടരായി. പുരുഷാരം അവിടുത്തെ പിന്തുടർന്നു. അവിടുത്തെ കാണുവാനും പ്രബോധനങ്ങൾ കേൾക്കുവാനും അത്ഭുതങ്ങൾ ദർശിക്കുവാനുംവേണ്ടി എല്ലാവരും അവിടുത്തെ അനുഗമിച്ചു. യേശു ഗ്രാമങ്ങളും പട്ടണങ്ങളും സന്ദർശിച്ച്

സെമിത്തേരി തകർത്തതിന് രൂപതയ്ക്കെതിരെ നിയമനടപടി!

താമരശ്ശേരി രൂപതയിൽപ്പെട്ട കുടരഞ്ഞി പുഷ്പ ഗിരി ലിറ്റിൽ ഫ്ളവർ പള്ളിസെമിത്തേരിയും അതിലെ കല്ലറകളുമാണ് തകർക്കപ്പെട്ടത്. താമരശ്ശേരി രൂപതാ ബിഷപ്പ് റമീജസ് പോൾ ഇഞ്ചനാനിയുടെ താല്പര്യമനുസരിച്ച് പുഷ്പഗിരി ലിറ്റിൽ ഫ്ളവർ പള്ളിവികാരി മാത്യു തകിടിയേലാണ് ബിഷപ്പിന്റെ അനധികൃത കരിങ്കൽ ക്വാറിയുടെ വികസനത്തിനുവേണ്ടി, ആറു ദശാബ്ദക്കാലമായി പരേതർ അന്ത്യവിശ്രമംകൊള്ളുന്ന പള്ളിസെമിത്തേരിയും അതിലെ കല്ലറകളും തകർത്തിട്ടുള്ളത്. ക്രിസ്തീയതയ്ക്ക് നിരക്കാത്ത ഇത്തരം നികുഷ്ട പ്രവൃത്തികൾ കത്തോലിക്കാ മെത്രാന്മാരിൽനിന്നും അവരുടെ വികാരിമാരായ പുരോഹിതരിൽനിന്നും അടിക്കടി ആവർത്തിക്കപ്പെടുകയാണ്.

ക്രിസ്തീയവിശ്വാസവും ആചാരവും പഠനങ്ങളുമനുസരിച്ച്, വിശുദ്ധ മാമ്മോദീസായാൽ മുദ്രിതരും വിശുദ്ധതൈലത്താൽ അഭിഷിക്തരുമായ പരേതർ അന്ത്യവിശ്രമംകൊള്ളുന്ന കല്ലറകൾ സ്ഥിതിചെയ്യുന്ന സെമിത്തേരി പുണ്യഭൂമിയാണ്. അതിനാൽ അവിടം പവിത്രവും പരിപാവനവുമാണ് സഭ പരിഗണിക്കുന്നത്. യേശുവിന്റെ രണ്ടാമത്തെ ആഗമനദിവസം മരിച്ചവരെ ഉയിർപ്പിക്കുമെന്നും നിത്യജീവിതത്തിലേക്ക് പ്രവേശിപ്പിക്കുമെന്നുമാണ് സഭ വിശ്വസിക്കുകയും പഠിപ്പിക്കുകയും ചെയ്യുന്നത്.

ഈ ക്രിസ്തീയവിശ്വാസത്തിനും ആചാരത്തിനും വിരുദ്ധമായി പ്രവർത്തിച്ചതിനാൽ പള്ളിവികാരിയെയും രൂപതാമെത്രാനെയും ഒന്നും രണ്ടും പ്രതികളാക്കിയും, തങ്ങളുടെ സ്വാർത്ഥതാല്പര്യങ്ങൾ മനനേടും മുൻനിർത്തി പ്രവർത്തിച്ച കുറ്റത്തിന് വ്യക്തികൾ എന്ന നിലയിൽ ഫാ. മാത്യു തകിടിയേലിനെ മൂന്നാം പ്രതിയും

റമീജസ് പോൾ ഇഞ്ചനാനിയെ നാലാം പ്രതിയും അറസ്റ്റ് ചെയ്ത് കേസെടുത്തിരിക്കുന്നത്. പ്രതികളുടെ പ്രവൃത്തികൾ പരേതരുടെ കുടുംബാംഗങ്ങൾക്ക് കടുത്ത മനോവേദനയ്ക്കും സങ്കടത്തിനും കഷ്ടനഷ്ടങ്ങൾക്കും മാനഹാനിക്കും ഇടയാക്കിയിട്ടുള്ളതാണ്.

പരേതരായ കരോട്ടുമലയിൽ ലൂക്കോസും ഭാര്യ സിസിലി ലൂക്കോസും അന്ത്യവിശ്രമം കൊണ്ടിരുന്ന കല്ലറയും അവരുടെ ഭൗതികാവശിഷ്ടങ്ങളും നശിപ്പിക്കപ്പെട്ടതിൽ കുടുംബാംഗങ്ങൾക്ക് നേരിട്ട മനോവേദനയ്ക്കും മാനഹാനിക്കും ആചാരാനുഷ്ഠാനങ്ങളുടെ ലംഘനങ്ങൾക്കും വിശ്വാസവിരുദ്ധപ്രവർത്തനങ്ങൾക്കും മറ്റും അഞ്ചുലക്ഷം രൂപ നഷ്ടപരിഹാരം ആവശ്യപ്പെട്ട്, പരേതരുടെ കല്ലറ യഥാസ്ഥാനത്ത് പൂർവ്വസ്ഥിതിയിൽ പുനഃസ്ഥാപിച്ച് കിട്ടുന്നതിനും അപഹരിക്കപ്പെട്ട ഭൗതികാവശിഷ്ടങ്ങൾ അതിൽ അടക്കം ചെയ്ത് കിട്ടുന്നതിനുംവേണ്ടി വിൻസെന്റ് മാത്യു കളപ്പുരയിൽ മുതൽപേർ നൽകിയ ഹർജി കോഴിക്കോട് മുൻസിഫ് കോടതി 2A-യിൽ O.S. No. 547/19 ആയി ഫയലിൽ സ്വീകരിച്ച് പ്രതികളോട് കോടതിയിൽ ഹാജരാക്കുന്നതിന് കല്പിച്ച് അടിയന്തിരനോട്ടീസ് അയച്ചിരിക്കുകയാണ്.

കത്തോലിക്കാസഭയുടെ ചരിത്രത്തിൽ ആദ്യമായാണ് പള്ളിസെമിത്തേരിയും കല്ലറകളും ഭൗതികാവശിഷ്ടങ്ങളും അനധികൃത കരിങ്കൽ ക്വാറി പ്രവർത്തനത്തിനുവേണ്ടി രൂപതാമെത്രാനും ഇടവകവികാരിയുമാകൂടി നശിപ്പിച്ചതിന് അവരെ പ്രതികളാക്കി കേസ് ഉണ്ടാവിട്ടിട്ടുള്ളത്.

‘കാത്തലിക് ലേമൻസ് അസോസിയേഷൻ’ വേണ്ടി ഒന്നാം ഹർജിക്കാരൻ,

വിൻസെന്റ് മാത്യു (പ്രസിഡന്റ്, LAC)

അവരോടു സംസാരിച്ചു. ദൈവരാജ്യത്തിന്റെ ദർശനത്തെ അവർക്ക് മനസ്സിലാക്കിക്കൊടുത്തു. ഉപമകളിലൂടെയും സരസമായ കഥകളിൽക്കൂടിയും ലളിതമായ ഭാഷയിൽ അവിടുന്ന് സംസാരിച്ചു. ഇടയനില്പാതെ അലഞ്ഞു നടക്കുന്ന ആടുകളെപ്പോലെ പരിഭ്രാന്തരും നിസ്സഹായരും ആയവരെക്കണ്ടയേശുവിന് അവരോട് അനുകമ്പ തോന്നി. സിനഗോഗിൽവെച്ച് അവിടുന്ന് പ്രഖ്യാപിച്ചു: “കർത്താവിന്റെ അരുപി എന്റെമേൽ ഉണ്ട്; കാരണം, ദരിദ്രരോടു സുവിശേഷം അറിയിക്കുവാൻ അവൻ എന്നെ അഭിഷേകം ചെയ്തിരിക്കുന്നു. ബന്ദികൾക്കു മോചനവും അന്ധർക്കു കാഴ്ചയും അടിച്ചമർത്തപ്പെട്ടവർക്കു സ്വാതന്ത്ര്യവും കർത്താവിന് സ്വീകാര്യമായ വത്സരവും പ്രഖ്യാപിക്കുവാൻ അവൻ എന്നെ അയച്ചിരിക്കുന്നു” (ലൂക്കാ. 4: 18). യേശു ജനങ്ങളുടെ ഇടയിലേക്ക് ഇറങ്ങിവന്നു. രോഗികളെ അവിടുന്ന് സുഖപ്പെടുത്തി; വിശന്നുപ്പോൾ അവർക്കു ഭക്ഷണം നൽകി; മാനസികമായും ആത്മീയമായും തളർന്നവർക്ക് സൗഖ്യവും പ്രത്യാശയും ഏകീ. അതേസമയം മതത്തിലും സമൂഹത്തിലും നിലനിന്നിരുന്ന ദുരാചാരങ്ങളെയും

ചൂഷണവ്യവസ്ഥിതികളെയും അവിടുന്ന് ശക്തമായ ഭാഷയിൽ അപലപിച്ചു. അതുകൊണ്ടുതന്നെ ചൂഷകവർഗം അവിടുത്തെ കുരിശിൽ തറച്ചു.

സുവിശേഷത്തിലെ യേശുവിനെ കാണാൻ യേശുവിന്റെ ദർശനങ്ങളുടെയും പ്രവർത്തനങ്ങളുടെയും സാരാംശം എന്നു വിളിക്കാവുന്ന അഞ്ചുവാക്കുകൾ നമ്മൾ ശ്രദ്ധിക്കേണ്ടതുണ്ട് - സ്നേഹം, സത്യം, സമത്വം, സ്വാതന്ത്ര്യം, നീതി.

സ്നേഹം : “ഇതാണെന്റെ പുതിയ കല്പന: “ഞാൻ നിങ്ങളെ സ്നേഹിക്കുന്നതുപോലെ നിങ്ങളും പരസ്പരം സ്നേഹിക്കുക” (യോഹ. 15: 12). “എന്നാൽ ഞാൻ നിങ്ങളോടു പറയുന്ന ശത്രുക്കളെ സ്നേഹിക്കുവിൻ നിങ്ങളെ പീഡിപ്പിക്കുന്നവർക്കുവേണ്ടി പ്രാർത്ഥിക്കുവിൻ” (മത്താ. 5: 44). “നീ നിന്റെ ദൈവമായ കർത്താവിനെ പൂർണ്ണഹൃദയത്തോടും പൂർണ്ണാത്മാവോടും പൂർണ്ണമനസ്സോടും പൂർണ്ണശക്തിയോടുംകൂടെ സ്നേഹിക്കുക. രണ്ടാമത്തെ കല്പന: നിന്നെപോലെതന്നെ നിന്റെ അയൽക്കാരനെയും സ്നേഹിക്കുക. ഇവയെക്കാൾ

സർക്കാരിന് IIT ക്ക് സ്ഥലമില്ല, ഭൂരഹിതർക്ക് നൽകാൻ സ്ഥലമില്ല, പള്ളിക്കു കൊടുക്കാൻ സ്ഥലമേറെ!

മാനന്തവാടിയിൽ സെന്റ് ജോർജ്ജ് പള്ളിക്ക് അഞ്ചു കോടി വിലവരുന്ന പതിനാലേക്കറോളം ഭൂമി നൽകിയത് വെറും 1367 രൂപയ്ക്ക്!

തലസ്ഥാനത്ത് ഇടക പള്ളിക്കു കൈമാറിയത്, അറുപത് കോടിയോളം വിലവരുന്ന രണ്ടര ഏക്കർ സ്ഥലം സൗജന്യമായി!

വയനാട്ടിൽ കണ്ണായ സ്ഥലത്ത് പതിനഞ്ചുകോടി വിലവരുന്ന അഞ്ചേക്കർ ഭൂമി അസ്സംപ്ഷൻ പള്ളിക്ക് വെറും അമ്പതിനായിരം രൂപയ്ക്ക്!

തൃശ്ശൂർ, ഇരിഞ്ഞാലക്കുടയിൽ ക്രൈസ്റ്റ് പള്ളിക്ക് നാൽപ്പത്തഞ്ചു കോടി വിലവരുന്ന 15 ഏക്കർ സ്ഥലം വെറും ഒന്നര ലക്ഷത്തിന്!

തൃശ്ശൂർ നഗരത്തിൽ, പന്ത്രണ്ടു കോടി വിലവരുന്ന ഒരേക്കരിൽപരം ഭൂമി സെന്റ് തോമസ് പള്ളിക്ക് വെറും

പന്ത്രണ്ടായിരം രൂപയ്ക്ക്

തൃശ്ശൂർ നഗരത്തിൽത്തന്നെ സെന്റ് മേരീസിന് എട്ടുകോടി വിലമതിക്കാവുന്ന 55 സെന്റ് സ്ഥലം അയ്യായിരത്തി അഞ്ഞൂറ് രൂപയ്ക്ക്.

പത്തിരുന്നൂറ് കോടി വില വരുന്ന മുഴുവൻ കേരളീയർക്കും അവകാശപ്പെട്ട സ്ഥലങ്ങൾ 'കുരിശു കൃഷി'ക്കാർക്ക് വിറ്റ വകയിൽ നാടിന് കിട്ടിയത് പരമാവധി രണ്ടുലക്ഷം രൂപ മാത്രം! കേരളത്തിൽ അങ്ങോളമിങ്ങോളം ശ്രദ്ധയിൽപെട്ട ഈ കേസ്സുകളിലെല്ലാംതന്നെ സെൻറിന് വില നിശ്ചയിച്ചിരിക്കുന്നത് ഒരേ വില. നൂറുരൂപ!

(കടപ്പാട്: 'കേരളാചർച്ച് ആക്ട് കൗൺസിൽ' വാട്ട്സാപ്പ് ഗ്രൂപ്പിൽനിന്ന് പോസ്റ്റ്)

വലിയ കല്പന ഒന്നുമില്ല (മാർക്കോ. 12: 28-31; മത്താ. 22: 34-40; ലൂക്കാ. 10: 25-28).

സത്യം: “സത്യം നിങ്ങളെ സ്വതന്ത്രരാക്കും” (യോഹ. 8: 32). “വഴിയും സത്യവും ജീവനും ഞാനാകുന്നു” (യോഹ. 14: 6). “സാബത്ത് മനുഷ്യനുവേണ്ടിയാണ്; മനുഷ്യൻ സാബത്തിനുവേണ്ടിയല്ല” (മാർക്കോ. 2:27).

സമത്വം: യേശു എല്ലാവരിലും ആളുകളോടുംകൂടെ സഹവസിച്ചിരുന്നു. മീൻ പിടുത്തക്കാർ, ചുങ്കം പിരിക്കുന്നവർ, കുഷ്ഠരോഗികൾ, യാചകർ, ഉന്നതകുലത്തിലുള്ളവർ, ധനവാന്മാർ... എല്ലാവരും യേശുവിന് സ്വീകാര്യർ ആയിരുന്നു.

സ്വാതന്ത്ര്യം: “ബന്ധിതർക്കു മോചനവും അന്ധർക്കു കാഴ്ചയും അടിച്ചമർത്തപ്പെട്ടവർക്കു സ്വാതന്ത്ര്യവും കർത്താവിനു സ്വീകാര്യമായ വത്സരവും പ്രഖ്യാപിക്കുവാൻ എന്നെ അയച്ചിരിക്കുന്നു” (ലൂക്കാ. 4: 18-19).

നീതി: “നീതിക്കുവേണ്ടി വിശക്കുകയും ദാഹിക്കുകയും ചെയ്യുന്നവർ ഭാഗ്യവാന്മാർ! അവർക്കു സംതൃപ്തി ലഭിക്കും” (മത്താ. 5: 6). “നീതിക്കുവേണ്ടി പീഡനമേൽക്കുന്നവർ ഭാഗ്യവാന്മാർ! സ്വർഗരാജ്യം അവരുടേതാണ്” (മത്താ. 5: 10).

സുവിശേഷത്തിലെ യേശുവിനെ തേടുന്ന നമ്മൾ ഈ അഞ്ചു പദങ്ങളും അവയുടെ അന്തരാരത്നങ്ങളും ഗ്രഹിക്കേണ്ടിയിരിക്കുന്നു. അതോടൊപ്പം ആ വെളിച്ചത്തിൽ യേശുവിന്റെ ഇന്നത്തെ സഭയിലേക്കു നമുക്കു നോക്കേണ്ടതുമുണ്ട്.

1. ഇന്ന് നമ്മുടെയിടയിലെ ഉന്നതവർഗം ആരെക്കൊണ്ട്? മന്ത്രിമാർ, ജനപ്രതിനിധികൾ,

ഉദ്യോഗസ്ഥർ, പോലീസ്, രാഷ്ട്രീയനേതാക്കൾ, നീതിന്യായം കൈകാര്യം ചെയ്യുന്ന നിയമജ്ഞർ, കോടതി, ജഡ്ജിമാർ, പുരോഹിതർ, മെത്രാന്മാർ, മെത്രാപ്പോലീത്തമാർ, ധനവാന്മാർ, ഭൂവുടമകൾ, ബിസിനസ്സുകാർ, ഹോസ്പിറ്റൽ-കോളേജ് - സ്കൂൾ മാനേജ്മെന്റുകൾ എന്നിവരാണ്.

എണ്ണത്തിൽ ചെറിയൊരു വിഭാഗമാണ് ഈ ഉന്നതവർഗം. എങ്കിലും ക്രൈസ്തവഭാഷയിൽ, രാജ്യവും ശക്തിയും മഹത്വവും അവരുടേതാകുന്നു.

2. ഇനി ഇന്നത്തെ സാമാന്യജനം ആരെക്കൊണ്ടാണ് നോക്കാം. കൃഷിക്കാർ, വീട്ടുജോലിക്കാർ, മറ്റു ജോലിക്കാർ, മത്സ്യത്തൊഴിലാളികൾ, സഭയിലെ അല്മേനികൾ, പുതുക്രിസ്ത്യാനികൾ, പുലയർ, പറയർ, അന്യസംസ്ഥാനജോലിക്കാർ, ആദിവാസികൾ, വികലാംഗർ, മദ്യത്തിനും മയക്കുമരുന്നിനും അടിമപ്പെട്ടവർ, മാനസികരോഗികൾ, എയിഡ്സ് രോഗികൾ, മറ്റു രോഗികൾ, ലൈംഗിക പീഡനങ്ങൾക്ക് ഇരയായവർ, തൊഴിൽ രഹിതർ, ചാളയിലും വഴിവക്കിലും ഉറങ്ങുന്നവർ, ചൂഷണത്തിന് ഇരയാകുന്നവർ, അന്ധവിശ്വാസങ്ങളിൽ അടിപ്പെട്ടവർ... ഇങ്ങനെ പോകുന്നു അവരുടെ നീണ്ടനിര.

ഇന്ന് യേശു വരുകയാണെങ്കിൽ ആരുടെ പക്ഷത്തു ചേരും? ദേവാലയത്തിന്റെ മറകൾനീക്കി യേശു ഇറങ്ങിവരുമോ? വന്നാൽ എന്തുപറയും? എന്തു ചെയ്യും? നമ്മോട് എന്താവശ്യപ്പെടും? KCRM പ്രവർത്തകർക്ക് എന്തുസന്ദേശമാണ് യേശു തരുന്നത്? ഫോൺ: (001)5162332104

‘അഖിലകേരള ചർച്ച് ആക്ട് ആക്ഷൻ കൗൺസിൽ’ലിനുമമ്പിലെ വെല്ലുവിളികൾ

ചർച്ചാസമ്മേളനം

2019 ജൂലൈ 27 ശനിയാഴ്ച 2 മണി മുതൽ, പാലാ ടോംസ് ചേമ്പർ ഹാളിൽ

- അദ്ധ്യക്ഷൻ : പ്രൊഫ. പി.സി. ദേവസ്യ (ചെയർമാൻ, KCRM)
- വിഷയാവതരണം : ശ്രീ. ജോസഫ് വെളിവിൽ (ജന.സെക്രട്ടറി, അഖില കേരള ചർച്ച് ആക്ട് ആക്ഷൻ കൗൺസിൽ- AKCAAC)
- അനുബന്ധ പ്രസംഗങ്ങൾ : പ്രൊഫ. ഇപ്പൻ (വൈസ് ചെയർമാൻ, KCRM)
- : ശ്രീ. സ്റ്റീഫൻ മാത്യു ഉഴവൂർ
- : ഡോ. എം.കെ. മാത്യു
- : പ്രൊഫ. ഫിലോമിനാ ജോസഫ് (വൈസ് ചെയർപേഴ്സൺ, AKCAAC)
- : ജോർജ്ജ് മൂലച്ചാലിൽ (വൈസ് ചെയർമാൻ, AKCAAC)

ബഹുമാന്യരേ,

കൊടുമ്പിരിക്കൊണ്ടിരിക്കുന്ന എറണാകുളം-അങ്കമാലി അതിരൂപതയിലെയും, യാക്കോബായ- ഓർത്ത ഡോക്സ് സഭകളിലെയും പ്രശ്നങ്ങളുടെ പശ്ചാത്തലത്തിൽ, ഗവണ്മെന്റിനേക്കൊണ്ട് എത്രയും പെട്ടെന്ന് ചർച്ച് ആക്ട് പാസ്സാക്കിയേ പറ്റൂ എന്ന അവസ്ഥ സംജാതമായിരിക്കുകയാണ്. പുരോഹിതവിഭാഗമൊഴികെ, ജനങ്ങളേയും ചർച്ച് ആക്ടിന് അനുകൂലമായിക്കൊണ്ടിരിക്കുകയുമാണ്. എന്നാൽ, ഈ ജനങ്ങളെ കണ്ടെത്തി ഇടവക-രു പതാതലങ്ങളിൽ സംഘടിപ്പിച്ച് ഒരു ജനശക്തിയാക്കി മാറ്റുകയെന്ന മഹാദൗത്യം എങ്ങനെ നിർവ്വഹിക്കാനാകും എന്ന ചോദ്യം അവശേഷിക്കുന്നു.

ഈ ചോദ്യത്തിന് കൂട്ടായി ഉത്തരം തേടുവാനുള്ള ഒരു ഉദ്യമമാണ്, നമ്മുടെ ജൂലൈ മാസ ചർച്ചാപരിപാടി, ‘ജോയിന്റ് ക്രിസ്ത്യൻ കൗൺസിൽ’ (JCC) മുൻ ജന. സെക്രട്ടറിയും പതിറ്റാണ്ടുകളായി സഭാനവീകരണരംഗത്തെ ധീരപോരാളിയും ഇപ്പോൾ ‘ആൾ കേരളാ ചർച്ച് ആക്ട് ആക്ഷൻ കൗൺസിൽ’ ജന. സെക്രട്ടറിയുമായ ശ്രീ ജോസഫ് വെളിവിൽ നേതൃത്വം നൽകുന്ന ഈ ചർച്ചാ പരിപാടിയിലേക്ക് എല്ലാവരെയും സാദരം ക്ഷണിച്ചുകൊള്ളുന്നു.

ടോം ജോസഫ് പേരേക്കാട്ട്
(സെക്രട്ടറി, കെ.സി.ആർ.എം.)
ഫോൺ: 9495525093

KCRM പ്രതിമാസപരിപാടി-തൊടുപുഴ

വികാരം ബുദ്ധിയെ കീഴടക്കുന്നുവോ; ഭക്തി ഒരു ആവേശമായി വളരുന്നുവോ? ചർച്ചാസമ്മേളനം

ജൂലൈ 28-ാം തീയതി ഞായറാഴ്ച 2 മണി മുതൽ
തൊടുപുഴ കാലിക്കട്ട് കോളേജ് ഹാൾ

(പ്രൈവറ്റ് ബസ് സ്റ്റാന്റ് - ഐ.പി.എം.എ ബസ് ബാങ്കിനുസമീപം)

വിഷയം അവതരിപ്പിച്ച് ചർച്ച നയിക്കുന്നത്: ശ്രീ കെ.സി. ജോയി ആയവന

കേരളകത്തോലിക്കാസഭയിൽ, ആദ്ധ്യാത്മികത ഒരു ആവേശമായി മാറുകയും ധ്യാനാശ്രമങ്ങൾ ചുഷ്ണകേന്ദ്രങ്ങളായി അധഃപതിക്കുകയും ചെയ്യുന്നു.

ഈ ദുഷ്പ്രവണതയ്ക്കെതിരെ തൊടുപുഴ കെ.സി.ആർ.എം സംഘടിപ്പിക്കുന്ന ചർച്ചാസമ്മേളനം ഏവർക്കും സ്വാഗതം!!

സെബാസ്റ്റ്യൻ മുണ്ടയ്ക്കാമറ്റം (സെക്രട്ടറി കെ.സി.ആർ.എം.) ഫോൺ: 9961255175
കെ.സി.ആർ.എം പ്രോഗ്രാം റിപ്പോർട്ട് - തൊടുപുഴ

KCRM-നോർത്ത് അമേരിക്കയുടെ പ്രഥമസമ്മേളനത്തിൽ പ്രമുഖവ്യക്തികളെ ആദരിക്കുന്നു!

2019 ഓഗസ്റ്റ് 10 ശനിയാഴ്ച ഷിക്കാഗോ മലയാളി അസോസിയേഷൻ ഹാളിൽവെച്ച് 'കേരള കാത്തലിക് ചർച്ച് റിഫർമേഷൻ മൂവ്മെന്റ്-നോർത്ത് അമേരിക്ക' (കെ.സി.ആർ.എം-എൻ.എ)-യുടെ പ്രഥമ ദേശീയ സമ്മേളനം നടത്തപ്പെടുന്നു. ആ സമ്മേളനത്തിൽവെച്ച്, 'Church Cityzen's Voice' (CCV) എന്ന കെ.സി.ആർ.എം-ന്റെ വെബ്സൈറ്റ് (almayasabdham.com) ചീഫ് എഡിറ്റർ ഡോ. ജയിംസ് കോട്ടൂർ, 'സത്യജാല'യുടെ ചീഫ് എഡിറ്റർ ശ്രീ. ജോർജ്ജ് മൂലേച്ചാലിൽ, കെ.സി.ആർ.എം നോർത്ത് അമേരിക്കയുടെ സജീവപ്രവർത്തകരായ ശ്രീമതി ആനി ജേക്കബ്, ശ്രീ. എ.സി ജോർജ്ജ്

എന്നിവർക്ക് പൊന്നാടയും മംഗളപത്രവും നൽകി ആദരിക്കുന്നതാണ്. ആ സമ്മേളനത്തിലേക്ക് ഷിക്കാഗോയിലെയും അമേരിക്കയിലും ഇതരഭാഗങ്ങളിലുള്ള സഭാനവീകരണത്തൽപ്പരരായ കത്തോലിക്കാസഭാംഗങ്ങൾക്കൊപ്പം ഇതര ക്രിസ്തീയസഭാംഗങ്ങളെയും പുരോഹിതരെയും സന്യസ്തരെയും എല്ലാ മനുഷ്യസ്നേഹികളെയും സംഘാടകസമിതി ഹാർദ്ദമായി സ്വാഗതം ചെയ്യുന്നു.

ചാക്കോ കളരിക്കൽ
(പ്രസിഡണ്ട്, കെ.സി.ആർ.എം-എൻ.എ)

KCRM പ്രോഗ്രാം റിപ്പോർട്ട്-തൊടുപുഴ

സീറോ-മലബാർസഭ പിളർപ്പിലേക്കോ?

എ.ഡി. ഒന്നാം നൂറ്റാണ്ടുമുതലുള്ള കേരളസഭയുടെ ചരിത്രം പരിശോധിച്ചാൽ ഉദയപേരൂർ സുനഹദോസ് ഒരു വഴിത്തിരിവാണെന്നും അതിന്റെ പശ്ചാത്തലത്തിൽ ഇനിയും ഒരു പിളർപ്പ് സഭയിൽ ഉണ്ടാകാനിടയുണ്ടെന്നു മായിരുന്നു തൊടുപുഴ സമ്മേളനത്തിന്റെ കണ്ടെത്തൽ.

ഉദയപേരൂർ സുനഹദോസിനുശേഷം 'പാദ്രുവാദോ' 'പ്രൊപ്പഗാന്റ്'എന്ന ഒരു വിഭജനം ഇവിടെ രൂപപ്പെട്ടു. കുന്നൻകുരിശു സത്യത്തിനുശേഷവും കത്തോലിക്കാവിഭാഗത്തിൽ ഭിന്നതകൾ ഉണ്ടായിരുന്നു. സീറോ-മലബാർ സഭയിൽ, എറണാകുളം കേന്ദ്രമാക്കി ഭാരതീയപാരമ്പര്യത്തിനുവേണ്ടി ഒരു വിഭാഗവും ചങ്ങനാശ്ശേരി കേന്ദ്രമാക്കി കൽദായവർക്കുവേണ്ടി മറ്റൊരു വിഭാഗവും നിലകൊണ്ടു. ആരാധനാക്രമപരി

ഷ്ക്കരണം, കുരിശുവിവാദം, ഇവയിലൂടെയൊക്കെ അഭിപ്രായവ്യത്യാസം വളരുകയും ഇന്ന് ഇരുവിഭാഗങ്ങളും തുറന്ന യുദ്ധത്തിലേയ്ക്കു കടക്കുകയും ചെയ്തിരിക്കുന്നു. ഇത് എവിടെച്ചെന്ന് അവസാനിക്കും എന്ന ഒരു ഉൽക്കണ്ഠയാണ് ജൂൺ 30-ലെ തൊടുപുഴ സമ്മേളനത്തിൽ ഉയർന്നത്.

സെക്രട്ടറി മുൻസമ്മേളനത്തിന്റെ റിപ്പോർട്ട് അവതരിപ്പിച്ചു. കണക്ക് ചർച്ച ചെയ്ത് പാസ്സാക്കി. 5.30-ന് യോഗം സമാപിച്ചു.

സെബാസ്റ്റ്യൻ മുണ്ടയ്ക്കാമറ്റം
(സെക്രട്ടറി, തൊടുപുഴ യൂണിറ്റ്)
ഫോൺ: 996125517

കെ.സി.ആർ.എം- സത്യജാല സാമ്പത്തികസ്ഥിതി

2019 ജൂൺ 29-ലെ കെ.സി.ആർ.എം പൊതുയോഗത്തിൽ അവതരിപ്പിച്ച ഓഡിറ്റ് ചെയ്ത കണക്കിന്റെ സംഗ്രഹം, 'സത്യജാല' വായനക്കാരുടെ അറിവിലേക്ക് താഴെക്കൊടുക്കുന്നു:

സാമ്പത്തികവർഷം തുടങ്ങിയ 2018 ഏപ്രിൽ 1 മുതൽ 2019 മാർച്ച് 31 വരെ, 2,00,689 രൂപ സംഭാവനയായും, 1,45,885 രൂപ സത്യജാല വരിസംഖ്യയായും, 15,440 രൂപ മാസികയുടെ കോപ്പികൾ വിറ്റ വകയിലും, 18,250 രൂപ പുസ്തകങ്ങൾ വിറ്റ വകയിലും, 2,352 രൂപ ബാങ്ക് പലിശയായും ലഭിക്കുകയുണ്ടായി. അങ്ങനെ മൊത്തം വരവ് 3,82,616 രൂപ. വർഷാരംഭത്തിലെ ബാങ്ക് ബാലൻസ് 1,08,420 രൂപ ഉൾപ്പെടെ 4,91,036 രൂപ. കൂടാതെ, ഈ വർഷം 1,21,415 രൂപാ കടമായും വാങ്ങി. അതുൾപ്പെടെ, ആകെ വരവ് 6,12,451 രൂപ.

ചെലവിനത്തിൽ, മാസികയുടെയും ലഘുലേഖകളുടെയും അച്ചടിയിനത്തിൽ 2,70,608 രൂപ, ഡി.റ്റി.പി. ചാർജ്ജ് 31,644 രൂപ, പോസ്റ്റേജ് 42,299 രൂപ, ചർച്ചാസമ്മേളനങ്ങൾക്കും പൊതുസമ്മേളനങ്ങൾക്കുമായി 10,159 രൂപ,

യാത്ര 22,856 രൂപ, ഭക്ഷണം 14,583 രൂപ, ഹാൾ വാടക 3000 രൂപ, ഓണറേറിയം 1,31,000 രൂപ, റിപ്പയറിംഗ് ചാർജ്ജ് 5,299, പബ്ളിസിറ്റി ചാർജ്ജ് 2,000 രൂപ, ബാങ്ക് ചാർജ്ജ് 944 രൂപ, മറ്റു ചെലവുകൾ 28,245 രൂപ, വായ്പാ തിരിച്ചുകൊടുത്തത് 5,000 രൂപ എന്നിങ്ങനെ ആകെ 5,67,667 രൂപ. ബാങ്കിൽ 22,859 രൂപയും കൈയിൽ 21,925 രൂപയും ബാക്കിയുണ്ട്. അങ്ങനെ, ആകെ 6,12,451 രൂപ.

കഴിഞ്ഞ സാമ്പത്തിക വർഷം (2017-18) ബാക്കിനിന്നിരുന്ന 22,973 രൂപയുടെ കടം ഇതുവരെ വീട്ടിയിട്ടില്ല. ഈ വർഷം 3 പേരിൽനിന്നായി വാങ്ങിയ കടത്തിൽ ഒരാളുടെ 5000 രൂപ മാത്രമേ വീട്ടാൻ കഴിഞ്ഞുള്ളൂ. ബാക്കി (1,21,415-5000) 1,16,415 രൂപയും, കഴിഞ്ഞ വർഷം ബാക്കിനിന്ന 22,973 രൂപയുമുൾപ്പെടെ 2019 മാർച്ച് 31 വരെ ആകെ കടം 1,39,388 രൂപയാണ് എന്നും അറിയിക്കട്ടെ.

ജോസാൻണി (ട്രഷറർ)
ജോർജ്ജ് മൂലേച്ചാലിൽ (എഡിറ്റർ)

മേജർ ആർച്ച് ബിഷപ്പ്സ് ഹൗസിന് മുന്നിൽ A K C A A C യർണ്ണ നടത്തി

‘ചർച്ച് ആക്റ്റ്-2009 നടപ്പാക്കി ക്രൈസ്തവസഭകളെ രക്ഷിക്കുക’, ‘ക്യൂറോപിതനായ കർദ്ദിനാൾ ആലഞ്ചേരി രാജിവയ്ക്കുക’ എന്നീ മുദ്രാവാക്യങ്ങളുയർത്തി ‘അഖിലകേരള ചർച്ച് ആക്റ്റ് ആക്ഷൻ കൗൺസിൽ’ (A K C A A C) ജൂലൈ 13 ശനിയാഴ്ച രാവിലെ 11 മണിക്ക് എറണാകുളത്തെ മേജർ ആർച്ച് ബിഷപ്പ്സ് ഹൗസിന് മുന്നിൽ യർണ്ണ നടത്തി.

കേരളസമൂഹത്തിൽ വിവിധ സഭാതർക്കങ്ങൾമൂലം നിരന്തരം അപമാനമനുഭവിക്കുന്ന ക്രൈസ്തവരെയും സഭകളെയും രക്ഷിക്കാൻ ചർച്ച് ആക്റ്റ് നടപ്പാക്കണമെന്ന് ‘അഖിലകേരള ചർച്ച് ആക്റ്റ് ആക്ഷൻ കൗൺസിൽ’ കേരള സർക്കാരിനോട് ആവശ്യപ്പെട്ടും, സീറോ-മലബാർ സഭയിൽ നടക്കുന്ന വിഭാഗീയപ്രവർത്തനങ്ങളിലും പ്രതിഷേധിച്ചുവരികയെന്നും, യർണ്ണ.

ആക്ഷൻ കൗൺസിൽ സംസ്ഥാനചെയർമാൻ അഡ്വ. ബോറിസ് പോൾ യർണ്ണ ഉദ്ഘാടനം ചെയ്തു. സഭാസ്വത്തുക്കളിൽ ഇടവകാംഗങ്ങൾക്ക് അവകാശമില്ലെന്ന് കർദ്ദിനാൾ ആലഞ്ചേരി കോടതിയിൽ സമർപ്പിച്ച സത്യവാങ്മൂലത്തിൽ പറയുന്നു. ഇത്തരത്തിൽ വിശ്വാസികളുടെ അവകാശത്തെ ഒരു കർദ്ദിനാൾ പരസ്യമായി നിഷേധിച്ച സാഹചര്യംതന്നെയാണ് ചർച്ച് ആക്റ്റിന്റെ പ്രസക്തി വർദ്ധിപ്പിക്കുന്നത്. വിശ്വാസികൾ സമർപ്പിച്ച നേർച്ചപ്പണത്തിൽ നിന്നുണ്ടായതാണ് സഭാസ്വത്തുക്കൾ. വിശ്വാസികളിൽനിന്നുമാത്രം ഉണ്ടായിരുന്നവരാണ് പുരോഹിതരും മെത്രാന്മാരും. ഇവർ

സർഗ്ഗത്തിൽ നിന്നും പൊട്ടിവിടുന്നവരല്ല. സെമിനാരിയിൽ ഇവരെ പഠിപ്പിക്കുന്നത് ആത്മീയ കാര്യങ്ങളാണ്. ബിസിനസ് മാനേജ്മെന്റ് പൂരോഹിതരേക്കാൾ സമർത്ഥരായവർ വിശ്വാസികളിൽ ഉണ്ടെന്ന സത്യം മറന്ന് സ്വത്തുക്കൾ കൈയടക്കി സുതാര്യമല്ലാത്തവിധം ഭരിച്ചുമുടിച്ച്, ഒടുവിൽ രണ്ട് വിഭാഗമായി ചേരിതിരിഞ്ഞ് സമൂഹമധ്യത്തിൽ പുരോഹിതർ തമ്മിൽത്തല്ലുകയാണ്. സ്വത്തിനുവേണ്ടിയാണ് ഇന്നത്തെ തർക്കങ്ങളെല്ലാം. സഭാസ്വത്തുക്കൾ വിശ്വാസികളാൽ തെരഞ്ഞെടുക്കപ്പെട്ട ഭരണസമിതികൾ ഭരിക്കട്ടെ. പുരോഹിതർ ആത്മീയ കാര്യങ്ങളിൽ വ്യാപൃതരാവട്ടെ!

ഈ സന്ദേശം പ്രാവർത്തികമാക്കാൻ ജസ്റ്റിസ് വി.ആർ. കൃഷ്ണയ്യർ തയ്യാറാക്കി സർക്കാരിന് 2009-ൽ സമർപ്പിച്ച ചർച്ച് ആക്റ്റ് നിയമസഭയിൽ പാസ്സാക്കി നിയമം നടപ്പിലാക്കാൻ വൈകരുതെന്ന് ആക്ഷൻ കൗൺസിൽ ഭാരവാഹികൾ സർക്കാരിനോട് ആവശ്യപ്പെട്ടു.

ചാൾസ് ഹിൽട്ടൺ സ്വാഗതം ആശംസിച്ചു. ജനറൽ സെക്രട്ടറി ജോസഫ് വെളിവിൽ ആമുഖപ്രസംഗം നടത്തി. പ്രൊഫ. ജോസഫ് വർഗ്ഗീസ് (ഇപ്പൻ), അഡ്വ. വർഗ്ഗീസ് പറമ്പിൽ, പ്രൊഫ. പി.സി. ദേവസ്യ, പ്രൊഫ. ഫിലോമിനാ ജോസഫ്, തങ്കച്ചൻ ലെന എന്നിവർ പ്രസംഗിച്ചു.

അഡ്വ. ബോറിസ് പോൾ

(ആക്ഷൻ കൗൺസിൽ സംസ്ഥാനചെയർമാൻ)

“ഇടവകാംഗങ്ങൾക്ക് സഭയുടെ സ്വത്തിൽ അവകാശമില്ല” -കോടതിയിൽ വീണ്ടും മാർ ജോർജ്ജ് ആലഞ്ചേരി!

സീറോ-മലബാർ സഭയുടെ സ്വത്തുക്കളിൽ ഇടവകാംഗങ്ങൾക്ക് അവകാശമില്ലെന്ന് കർദ്ദിനാൾ മാർ ജോർജ്ജ് ആലഞ്ചേരി കോടതിയിൽ പറഞ്ഞു. ഭൂമി വിൽക്കാൻ അതിരൂപതയ്ക്ക് എല്ലാ അവകാശവുമുണ്ട്. അതിൽ ഇടപെടാൻ ഇടവകാംഗങ്ങൾക്ക് അവകാശമില്ലെന്നും കോടതിയിൽ സമർപ്പിച്ച സത്യവാങ്മൂലത്തിൽ ആലഞ്ചേരി വ്യക്തമാക്കി.

മാർ ജോർജ്ജ് ആലഞ്ചേരിക്കെതിരെ മുവാറ്റുപുഴ വിജിലൻസ് കോടതിയിൽ കോട്ടപ്പള്ളി ഭൂമിവിൽപ്പന ചോദ്യംചെയ്ത ഹർജ്ജിയിലാണ് സത്യവാങ്മൂലം നൽകിയത്. സഭയുടെ സ്വത്തിൽ അതിരൂപതയ്ക്ക് പൂർണ്ണഅവകാശവും ഉടമസ്ഥതയുമുണ്ട്. അതിരൂപതയുടെ സ്വത്താണ് വിൽപ്പന നടത്തിയത്-സത്യവാങ്മൂലത്തിൽ പറയുന്നു.

(കടപ്പാട് - ജൂലൈ 12-ലെ ഈസ്റ്റ് കോസ്റ്റ് ഡെയിലി)

-വിശ്വാസിസമൂഹം ഉറങ്ങിക്കിടന്നിരുന്ന മുൻകാലങ്ങളിൽ ഇത്തരത്തിലുള്ള സത്യവാങ്മൂലങ്ങൾ

ഇവിടുത്തെ പല മെത്രാന്മാരും കോടതിയിൽ നൽകിയിട്ടുണ്ട്. എന്നാൽ, വിശ്വാസിസമൂഹം ഉറക്കമുണർന്ന് ചെവികുർപ്പിച്ചിരിക്കുന്ന ഈ സമയത്ത് ഇത്തരമൊരു സത്യവാങ്മൂലം നൽകാൻ ധൈര്യപ്പെട്ട ആലഞ്ചേരിയുടെ അപാരമായ തൊലിക്കട്ടിയെയും മൗഢ്യത്തെയും ജനനിന്ദയെയും അത്ഭുതത്തോടെ മാത്രമേ ആർക്കും നോക്കിക്കാണാനാവൂ. ഈ നടപടിയിൽ സഭാനവീകരണ പ്രവർത്തകരെല്ലാം അദ്ദേഹത്തോട് വളരെ നന്ദിയുള്ളവരും ആയിരിക്കേണ്ടതാണ്. കാരണം, സഭാസമൂഹത്തെ മുഴുവൻ കോടതിയിൽ തള്ളിപ്പറഞ്ഞു പ്രകോപിപ്പിച്ച്, ചർച്ച് ആക്ടിന്റെ അനിവാര്യതയെക്കുറിച്ച് അവരെയെല്ലാം ബോധവാന്മാരാക്കിയിരിക്കുന്നു, മാർ ആലഞ്ചേരി !

ഒപ്പം, തന്റെ സിംഹാസനവാഴ്ചയുടെ നാളുകൾ ഈ സത്യവാങ്മൂലത്തിലൂടെ അദ്ദേഹം വെട്ടിക്കുറയ്ക്കുകയും ചെയ്തിരിക്കുന്നു!

- എഡിറ്റർ



യോഗാചാര്യ അലോഷ്യസ്

മാധ്യമങ്ങളുടെയും ഭരണകൂടങ്ങളുടെയും കണ്ണുകൾ അങ്ങനെയേ തുറക്കാനാവൂ എന്നും വ്യക്തമാക്കി. സഭാംഗങ്ങൾ സഭാധികാരികളെ ഭയപ്പെട്ടു ജീവിക്കുന്നിടത്തോളം കാലം ചർച്ച് ആക്ട് നടപ്പാക്കാൻ പോകുന്നില്ലെന്നും അവർക്ക് ജീവിക്കാൻപോലും സാധിക്കില്ലാത്ത സാഹചര്യം സംജാതമായാൽ മാത്രമേ സഭാധികാരികളോടുള്ള ഭയത്തിൽനിന്ന് അവർ മോചിതരാകൂ എന്നുമുള്ള അഭിപ്രായം ഡോ. എം.കെ. മാത്യു രേഖപ്പെടുത്തി. തന്റെ മകളുടെ വിവാഹം തടയുമെന്നു ഭീഷണിപ്പെടുത്തിയ പുരോഹിതനെ തന്റേടത്തോടെ നേരിടുകയും ഒരു തടസ്സവുമില്ലാതെ വിവാഹം നടത്തുകയും ചെയ്ത സ്വന്തം അനുഭവം പങ്കുവച്ച യോഗാചാര്യ അലോഷ്യസ്, ഭയത്തിൽനിന്നു മോചിതരാകാൻ കഴിഞ്ഞാൽ എന്തും സാധ്യമാണെന്ന് സദസ്സിനെ ബോധ്യപ്പെടുത്തി. ചർച്ച് ആക്ട് പാസ്സായാൽത്തന്നെ സഭയിലോ സമൂഹത്തിലോ മാറ്റമൊന്നുമുണ്ടാവില്ലെന്ന അഭിപ്രായമാണ് ശ്രീ. കെ. കെ. ജോസ് പ്രകടിപ്പിച്ചത്.

തുടർന്നു നടന്ന കെ.സി.ആർ.എം. അംഗങ്ങളുടെ പൊതുയോഗം 2018-19 വർഷത്തെ റിപ്പോർട്ടും കണക്കുകളും പാസ്സാക്കി. സെക്രട്ടറി ഷാജു ജോസ് തറപ്പേൽ അവതരിപ്പിച്ച പ്രവർത്തനറിപ്പോർട്ട്, കെ.സി.ആർ.എം-ന്റെ ചരിത്രത്തിൽ ഏറ്റവുമധികം പ്രവർത്തനങ്ങൾ നടത്തിയ ഒരു വർഷമായിരുന്നു കടന്നുപോയത് എന്നുവ്യക്തമാക്കുന്നതായിരുന്നു.

പ്രതിഷേധ പ്രകടനങ്ങളും, സഭാ ആസ്ഥാനത്ത് പ്രാർത്ഥനാധർമ്മങ്ങളും, വഞ്ചിസ്കന്ധരിലെ നിരാഹാരസമരവും, ചർച്ച് ആക്ടിനുവേണ്ടി AKCAAC, MACCABI എന്നീ പ്രസ്ഥാനങ്ങളുമായി സഹകരിച്ച് സെക്രട്ടറിയേറ്റിലേക്കും നിയമപരിഷ്കണരണക്കമ്മീഷൻ ആസ്ഥാനത്തേക്കും നടത്തിയ മാർച്ചുകളുമെല്ലാമായി ഏറെ സജീവമായിരുന്നു. റിപ്പോർട്ടുവർഷം പെരുന്നാളുകളും ധ്യാനവുമായി ബന്ധപ്പെട്ട നാലിടത്ത് കെ.സി.ആർ.എം ബുക്ക് സ്റ്റാളിട്ട് സഭാവിമർശനപരമായ ധാരാളം ലഘുലേഖകൾ വിതരണം ചെയ്തതും പുസ്തകങ്ങളും 'സത്യജാല'യും പ്രദർശിപ്പിച്ച് പരിചയപ്പെടുത്തിയതും നൂതനമായൊരു പരിപാടിയിരുന്നു.

പ്രവർത്തന പരിപാടികളുടെ ആധിക്യംമൂലം കെ.സി.ആർ.എം. കടബാധ്യതയിലായി എന്നു വ്യക്തമാക്കുന്നതായിരുന്നു. ട്രഷറർ അവതരിപ്പിച്ച സാമ്പത്തിക റിപ്പോർട്ട്. (കാണുക, '...സാമ്പത്തികസ്ഥിതി'-പേജ് 41) ചെലവുമാത്രമല്ല, ഇത്രയും വരവും കെസിആർഎം-നെ സംബന്ധിച്ച് ആദ്യമായിട്ടാണ്.

തുടർന്ന് ശ്രീ ജോയി മുതുപ്പാക്കലിന്റെ നേതൃത്വത്തിൽ നടന്ന തിരഞ്ഞെടുപ്പു പ്രക്രിയയിൽ, പ്രൊഫ. പി.സി. ദേവസ്വാ ചെയർമാനായുള്ള കഴിഞ്ഞ വർഷത്തെ നിർവാഹകസമിതിയംഗങ്ങളെത്തന്നെ അടുത്തവർഷത്തെ ഭാരവാഹികളായി തിരഞ്ഞെടുത്തു. രണ്ടുവർഷം സെക്രട്ടറിയായി പ്രവർത്തിച്ച ശ്രീ ഷാജു ജോസ് ജോയിന്റ് സെക്രട്ടറിയായും ജോയിന്റ് സെക്രട്ടറി ആയിരുന്ന ടോം ജോസഫ് പേരേക്കാട്ട് സെക്രട്ടറിയായും പരസ്പരം ഉത്തരവാദിത്വങ്ങൾ കൈമാറിയതും, പുതിയതായി രൂപീകരിച്ച അതിരമ്പുഴ യൂണിറ്റിൽനിന്നുള്ള രണ്ടംഗങ്ങളെക്കൂടി കമ്മിറ്റിയിലേക്ക് ചേർത്തതുമൊഴിച്ചാൽ മറ്റു മാറ്റമൊന്നും കമ്മിറ്റിയിലുണ്ടായില്ല.

പുതിയ സെക്രട്ടറിയുടെ നന്ദിപ്രസംഗത്തോടെ, വാർഷിക പൊതുയോഗം 5.30-ന് അവസാനിച്ചു.

ടോം ജോസഫ് പേരേക്കാട്ട് (സെക്രട്ടറി)
ഫോൺ: 9495525093

AKCAAC യുടെ ആഭിമുഖ്യത്തിൽ ജൂലൈ 13-ന് മേജർ ആർച്ച്ബിഷപ്പ്സ് പൗസിനുമുമ്പൽ നടത്തിയ പ്രതിഷേധ ധർണ്ണ



KCRM ചെയർമാൻ, പ്രൊഫ. പി.സി ദേവസ്വ പ്രസംഗിക്കുന്നു.



AKCAAC ജനറൽ സെക്രട്ടറി, ശ്രീ. ജോസഫ് വെളിവിൽ മുഖ്യപ്രഭാഷണം നടത്തുന്നു.

KCRM പ്രോഗ്രാമിപ്പോർട്ട്-പാലാ

ചർച്ച് ആക്ട് പ്രഭാഷണവും വാർഷിക പൊതുയോഗവും



അഡ്വ. ജോൺ ജോസഫ്

‘ചർച്ച് ആക്ട് പ്രവർത്തനം എങ്ങനെ ജനകീയമാക്കാം’ എന്ന വിഷയത്തെപ്പറ്റി, ‘വോട്ടേഴ്സ് അലിയൻസ് ചെയർമാൻ അഡ്വ. ജോൺ ജോസഫ് സ്വാന്യുവേങ്ങളോടു ചേർത്തുവെച്ചുകൊണ്ടു നടത്തിയ പ്രഭാഷണവും ചർച്ചയും സജീവമായിരുന്നു. ജസ്റ്റീസ് കൃഷ്ണയ്യർ ചർച്ച് ആക്ടിന്റെ കരടു തയ്യാറാക്കിക്കൊണ്ടിരുന്ന വേളയിൽത്തന്നെ അതിനായുള്ള ചർച്ചകളിൽ പങ്കെടുത്തിട്ടുള്ളയാളാണ് അഡ്വ. ജോൺ ജോസഫ്.

നാല്പതുവർഷംമുമ്പ് തന്റെ നേതൃത്വത്തിൽ നടന്ന ഉപഭോക്തൃ ബോധവൽക്കരണ പ്രവർത്തനങ്ങൾ ഉപഭോക്തൃനിയമങ്ങളിലേക്കും ഉപഭോക്തൃകോടതികളിലേക്കും വഴിതെളിച്ചത് എങ്ങനെയെന്നു വ്യക്തമാക്കിക്കൊണ്ടായിരുന്നു, ചർച്ച് ആക്ട് ബോധവൽക്കരണത്തിന് സ്വീകരിക്കേണ്ട മാർഗ്ഗം അദ്ദേഹം ചൂണ്ടിക്കാണിച്ചത്. വ്യാപാരിവ്യവസായികളുടെ തെറ്റായ പ്രവണതകൾ ചൂണ്ടിക്കാണിച്ച് അവർക്കെതിരെയുള്ള സമരപ്രവർത്തനം



പ്രൊഫ. ഇപ്പൻ

ങ്ങളിലൂടെ ആ പ്രവർത്തനങ്ങൾ സംഘടിപ്പിച്ചിരുന്നെങ്കിൽ ഉപഭോക്തൃനിയമനിർമ്മാണം നടക്കുമായിരുന്നില്ലെന്ന് അദ്ദേഹം ചൂണ്ടിക്കാട്ടി. താനും സഭാധികാരികളുടെ തെറ്റായ പ്രവണതകൾക്കെതിരെ ജോസഫ് പുലിക്കുന്നേലിന്റെ മാർഗനിർദ്ദേശത്തോടെ, നാലുവർഷം നീണ്ടു നിന്നതും വിജയിച്ചതുമായ ഒരു സമരത്തിൽ പങ്കാളിയായിരുന്നുവെന്ന് അദ്ദേഹം അനുസ്മരിച്ചു. എങ്കിലും, സഭാധികാരികളുടെ വിഴ്ചകൾക്കെതിരെയുള്ള പ്രവർത്തനങ്ങളുമായി ചർച്ച് ആക്ടിനെ ബന്ധപ്പെടുത്തുന്നതാണ് ചർച്ച് ആക്ടിനെ ജനങ്ങൾ സംശയരഹിതമായി നോക്കിക്കാണുന്നതിന്റെ കാരണം.



പി.വി വർഗീസ് പൊടിമറ്റം

ജനങ്ങളെ ബോധവൽക്കരിക്കുന്നതോടൊപ്പംതന്നെ ഭരണാധികാരികളെ ബോധവൽക്കരിക്കാനുള്ള പ്രവർത്തനങ്ങളും നടത്തേണ്ടതുണ്ട്. ഇതെല്ലാം ഉത്തരവാദിത്വബോധമുള്ള പൗരത്വത്തിനായുള്ള ബോധവൽക്കരണ പ്രവർത്തനങ്ങളോടൊപ്പം നടത്താൻ കഴിഞ്ഞാൽ അതായിരിക്കും കൂടുതൽ നന്ന്. അതിനായുള്ള വോട്ടേഴ്സ് അലിയൻസിന്റെ പ്രവർത്തനങ്ങളോട് സഹകരിക്കാൻ കെ.സ.ആർ.എം പ്രവർത്തകർ തയ്യാറായാൽ കാര്യങ്ങൾ വേഗം നടപ്പിലാകും, അഡ്വ. ജോൺ ജോസഫ് ചർച്ചകൾക്കുള്ള വാതിൽ തുറന്നിട്ടു.

തുടർന്ന് സംസാരിച്ച പ്രൊഫ. ജോസഫ് വർഗീസ് (ഇപ്പൻ) ചർച്ച് ആക്ട് നടപ്പാക്കേണ്ടതിന്റെ ആവശ്യകത ജനങ്ങളെ ബോധ്യപ്പെടുത്താൻ സഭയിൽ ഇന്നുള്ള പ്രശ്നങ്ങളുമായി ബന്ധപ്പെടുത്തിയുള്ള ചർച്ച് ആക്ട് സമരങ്ങളിലൂടെമാത്രമേ സാധ്യമാകൂ എന്നും,

● (ശേഷം 43-ാം പേജിൽ)